

സത്യജ്വാല

മാസിക

പൗരോഹിത്യം
മതവിരുദ്ധം

പ്രതിരൂപങ്ങളെ
പ്രമാണങ്ങളാക്കരുത്

പൗരസ്ത്യകാനോൻ
നിയമങ്ങളുടെയും
രൂപതാനിയമങ്ങളുടെയും
പരസ്പരവൈരുദ്ധ്യങ്ങൾ

കുരിപ്പുഴ ഇടവകക്കാർ
ഉജ്ജ്വലസമരത്തിൽ
- സചിത്രഫീച്ചർ

സത്യജ്ഞാപനം

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമൂഹിക ചർച്ചാപരിപാടി

ജൂലൈ 2014

പുസ്തകം 2

ഭാഗം 5

എഡിറ്റർ

ജോർജ്ജ് മുല്ലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e- mail: geomoole@gmail.com

വരിസംഖ്യ അയയ്ക്കേണ്ട വിലാസം:

സി.വി.സെബാസ്റ്റ്യൻ മൂട്ടുശ്ശേരിൽ

സർക്കുലേഷൻ മാനേജർ, 'സത്യജ്ഞാപനം'

ആർപ്പാക്കര ഈസ്റ്റ് പി.ഒ., കോട്ടയം- 686008

ഫോൺ: 9496128188

ബാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അന്താരാഷ്ട്ര ബ്ലോഗ്: www.almayasabdam.blogspot.com

ഈ ലക്കത്തിൽ

പൗരോഹിത്യം മതവിരുദ്ധം

മുഖക്കുറി 3

പ്രതിരൂപങ്ങളെ പ്രമാണങ്ങളാക്കരുത്

റവ. ഡോ. ജയിംസ് ഗുരുദാസ് 4

പൗരസ്ത്യകാനോൻനിയമങ്ങളുടെയും രൂപതാനിയമങ്ങളുടെയും പരസ്പരവൈരുദ്ധ്യങ്ങൾ

ജോർജ്ജ് മാത്യു കളപ്പുരയിൽ 9

ശ്രീ. തോമസ് എം. തോമസിന്റെ നിര്യാണം

കെ.സി.ആർ.എം - നൂ തീരാനഷ്ടം 11

മാർത്തോമ്മാശ്രീഹാ കൊല്ലപ്പെട്ടതും

സംസ്കരിക്കപ്പെട്ടതും കൊടുങ്ങല്ലൂരിൽ

പി.കെ. മാത്യു ഏറ്റുമാനൂർ 12

മെത്രാന്മാർ പ്രാർത്ഥനാപൂർവ്വം ആശംസിക്കുമ്പോൾ

മോദി കരുതിയിരിക്കുന്നതു നല്ലത്

ജോണി ജെ. പ്ലാത്തോട്ടം 14

കൊല്ലം ബിഷപ്പിന് കുരിപ്പുഴ തുടവകക്കാർ

നൽകിയ നിവേദനം

കെ.സി.ആർ.എം. - കൊല്ലം ജില്ലാക്കമ്മിറ്റി 16

കുരിപ്പുഴ ഗ്രാമം കേഴുന്നൂ;

അവരുടെ ധർമ്മസമരത്തിൽ പങ്കാളികളാകുക

ജോർജ്ജ് കുട്ടിക്കാരൻ 17

കുരിപ്പുഴ തുടവക പരിപാലനസമിതി

പ്രതിഷേധ മൗനജാഥ നടത്തി 17

പി.സി. ജോർജിന് ഇന്ദുലേഖയുടെ വക്കീൽ നോട്ടീസ്!

..... 19

ജിസാമോൾ മറ്റൊരു അഭയ

..... 20

'സഭയിലെ അന്തരായുധസംഘടനകൾ

പുരോഹിതന്മേൽനിന്ന്'

- ടോമി തുരുത്തിക്കര 21

മരണാനന്തര ദുരഭിമാനങ്ങൾ

ഫാ. ഡാർളി എളപ്പള്ളിയിൽ, മുളത്തുരുത്തി 22

പത്രാധിപർക്കുള്ള കത്ത്

ഡോ. സി.പി. മാത്യു 22

പ്രവാസിമലയാളിയെ മാതൃതുടവകയിൽ

അടക്കംചെയ്യാൻ പുരോഹിതന്മാരേ!

..... 23

സാമൂവൽ കൂടൽ എന്ന ആധുനികപ്രവാചകൻ

സക്കിയാസ് ടെട്രാകനാൽ 24

'ഇതാണ് സത്യം, ദയവായി എന്നെ ജീവിക്കാൻ

അനുവദിക്കൂ'

പ്രൊഫ. ഡി. ജെ. മത്തായി 26

അടപ്പുരയ്ക്കു മാപ്പും കരുണയും

പാപ്പയ്ക്ക് കുരുംപറമ്പിൽ 29

ഭീരുവായ് പീലാത്തോസും കരുണയില്ലാത്ത കയ്യോ

ഫാസും

ജെയിംസ് ഐസക് കൂടമാളൂർ 31

ഗാഡ്ഗിലിനും കസ്തുരിരംഗനും

പരിസ്ഥിതിവാദികൾക്കും സ്തുതി!

സണ്ണി പൈകട 32

ഒന്നു മോചിപ്പിച്ചു തരുമോ?

..... 34

കുരിപ്പുഴ: സമരത്തിന്റെ നാൾവഴി

ഔസേപ്പ് ആൻഡ്രൂസ് 35

സത്യജ്ഞാപനം മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	70 രൂപ
ഒരു വർഷം	150 രൂപ	750 രൂപ
5 വർഷം	600 രൂപ	3000 രൂപ



3



14



16-18



20

[പേരുകൾക്കുവേണ്ടി ചിത്രങ്ങൾ എഡിറ്റർമാർക്ക്] [ചിത്രങ്ങളിലെ അഭിപ്രായങ്ങൾ അതാത് രചയിതാക്കളുടേത്]

സത്യജ്വാല


“സാത്താന്റെ കുടിലതന്ത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാന്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).

മുഖക്കുറി

മിക്ക മതങ്ങളുടെയും വക്താക്കളും നടത്തിപ്പുകാരും പുരോഹിതരാണ്. മതങ്ങളുടെയെല്ലാം അവിഭാജ്യഘടകങ്ങളായി അവതരിപ്പിച്ചുപോരുന്ന മതസിദ്ധാന്തങ്ങൾ(dogmas)ളുടെയും മതനിയമങ്ങൾ(religious laws)ളുടെയും നിർമ്മാതാക്കളും, അനുഷ്ഠാനങ്ങൾ(rituals)ളുടെ കാർമ്മികരും, ഇവയുടെയൊക്കെ അടിസ്ഥാനത്തിൽ വ്യത്യസ്തങ്ങളായ മതസമൂഹങ്ങൾ രൂപീകരിച്ച് (community building) അവയെ നയിക്കുന്നവരും പുരോഹിതരാണ്. പുരോഹിത്യമില്ലെന്നു കരുതപ്പെടുന്ന മതങ്ങളിലും (ഉദാ: ഇസ്ലാംമതം), മുകളിൽ സൂചിപ്പിച്ചവയിൽ അനുഷ്ഠാനകാർമ്മികത്വമൊഴിച്ച് മറ്റു മൂന്നു പുരോഹിതകർമ്മങ്ങൾക്കുമായി മതപണ്ഡിതരും നിയമജ്ഞരും ഭരണാധികാരികളുമുണ്ട്. അതായത്, അവിടെയും പുരോഹിതരില്ലെങ്കിലും പുരോഹിത്യമുണ്ട്. ഇങ്ങനെ നോക്കുമ്പോൾ, ഇന്നുള്ള വ്യവസ്ഥാപിത മതങ്ങളെല്ലാം ‘പുരോഹിതമത’ങ്ങളാണെന്നു കാണാം.

ഈ പുരോഹിതമതങ്ങളെ മാറ്റിനിർത്തിയാൽ പിന്നെ വേറെ ഏതെങ്കിലും മതമുണ്ടോ എന്നൊരു ചോദ്യം ഇവിടെ ഉയർന്നേക്കാം. ‘ഉണ്ട്, ഓരോ മനുഷ്യന്റെയും ഉള്ളിൽ മതമുണ്ട്; കുറഞ്ഞപക്ഷം അതിനുള്ള സാധ്യത (potential) യെങ്കിലുമുണ്ട്’ എന്നാണതിനുള്ള മറുപടി. കാരണം, എല്ലാ മനുഷ്യരിലും ‘ഞാനാര്?’, ‘ഇക്കാര്യം എന്തെല്ലാം എന്ത്?’, ‘ഞാനും മറ്റു സർവ്വരും തമ്മിലുള്ള ബന്ധമെന്ത്?’, ‘ഇതിന്റെയെല്ലാം ഉറവിടമേത്, ലക്ഷ്യമെന്ത്, അർത്ഥമെന്ത്?’ എന്നിങ്ങനെ സ്വന്തം ഉണ്മ (truth) സംബന്ധിച്ചും ആകമാന ഉണ്മ സംബന്ധിച്ചുമുള്ള അടിസ്ഥാനപരമായ ചോദ്യങ്ങളും അവയ്ക്കുള്ള തിരയാനുള്ള അന്വേഷണവ്യഗ്രതയുമുണ്ട്. ഉത്തരം കണ്ടെത്താൻ, അതിനായുള്ള തിരച്ചിൽക്കൊണ്ടുതന്നെ വികസിതമാകുന്ന വിശേഷബുദ്ധിയും സിദ്ധിവൈഭവങ്ങളും കൂടി മനുഷ്യനുണ്ട്. അങ്ങനെ ആന്തരികവും ബാഹ്യവുമായ നിരീക്ഷണ-മനനങ്ങളിലൂടെ സ്വന്തം ബുദ്ധിയെയും കല്പനാവൈഭവത്തെയും ഉദ്ദീപിപ്പിച്ച്, അതിന്റെ വെളിച്ചത്തിൽ ഒരുവൻ എത്തിച്ചേരുന്ന ആത്യന്തികമായ അഭിപ്രായമാണ്, അഥവാ ജീവിതദർശനമാണ് അവന്റെ മതം.

ഈ യഥാർത്ഥ മതത്തിൽ എത്തിച്ചേരാൻ വീതി



പുരോഹിത്യം മതവിരുദ്ധം

യേറിയ ഹൈവേകളിലൂ എന്നതാണു പ്രശ്നം. മറിച്ച്, ഇടുങ്ങിയതും (മത്താ. 7:13; ലൂക്കോ. 13:24) ഏകാന്തവുമാണ് ആ വഴി. അതങ്ങനെയേ സാധ്യമാവൂതാനും. കാരണം, ഒരുവന്റെ ആന്തരികതയെ നിരീക്ഷിക്കാനും അതേക്കുറിച്ചു മനനംചെയ്യാനും ധ്യാനിക്കാനും ആ ഒരുവനുമാത്രമേ സാധിക്കൂ. സ്വന്തം മനസ്സിൽ വഴിയൊരുക്കി, സംശയങ്ങളുടെയും സംഘർഷങ്ങളുടെയും പ്രതിസന്ധികളുടെയും കല്ലും മുളളും മലയും താണ്ടിത്തന്നെ മുന്നേറേണ്ടതുണ്ട്, ആർക്കും സ്വന്തം മതത്തിലെത്തി സ്വയം പൂർത്തീകരിക്കാൻ. എങ്കിലും, അതിനായി അന്വേഷിച്ചുകൊണ്ടേയിരിക്കുന്നവർ അതു കണ്ടെത്തുന്നു; അതിനായി മുട്ടിക്കൊണ്ടേയിരിക്കുന്നവർക്ക് അതു തുറന്നു കിട്ടുകയും (മത്താ. 7:7-8; ലൂക്കോ. 11:9-10) ചെയ്യുന്നു.

മനുഷ്യന് വേറൊരുവിധത്തിലും യഥാർത്ഥമതത്തിലെത്തിച്ചേരാനാകും. തനിക്ക് ഏറ്റവും ഇണങ്ങുന്നതായി തോന്നുന്ന ഒരു മതത്തെ തന്റേതായി സ്വാംശീകരിക്കാം. അപ്പോഴും അതു സ്വന്തംനിലയിൽ ദഹിപ്പിച്ച് തന്റേതെന്ന മാംസരക്തങ്ങളാക്കി മാറ്റേണ്ടതു

ണ്ട്; തികച്ചും സ്വന്തം അവബോധ മാക്കിത്തീർക്കേണ്ടതുണ്ട്.

മതത്തിലെത്താനുള്ള ഈ രണ്ടു വഴികളിൽ ഏറെ ദുഷ്കരവും തികച്ചും മൗലികവുമായ ആദ്യത്തെ വഴി തിരഞ്ഞെടുത്തവർക്ക് ഉദാഹരണങ്ങളാണ് ശ്രീബുദ്ധനും യേശുവും; അവരുടെ ശിഷ്യന്മാർ തിരഞ്ഞെടുത്തത് രണ്ടാമത്തെ വഴിയും. ഈ രണ്ട് അന്വേഷണയാത്രകളിലും ടോർച്ചുമിന്നിച്ചും അപായസൂചനകൾ നൽകിയും ഉത്തേജനം പകർന്നും സഹായിക്കാൻ അതേയാത്രാനുഭവങ്ങളുള്ളവർക്കു സാധിക്കും. അവരാണ് ആദ്ധ്യാത്മികഗുരുക്കന്മാർ. അവരും പക്ഷേ, സ്വന്തമായ കണ്ടെത്തലിന് അന്വേഷകനെ സഹായിക്കുകയും അതിനുള്ള ഊർജ്ജം പകർന്നുനൽകുകയും മാത്രമാണു ചെയ്യുന്നത്; ഓരോരുത്തരും സ്വയംതന്നെ എത്തിച്ചേരേണ്ടതുണ്ട്. ഇങ്ങനെ, മതത്തിലെത്തിച്ചേരുമ്പോൾമാത്രമേ ഒരാൾക്ക് സ്വന്തം ഉൾവെളിച്ചം, ഉൾക്കാഴ്ച, തെളിഞ്ഞുകിട്ടുകയുള്ളൂ.

ഇവിടെ മനുഷ്യനിൽ മതം ജന്മംകൊള്ളുകയാണ്. അവനെ സംബന്ധിച്ച് അതൊരു 'വീണ്ടും ജനനം'തന്നെ യത്രേ! താനും, ഇക്കാരണത്താലും കാണാനാകാത്തതുമായ സർവ്വതും ഒരേയൊരു ജീവചൈതന്യത്തിന്റെ, പരമസത്തയുടെ, പ്രകാശനങ്ങളാണെന്നും എല്ലാം ഏകാത്മകമാണെന്നുമുള്ള ബോധോദയമാണ് അവിടെ സംഭവിക്കുന്നത്. അതോടെ, ഞാൻ, നീ, അത്, ഇത് എന്നീ വേർതിരിവുകൾ അപ്രത്യക്ഷമായി, കടലിൽ തുളളിയെന്നപോലെ സ്വന്തം സത്ത ആകമാനസത്തയിൽ വിലയിച്ചൊന്നാകുന്നു. 'ഞാൻതന്നെ വഴിയും സത്യവും ജീവനും' എന്നും, 'ഞാനും പിതാവും ഒന്നാ'ണെന്നുമുള്ള അദ്വൈതാനുഭവത്തിൽ, വെറും മനുഷ്യൻ ദൈവമനുഷ്യനായി മാറുകയാണ്. ലോകം മുഴുവൻ നേടാനായി സ്വകാര്യമാത്രപരത(ഭൗതികത)യുടെ കൂടുതലുമറിയിൽ തളച്ചിട്ടിരിക്കുകയായിരുന്ന സ്വന്തം ആത്മാവിനെ പരാർത്ഥതാഭാവ (ആത്മീയത)ത്തിന്റെ അനന്തവി

ഹായസിലേക്കു തുറന്നുവിടുകയാണ്. അതോടെ, മനുഷ്യൻ ആത്മാവിന്റെ ഫലങ്ങൾ (ഗലാ. 5:22-23) പുറപ്പെടുവിച്ചുതുടങ്ങുകയായി. സ്നേഹവും കാരുണ്യവും നീതിദാഹവും നിർഭയത്വവും ഹൃദയം നിറഞ്ഞുകവിയുന്നു. തന്നെയെന്നപോലെ സ്വന്തം അയൽക്കാരെ മാത്രമല്ല, സർവ്വരെയും സർവ്വജീവജാലങ്ങളെയും വിശ്വപ്രകൃതിയെ യാകെത്തന്നെയും കാണുവാനും, ഹൃദയപൂർവ്വം ആശ്ലേഷിക്കാനുമുള്ള പോസിറ്റീവ് മനോഭാവം മനുഷ്യസഹജമായിത്തീരുന്നു. സ്നേഹോർജ്ജത്തിന്റെ ആയിരം ഉറവക്കണ്ണുകൾ പൊട്ടുകയും, സ്നേഹാർദ്രവും നീതിപൂർവ്വകവുമായ ഒരു ലോകത്തെക്കുറിച്ചുള്ള ഭാവന വിരിയുകയും ചെയ്യുന്നു. തങ്ങളോരോരുത്തരും ഉള്ളിന്റെയുള്ളിൽ ദൈവികതയുടെയും സ്നേഹത്തിന്റെയും നിറകുടങ്ങളാണെന്ന സത്യമറിയാതെ സ്വകാര്യവ്യഗ്രതകളിലുഴന്നും, തമ്മിൽ വിഘടിച്ച് മത്സരിച്ചും പോരടിച്ച്, നിഷേധഭാവങ്ങളാൽ വലഞ്ഞും തങ്ങൾക്കു വരദാനുമായി ലഭിച്ച മഹത്തായ മനുഷ്യജീവിതത്തെ പാഴാക്കിക്കളയുന്ന മനുഷ്യരെ അനുകമ്പയോടെ നോക്കി സത്യത്തിലേക്കു നയിച്ച് ഒരു വിശ്വമഹാകുടുംബത്തിലെ അംഗങ്ങളാക്കാനുള്ള, ദൈവരാജ്യപൗരന്മാരാക്കാനുള്ള, മഹായത്നത്തിൽ ജീവിതം അർപ്പിക്കുന്ന മഹാനുഭാവന്മാരായിത്തീരുന്നു. യഥാർത്ഥ മതത്തിലെത്തിച്ചേരുന്ന മനുഷ്യർ.

ഓരോ തുളളിയും പല ദിശകളിലൊഴുകി വ്യത്യസ്ത പേരുകളിലുള്ള ഒരേയൊരു സമുദ്രത്തിൽ എത്തിച്ചേരുന്നതുപോലെ, തന്റെയും സകലതിന്റെയും സത്യമന്വേഷിക്കുന്ന ഓരോ മനുഷ്യനും വ്യത്യസ്ത രീതികളിലും ഭാഷ്യങ്ങളിലുമാണെങ്കിലും, ഏകമായ ഒരേയൊരു സത്യബോധത്തിലാണ്, മതത്തിലാണ്, എത്തിച്ചേരുന്നത്. എത്ര മതമുണ്ടായാലും അവയുടെയെല്ലാം സാരം ഒന്നായതിനാൽ, ഭിന്നതകൾക്കു കാരണമാകാതെ, അവയെല്ലാം സ്നേഹത്തിന്റെയും മാനുഷികമൂല്യങ്ങളുടെയും ഐക്യബോധത്തിന്റെയും ഉറവച്ചാലുകൾ മാത്രമായി ഭവിക്കുന്നു. ഈ സാഹചര്യം യഥാർത്ഥമായ ഒരു സാംസ്കാരികനവോത്ഥാനത്തിലേക്കു മനുഷ്യനെ നയിക്കുന്നു. വ്യത്യസ്ത വീടുകളിലും നാടുകളിലുമാണെങ്കിലും മനുഷ്യരെല്ലാം, ഐശ്വര്യപൂർണ്ണമായ ഒരു കുടുംബത്തിലെന്നപോലെ, പാരസ്പര്യജീവിതത്തിൽ, പരസ്പരാനന്ദത്തിൽ, വരുന്നു. ഇവിടെ, ഭൂമിയിൽ ദൈവത്തിന്റെ ഇഷ്ടം നിറവേറുകയാണ്, ദൈവരാജ്യം സംസ്ഥാപിതമാകുകയാണ്.

മനുഷ്യജീവിതത്തെ, ലോകത്തെ, അപ്പാടെ ഗുണപരമായി മാറ്റി മറിക്കാൻ പോരുന്ന യഥാർത്ഥ മതത്തിന്റെ അപാരമായ ഈ സാധ്യത (potentiality)യുടെ വെളിച്ചത്തിലാണ്, ഇന്നു നാം കാണുന്ന പുരോഹിതമതങ്ങളെ വിലയിരുത്തേണ്ടതും വിമർശിക്കേണ്ടതും. എങ്കിൽമാത്രമേ, അത് മനുഷ്യസഹജവും വിപ്ലവാത്മകവുമായ ആ മതത്തിലേക്കു പുതിയ വഴിവെട്ടാനുതകുന്ന സൃഷ്ടിപരമായ വിമർശനമാകൂ.

മനുഷ്യന്റെ യഥാർത്ഥമതവും പുരോഹിതമതവും തമ്മിൽ താരതമ്യംചെയ്താൽ, പുരോഹിതമതങ്ങളെല്ലാംതന്നെ, യഥാർത്ഥ മതത്തിനു നേർവിപരീതദിശയിലാണു നീങ്ങുന്നതെന്ന് ആർക്കും കാണാനാകും. യഥാർത്ഥമതം മനുഷ്യനിൽ ജന്മംകൊള്ളുന്നത്, മനുഷ്യനു നുഗ്രഹമായി ലഭിച്ച അവന്റെ വിശേഷബുദ്ധിയുടെ വികാസത്തിലാണ്, പുത്തുലയലിലാണ്. എന്നാൽ, അതിനെ മുളയിലേ നുളളിക്കളഞ്ഞും മുരടിപ്പിച്ചുമാണ് ഓരോ പുരോഹിതമതവും നിലനിൽക്കുന്നത്. അവിടെ മനുഷ്യനിൽ മതം ജനിക്കുകയല്ല; മറിച്ച്, മനുഷ്യൻ ഈ പുരോഹിതമതങ്ങളിലേക്ക് ഒരു ഇരുൾഗർത്തത്തിലേക്കെന്നപോലെ ജനിച്ചുവീഴുകയാണുചെയ്യുന്നത്.

(ശേഷം പേജ് 8-ൽ വായിക്കുക)



പ്രതിരൂപങ്ങളെ പ്രമാണങ്ങളാക്കരുത്

● റവ.ഡോ. ജയിംസ് ഗുരുദാസ്

[‘സ്നേഹവാണി മതസൗഹാർദ്ദവേദി’ ഡയറക്ടറും, ‘സ്നേഹവാണി’ ത്രൈമാസിക എഡിറ്ററുമായ ലേഖകൻ]

ആയിരത്തി അഞ്ഞൂറോരണ്ടായിരമോ മൂവായിരമോ അതിലധികമോ വർഷം മുമ്പെഴുതിയ മതഗ്രന്ഥങ്ങളിലെ സാഹിത്യരൂപങ്ങൾ (Literary forms) മനസ്സിലാക്കാൻ ശ്രമിക്കാതെ, എല്ലാം അക്ഷരാർത്ഥത്തിൽ മനസ്സിലാക്കുകയും മനസ്സിലാക്കാൻ വിശ്വാസികളെ നിർബന്ധിക്കുകയും ചെയ്യുന്ന മൂഢമതപ്രസംഗകർ ഇന്നുമുണ്ട് ധാരാളം. “ഒത്തുപിടിച്ചാൽ മലയും മാറും” എന്നു മതഗ്രന്ഥങ്ങളിൽ കണ്ടാൽ അവർ വിശ്വാസികളോട് ഉപദേശിക്കും, ‘ഉറച്ച വിശ്വാസത്തോടെ മലയുന്തുവിൻ, അതു മാറി കടലിൽ വീഴും’മെന്ന്! “പച്ചെ തിന്നാൽ പനയും തിന്നാം” എന്നു കണ്ടാൽ അവരുപദേശിക്കും, ‘വിശ്വാസത്തോടെ സാവധാനത്തിൽ കഴിച്ചാൽ ഏതു പച്ചപ്പനതടിയും തിന്നുതീർക്കാം’മെന്ന്!

ശാസ്ത്രത്തിന്റെ സ്വാധീനം നിമിത്തം യുക്തിപൂർവ്വം ചിന്തിക്കുകയും ചോദ്യങ്ങൾ ചോദിക്കുകയും ചെയ്യുന്ന പുതിയ തലമുറയെ കാണാത്ത, അല്ലെങ്കിൽ കണ്ടില്ലെന്നു നടിക്കുന്ന, കാലഹരണപ്പെട്ട മതഗുരുക്കളാണിവർ. ഇവരുടെ മതത്തിനു ഭാവിയുണ്ടാകാറിയില്ല.

‘സ്നേഹവാണി’ ത്രൈമാസികയുടെ 55-ാം ലക്കത്തിലെ മുഖവചനത്തിൽ, അത്തി കായ്ക്കാത്ത കാലത്ത് യേശു അത്തിമരത്തോട് ഫലം ചോദിക്കുകയും, കിട്ടാകയാൽ അത്തിമരത്തെ



യഹൂദ മതസാഹിത്യത്തിലെ സുപ്രധാനമായ ഒരു പ്രതിരൂപമാണ് അപ്പമെന്നും അതിന്റെ അർത്ഥം വചനം എന്നാണെന്നുമുള്ള സത്യം മനസ്സിലാക്കുന്ന പണ്ഡിതരിലാരും അത്ഭുതസ്തബദ്ധരായി തലയിൽ കൈവയ്ക്കുകയില്ല. അവർക്കറിയാം അഗാധമായ അർത്ഥമുള്ള പ്രസ്താവനകളാണ് ഇവയെന്ന്.

ശപിക്കുകയും അത് ഉണങ്ങിപ്പോകുകയും ചെയ്തു എന്നതിന്റെ അർത്ഥം വിശദീകരിച്ചുവല്ലോ. പഴയ നിയമത്തിലെ ആദ്യഗ്രന്ഥമായ ‘ഉല്പത്തി’ മുതൽ പുതിയ നിയമത്തിലെ അവസാന ഗ്രന്ഥമായ ‘വെളിപാട്’ വരെയുള്ള 73 ഗ്രന്ഥങ്ങളിൽ നൂറുകണക്കിന് പ്രതിരൂപങ്ങളുണ്ട്. യഹൂദ മതപണ്ഡിതന്മാരും

രൂടെ പ്രത്യേകതതന്നെ അതിസങ്കീർണ്ണമായ പ്രതിരൂപപ്രയോഗമാണ്. പുതിയ നിയമത്തിലെ 27 ഉൾപ്പെടെ എല്ലാ ഗ്രന്ഥങ്ങളും രചിച്ചത് യഹൂദരാണ്. ലൂക്കാ സുവിശേഷകനും യഹൂദനായിരുന്നു എന്നതിനാണ് കൂടുതൽ തെളിവുകൾ. ഈ യാഥാർത്ഥ്യം മനസ്സിലാക്കാതെയാണ് മിക്ക ക്രൈസ്തവപ്രാസംഗികരും ബൈബിൾവ്യാഖ്യാനം നടത്തുന്നത്. സുവിശേഷങ്ങളിലെ ‘ദൈവരാജ്യം’ എന്ന പദം മിക്ക സ്ഥലങ്ങളിലും ആദിമസഭയെയാണ് ദ്യോതിപ്പിക്കുന്നതെന്ന അനിഷ്ടധൃതത്വം പോലും ഇവർക്കറിയില്ല. ‘എല്ലാത്തരം മീനുകളേയും പിടിക്കുന്ന ദൈവരാജ്യം എന്ന വല’, യഹൂദരെയും അവർ വിജാതീയരെന്നു വിളിച്ചിരുന്ന മറ്റു ജാതികളെയും സ്വീകരിക്കുന്ന ക്രിസ്തീയസമൂഹം ആണെന്ന് സാമാന്യജ്ഞാനമുള്ള ബൈബിൾപഠിതാക്കൾക്കു മനസ്സിലാക്കാവുന്നതാണ്. അതുപോലെതന്നെ, ‘ആകാശത്തിലെ സർവ്വപക്ഷി

കൾക്കും ചേക്കേറാൻ കഴിയുന്ന കടുക്കുവൃക്ഷമാകുന്ന ദൈവരാജ്യം,' സർവ്വജാതി ജനങ്ങൾക്കും അഭയംനൽകുന്ന ആദിമക്രിസ്തീയ സമൂഹമാണെന്നും വ്യക്തമാണല്ലോ.

യേശു ആശീർവദിച്ചു നൽകിയ അഞ്ച് അപ്പവും രണ്ടുമീനും ശിഷ്യർ വിളമ്പിയപ്പോൾ സ്ത്രീകളും കുട്ടികളും ഒഴികെ അയ്യായിരം പുരുഷന്മാർ തിന്നു തൃപ്തരായെന്നും, പന്ത്രണ്ടു കൂട്ട മിച്ചം വന്നു വെന്നും, ഏഴ് അപ്പവും രണ്ടു മീനും ഭക്ഷിച്ച് നാലായിരം പേർ തൃപ്തരായെന്നും ഏഴ് കൂട്ട മിച്ചം വന്നു വെന്നും വായിക്കുമ്പോൾ, സർവ്വശക്തനായ യേശുവിന്റെ അദ്ഭുതശക്തികണ്ട് വിസ്മയഭരിതരായി തലയിൽ കൈവയ്ക്കുന്നവരാണ് ക്രൈസ്തവ മതഗുരുക്കളിൽ ഭൂരിഭാഗംപേരും. എന്നാൽ യഹൂദ മതസാഹിത്യത്തിലെ സുപ്രധാനമായ ഒരു പ്രതിരൂപമാണ് അപ്പമെന്നും അതിന്റെ അർത്ഥം വചനം എന്നാണെന്നുള്ള സത്യം മനസ്സിലാക്കുന്ന പണ്ഡിതരിലാരും അത്ഭുതസ്തബദ്ധരായി തലയിൽ കൈവയ്ക്കുകയില്ല. അവർക്കറിയാം അഗാധമായ അർത്ഥമുള്ള പ്രസ്താവനകളാണ് ഇവയെന്ന്. അവയുടെ അർത്ഥം ഇതാണ്: യേശുവിന്റെ സുവിശേഷവചനമാകുന്ന അപ്പം ശിഷ്യർ വിളമ്പി (= പ്രസംഗിച്ചു) അനേകർ ആ ആത്മീയഅപ്പംകൊണ്ടു തൃപ്തരായി. ഇനി എത്ര ആയിരങ്ങൾ ഭക്ഷിച്ചാലും ആ അപ്പം തീരുകയില്ല. ഭക്ഷിക്കുന്നവരുടെ എണ്ണം കുടിയാലും കുറഞ്ഞാലും യേശുവിന്റെ വചനമാകുന്ന അപ്പത്തിന്റെ പോഷകശക്തിക്ക് മാറ്റം വരുന്നില്ല. അതുകൊണ്ടാണല്ലോ അഞ്ച് അപ്പം തിന്ന് അയ്യായിരം പേർ തൃപ്തരായി പന്ത്രണ്ട് കൂട്ട മിച്ചം വന്നതും, ഏഴ് അപ്പം ഉണ്ടായിരുന്നിട്ടും വെറും നാലായിരം പേർ തൃപ്തരായിക്കഴിഞ്ഞ് വെറും ഏഴു കൂട്ട മിച്ചം വന്നതും.

സർപ്പത്തിന്റെ രൂപത്തിൽ വന്ന പിശാചിനെ വിശ്വസിച്ചു വഞ്ചിതയായി നിഷിദ്ധവൃക്ഷത്തിന്റെ ഫലം തിന്ന ഹവ്വായെയും അവളെ വിശ്വസിച്ചു വഞ്ചിതനായ ആദത്തെയും ദൈവം ശിക്ഷിച്ചു പറുദീസയിൽനിന്നു പുറത്താക്കിയെന്നും, അവരുടെ അനുസരണക്കേടിന്റെ ഫലമായി സർവ്വമനുഷ്യരും ജന്മപാപത്തോടെ ജനിക്കുന്നുവെന്നും വിശ്വസിച്ചു നിഷ്കളങ്കരായ ശിശുക്കളെ ജന്മപാപത്തിൽനിന്നു മോചിക്കാൻ അവരുടെ തലയിൽ വെള്ളമൊഴിച്ചു മാമ്മോദീസാ മുക്കുന്ന ക്രൈസ്തവപുരോഹിതന്മാർ ഇന്നുമുണ്ടല്ലോ ധാരാളം. അതിമനോഹരവും സങ്കീർണ്ണവുമായ രീതിയിൽ പ്രതീകാത്മകമായി വിവരിച്ചിരിക്കുന്ന ഈ ചരിത്രസംഭവത്തിന്റെ ശരിയായ അർത്ഥം മനസ്സിലാക്കാൻ ആഗ്രഹിക്കുന്നവർ ബൈബിളിലെ 'രാജാക്കന്മാർ' ഒന്ന്, രണ്ട് ഗ്രന്ഥങ്ങളും 'ദിനവൃത്താന്തം' ഒന്ന്, രണ്ട് ഗ്രന്ഥങ്ങളും ശ്രദ്ധാപൂർവ്വം വായിക്കട്ടെ. യഥാർത്ഥചരിത്രം വിവരിക്കുന്നതിനുമുമ്പുതന്നെ അതിന്റെ പ്രതിരൂപാത്മക അർത്ഥം പറയുന്നത് വായനക്കാർക്ക് പ്രയോജനപ്രദമായിരിക്കുമല്ലോ.

സത്യദൈവമായ യഹോവയിൽ വിശ്വസിക്കാതെ സർപ്പാരാധന നടത്തിയിരുന്ന ഫറവോൻപുത്രിയായ ഭാര്യയുടെ ഉപദേശംകേട്ടു രാജ്യം ഭരിച്ച സോളമൻ നിമിത്തമാണ്, പ്രതാപത്തിന്റെ ഉച്ചകോടിയിലെത്തിയിരുന്ന ഇസ്രായേൽ സാമ്രാജ്യമാകുന്ന പറുദീസയിൽനിന്ന് ഇസ്രായേൽ ജനം പുറത്താക്കപ്പെട്ടത് എന്നാണ് യഹോവഭക്തനായ ഒരു യഹൂദപണ്ഡിതൻ നടത്തിയിരിക്കുന്ന ഈ പ്രതിരൂപാത്മക സംഭവവിവരണത്തിന്റെ അർത്ഥം.

ഇനി യഥാർത്ഥ ചരിത്രസംഭവങ്ങൾ വിവരിക്കാം. ്യദാവീദു രാജാവിന്റെ മകനായ സോളമൻ യഥാർത്ഥത്തിൽ മഹാൻ തന്നെയായിരുന്നു. അദ്ദേഹത്തിന്റെ കാലത്ത് ഇസ്രായേൽ സാമ്രാജ്യം പ്രതാപത്തിന്റെ ഉച്ചകോടിയിലെത്തി. അദ്ദേഹത്തിന്റെ സാമ്പത്തികവും സൈനികവും നയപരവുമായ നേട്ടങ്ങൾ യഥാർത്ഥ ചരിത്രത്തിന്റെ ഭാഗംതന്നെയാണ്. സ്വന്തം ശക്തിയെ അരക്കിട്ടുറപ്പിക്കുന്നതിനുവേണ്ടി അദ്ദേഹം ചുറ്റുമുള്ള രാജ്യങ്ങളിൽനിന്നെല്ലാം ഓരോ രാജകുമാരിയെ ഭാര്യയായോ വെപ്പാട്ടിയായോ സ്വന്തം കൊട്ടാരത്തിലെത്തിച്ചു. അദ്ദേഹത്തിന് 700 ഭാര്യമാരും 300 വെപ്പാട്ടികളും ഉണ്ടായിരുന്നുവെന്ന ബൈബിൾപ്രസ്താവന അക്ഷരാർത്ഥത്തിൽ മനസ്സിലാക്കണമെന്നില്ലെങ്കിലും അതിൽ ചരിത്രസത്യം അടങ്ങിയിട്ടുണ്ട്. അദ്ദേഹത്തിന്റെ ഏറ്റവും പ്രിയപ്പെട്ട ഭാര്യയും പട്ടമഹിഷിയും ഈജിപ്തിലെ ഫറവോയുടെ മകളായിരുന്നു. കിഴക്കൻ ദേശങ്ങളിൽ പൊതുവെയും, പ്രത്യേകിച്ച് ഈജിപ്തിലും സർപ്പാരാധന സർവ്വസാധാരണമായിരുന്നല്ലോ. വിദേശങ്ങളിൽനിന്നു ഭാര്യമാരും വെപ്പാട്ടിമാരുമായി സ്വീകരിച്ച സ്ത്രീകൾക്ക് അവരുടെ സ്വന്തം മതവിശ്വാസങ്ങൾ അനുസരിച്ച് പുജ ചെയ്യുന്നതിനുള്ള സൗകര്യം സോളമൻ ചെയ്തുകൊടുത്തിരുന്നു. സ്വാഭാവികമായും സോളമൻ ഏറ്റവും പ്രിയപ്പെട്ട ഭാര്യയായ ഫറവോൻ പുത്രിയും സർപ്പാരാധകയായി ജീവിച്ചു. പ്രിയ പത്നിയുടെ ഉപദേശം സ്നേഹപൂർവ്വം സ്വീകരിക്കുക സ്വാഭാവികം തന്നെയാണല്ലോ. സോളമൻ മരിച്ച ഉടനെതന്നെ ഇസ്രായേൽ സാമ്രാജ്യമെന്ന പറുദീസായുടെ നാശം ആരംഭിച്ചു. അദ്ദേഹത്തിന്റെ പിൻഗാമിയായ പുത്രൻ റഹോബവാ വിവേകശൂന്യനായിരുന്നു. അദ്ദേഹം നിമിത്തം ഇസ്രായേൽ സാമ്രാജ്യം തെക്ക്, വടക്ക് എന്നു രണ്ടായി പിരിഞ്ഞു. യുദാഗോത്രവും അപ്രധാനമായിരുന്ന ബെഞ്ചമിൻ ഗോത്രവും യുദാ എന്ന തെക്കൻ സാമ്രാജ്യത്തിലും മറ്റു പത്ത് ഗോത്രങ്ങൾ ഇസ്രായേൽ എന്ന വടക്കൻ സാമ്രാജ്യത്തിലുമായി.

ബി. സി. 721-ൽ അസീറിയക്കാർ വടക്കൻ സാമ്രാജ്യമായ ഇസ്രായേൽ കീഴടക്കുന്നു. ബി. സി. 587-ൽ ബാബിലോണിയാക്കാർ തെക്കൻ സാമ്രാജ്യമായ യുദാ കീഴടക്കി ജറുശലേം ദേവാലയം നശിപ്പിക്കുകയും, ഭൂരിഭാഗം യഹൂദരെയും അടിമകളാക്കി ബാബിലോണിലേക്കു നാടുകടത്തുകയും ചെയ്തു.

അതോടെ ഇസ്രായേൽ സാമ്രാജ്യമെന്ന പൗദീസാ നാമാവശേഷമായി. ബി. സി. 539-ൽ പേർഷ്യൻ ചക്രവർത്തിയായ സൈറസ് ബാബിലോണിയാ കീഴടക്കുന്നതോടെയാണ് അവിടെയുള്ള യഹൂദരുടെ ശുക്രദശ ആരംഭിക്കുന്നത്. വിശാലമനസ്കനായ സൈറസ് 538-ലെ വിളംബരംവഴി സർവ്വജനതകൾക്കും മതപരവും സാംസ്കാരികവുമായ സ്വാതന്ത്ര്യം നൽകുന്നു. കുറേ പുരോഹിതരുടെ നേതൃത്വത്തിൽ തിരിച്ചെത്തിയ യഹൂദർ ജറുശലേം ദേവാലയം പുനരുദ്ധരിച്ചു. സമാധാനത്തിൽ കഴിഞ്ഞ കാലത്താണ് ഉല്പത്തി പുസ്തകത്തിന്റെ രചന നടക്കുന്നത്. അതായത് ബി. സി. അഞ്ചാം നൂറ്റാണ്ടിൽ. യഹോവാവിശ്വാസിയായ ഒരു യഹൂദ പണ്ഡിതൻ തന്റെ ജനതയ്ക്കു സംഭവിച്ച ദുരന്തത്തിനു നൽകുന്ന ഹേതുവിശദീകരണ വ്യാഖ്യാനമാണ് (Aetiological Explanation) പൗദീസാനഷ്ടത്തിന്റെ കഥ. അതിന്റെ ചുരുക്കം: സോളമൻ എന്ന 'ആദം' സത്യദൈവമായ യഹോവയിൽ വിശ്വസിക്കാതെ സർപ്പദൈവത്തെ വിശ്വസിച്ചിരുന്ന ഫറവോൻപുത്രിയായ സ്വന്തം ഭാര്യയെ വിശ്വസിച്ചു (= അവളുടെ ഉപദേശം സ്വീകരിച്ചു) രാജ്യഭരണം നടത്തിയതിന്റെ ഫലമാണ് ഇസ്രായേൽ ജനതയുടെ പതനം. പുരാതന കാലത്ത് രാജ്യമെന്നാൽ രാജാവുതന്നെ. സോളമന്റെ സാമ്രാജ്യത്തിനു കിട്ടിയ ദൈവശിക്ഷ അദ്ദേഹത്തിനുതന്നെ കിട്ടിയ ശിക്ഷയാണല്ലോ.

ബൈബിളിൽനിന്നും ഏതാനും ഉദാഹരണങ്ങൾ വിശദീകരിച്ചുകൊണ്ട് ക്രൈസ്തവ പ്രസംഗകരോട് സ്നേഹപൂർവ്വം ഉപദേശിക്കട്ടെ: ചിന്തിക്കുന്നവരുടെയും ചോദ്യം ചോദിക്കുന്നവരുടെയും എണ്ണം അനുദിനം വർദ്ധിച്ചുവരുന്നു. മുത്ത

ശ്ലിക്കഥകളും പുരാണങ്ങളും അക്ഷരാർത്ഥത്തിൽ മനസ്സിലാക്കി വിഴുങ്ങി അവരുടെ മുമ്പിൽ ഛർദ്ദിച്ചിട്ടാൽ തീർച്ചയായും അവർക്ക് അറപ്പും വെറുപ്പും തോന്നും. ബൈബിളിലെയും അതുപോലുള്ള മറ്റു മതഗ്രന്ഥങ്ങളിലെയും പ്രസ്താവനകൾ മനസ്സിലാക്കണമെങ്കിൽ അവയെഴുതിയ കാലഘട്ടത്തിലേക്കു തിരിച്ചുചെന്ന് അന്നത്തെ സാഹിത്യരചനാരീതികൾ മനസ്സിലാക്കണം. 'കൊളംബോയിൽ പത്തു പുലികൾ കൊല്ലപ്പെട്ടു; ഇരുപത്, മുപ്പത്, നാല്പത്.... ഇങ്ങനെ ദിവസവും കൊല്ലപ്പെട്ടു' എന്ന് ഏതാനും വർഷം മുമ്പുവരെ വായിച്ചിരുന്നവർക്ക് അറിയാം, അതു തമിഴ് പുലികളായിരുന്നുവെന്ന്. നൂറോ അമ്പതോ വർഷം കഴിയുമ്പോൾ ചരിത്രപശ്ചാത്തലം മനസ്സിലാക്കാത്ത വിഡ്ഢികൾ വിസ്മയിച്ച് തലയിൽ കൈവച്ചുകൊണ്ടു വിളിച്ചുപറയും, 'ദൈവമേ കൊളംബോ പട്ടണം നിറയെ പുലികളായിരുന്നു'വെന്ന്!

"Hundred Sleepers Swept away" എന്ന് ഇംഗ്ലീഷ് പത്രത്തിൽ വന്ന വാർത്ത, 'ആറ്റുതീരത്ത് ഉറങ്ങിക്കിടന്ന 100 പേർ ഒഴുക്കിൽപ്പെട്ടു'വെന്നു വിവർത്തനംചെയ്ത മലയാളം പത്രവും, കരിക്കൻ വില്ലാ കൊലക്കേസിലെ ഒരു പ്രതിയായ കെനിയാക്കാരൻ കിന്റോയുടെ അപ്പൻ മിനിസ്റ്റർ ആണെന്ന് ഇംഗ്ലീഷ് വാർത്ത വന്നത്, 'മന്ത്രി' എന്നു വിവർത്തനം ചെയ്ത അതിപ്രശസ്ത മലയാളം പത്രവും ഇന്നും സജീവമാണെന്നറിയാമല്ലോ. 'സ്ലീപ്പർ' തേക്കുംതടികൊണ്ടുള്ള റെയിൽവേ സ്ലീപ്പറും 'മിനിസ്റ്റർ' പ്രോട്ടസ്റ്റന്റ് പുരോഹിതനുമാണെന്നു മുളള സത്യം പിന്നീടല്ലേ പുറത്തുവന്നത്.

ആദവും ഹവ്യയും പാപം ചെയ്തതിനാൽ സർവ്വമനുഷ്യരും ജന്മപാപം പേറിക്കൊണ്ട് ജനിക്കുന്നുവെന്നു ദൃഢമായി വിശ്വസിക്കുകയും, ആ പാപം മോചിക്കാൻ

നിഷ്കളങ്ക ശിശുക്കളുടെ തലയിൽ വെള്ള മൊഴിക്കുകയും ചെയ്യുന്ന ക്രൈസ്തവ പുരോഹിതരുടെ കണ്ണുതുറക്കണമേ എന്ന് സ്നേഹപിതാവായ ദൈവത്തോട് പ്രാർത്ഥിക്കുവാൻ ഒരാളെയെങ്കിലും പ്രേരിപ്പിക്കുന്നുവെങ്കിൽ ഈ മുഖവചനം അതിന്റെ ലക്ഷ്യംനേടി.

പ്രതിരൂപങ്ങളെ അടിസ്ഥാനപ്രമാണങ്ങളാക്കി, അവയ്ക്കു മേലെ വിശ്വാസസത്യസ്തംഭങ്ങൾ പടുത്തുയർത്തുന്ന പ്രവണത ഉപേക്ഷിക്കുന്നതായിരിക്കും ക്രൈസ്തവരുടെ ഭാവിക്ക് യേശുവിന്റെ ഭാവിക്കും ഗുണകരം.

ഫോൺ: 0481-2791881



വരിക്കാർ ഫോൺ നമ്പറുകൾ എഴുതി അറിയിച്ചേതിരു...

പോസ്റ്റൽ കൺസഷൻ കിട്ടിയതുകൊണ്ട്, വരിസംഖ്യ എന്നാണ് തീരുന്നത് എന്ന് അഡ്രസ്സിൽ സൂചിപ്പിക്കാൻ അനുവാദമില്ല. അതുകൊണ്ട്, ഇനിമുതൽ വരിക്കാരുടെ ഫോൺ നമ്പറുകൾ ശേഖരിച്ച് ഫോണിലൂടെ വിവരം അറിയിക്കാമെന്നു കരുതുന്നു.

ഇപ്പോൾതന്നെ നൂറുകണക്കിനു വരിക്കാർക്ക് കുടിശികയുണ്ട്. ജൂലൈ 31-നകം ഫോൺ നമ്പർ അയച്ചുകിട്ടുന്നില്ലെങ്കിൽ, കുടിശികവിവരം അറിയിക്കാതെ തന്നെ അവർക്ക് 'സത്യജാല' അയയ്ക്കുന്നത് നിർത്തുന്നതാണ് എന്നറിയിക്കട്ടെ.

അതുകൊണ്ടു ദയവായി, ഒരു കാർഡിൽ, **റാപ്പറിലേതുപോലെതന്നെ** അഡ്രസ്സെഴുതി, ഫോൺ നമ്പർ കുറിച്ച്, സർക്കുലേഷൻ മാനേജരുടെ വിലാസത്തിൽ അയച്ചുതരണമെന്ന് അപേക്ഷിക്കുന്നു.

- സർക്കുലേഷൻ മാനേജർ

(മുഖക്കുറി തുടർച്ച)

യഥാർത്ഥ മതത്തിലെത്താൻ തനതു വിശേഷബുദ്ധിയുടെ ഏകാന്തവഴിത്താരകളിലൂടെ ഒരു വൻ സഞ്ചരിക്കേണ്ടതുണ്ടെങ്കിൽ, മനുഷ്യന്റെ സകല അടിസ്ഥാന ചോദ്യങ്ങൾക്കും ഉത്തരമായി പൗരോഹിത്യം തീർത്തിട്ടിരിക്കുന്ന റെഡിമെയ്ഡ് മതസിദ്ധാന്തങ്ങളുടെ ഹൈവേകളിലൂടെ കൂട്ടയോട്ടമോടിയാൽ മതി, പുരോഹിതമതത്തിലെത്താൻ. യഥാർത്ഥമതം, വിശ്വമാനവികതയുടേതായ ഒരു ജീവിതദർശനത്തിലും അതിന്റെ സാക്ഷാത്കാരത്തിലുമാണ് ഊന്നുന്നതെങ്കിൽ, പുരോഹിതമതമാകട്ടെ അത്തരം ജീവിതദർശനം മുന്നോട്ടുവച്ച് അതു സാക്ഷാത്കരിച്ചിട്ടുള്ള മഹാമനീഷികളെയും ഗുരുകന്മാരെയും ദൈവവിഗ്രഹങ്ങളാക്കി ആരാധിക്കുന്നതിലും ആരാധിപ്പിക്കുന്നതിലുമാണ് ഊന്നൽ നൽകുന്നത്. യഥാർത്ഥ മതസ്ഥർ മനുഷ്യസേവനത്തിലൂടെയും, നീതിയും സമാധാനവും സ്ഥാപിക്കാനും ലോകത്തെയാകെ സ്നേഹക്കൂട്ടായ്മകളുടെ ഒരു സമുച്ചയമാക്കി മാറ്റാനുമുള്ള പ്രവർത്തനങ്ങളിലൂടെയും ദൈവത്തിന്റെ തിരുവിഷ്കം നിറവേറ്റി അഥവാ, സാമൂഹികമായ ഉത്തരവാദിത്വങ്ങൾ ഏറ്റെടുത്ത് ജീവിതത്തെ അർത്ഥവത്താക്കുമ്പോൾ, പുരോഹിതമതസ്ഥർ പൗരോഹിത്യം തുറന്നിട്ടിരിക്കുന്ന അനുഷ്ഠാനകുറുക്കുവഴികളിലൂടെ ദൈവനാമം വ്യഥാപ്രയോഗിച്ചും വ്യാജ ആദ്ധ്യാത്മികസംതൃപ്തി നുകർന്നും അന്യഥാ ലോകോപകാരപ്രദമാകുമായിരുന്ന തങ്ങളുടെ അമൂല്യ ജീവിതം പാഴാക്കിക്കളയുകയാണ്. യഥാർത്ഥ മതസ്ഥർ തങ്ങളുടെ ഉള്ളിലെ ദൈവസ്വരം ശ്രവിച്ച് അവിടുത്തെ കല്പനകൾ പാലിക്കുമ്പോൾ, മനുഷ്യരെ തങ്ങളുടെ സംവിധാനത്തിന്റെ അടിമകളാക്കാൻ ദൈവകല്പനകൾ മാറ്റിവച്ച് അവരെ ബാധികമായും ആദ്ധ്യാത്മികമായും വന്ധ്യംകരിക്കാനുതകുന്ന മതകല്പന

കൾക്കു രൂപം നൽകുന്നു. പൗരോഹിത്യം.. ഈ താരതമ്യചിന്ത ആർക്കും എത്ര വേണമെങ്കിലും മുന്നോട്ടു കൊണ്ടുപോകാൻ കഴിയും. അങ്ങനെ പോകുമ്പോഴും മതത്തിന്റെ തോലണിഞ്ഞുനിൽക്കുന്ന മതവിരുദ്ധതയാണു പൗരോഹിത്യം എന്ന വസ്തുത കൂടുതൽകൂടുതൽ തെളിഞ്ഞു വരുന്നതുകാണാം. മനുഷ്യന്റെ പ്രജ്ഞയ്ക്ക് ഉൾക്കൊള്ളാനോ അവന്റെ നാവ് ഉറുവിടാൻപോലുമോ സാധ്യമല്ലാത്ത ദൈവമെന്ന അജ്ഞയമായ അനന്തസമ്പൂർണ്ണത തങ്ങളുടെ ഉള്ളുംകൈയിലാണെന്നു തോന്നിക്കുംവിധം, ആ അപാരസങ്കല്പത്തെ മനുഷ്യവൽക്കരിച്ചും വിഗ്രഹവൽക്കരിച്ചും ചെറുതാക്കി അവതരിപ്പിക്കുന്ന പൗരോഹിത്യം മതവിരുദ്ധം മാത്രമല്ല, ദൈവവിരുദ്ധംകൂടിയാണെന്നു പറഞ്ഞേ തീരൂ. അങ്ങനെ നോക്കുമ്പോൾ, ‘പരിശുദ്ധാത്മാവിനെതിരെയുള്ള ക്ഷമിക്കപ്പെടാത്ത പാപം’ (മത്താ. 12:32) എന്ന് യേശു ചൂണ്ടിക്കാണിച്ചത് ഈ പൗരോഹിത്യത്തെത്തന്നെ യല്ലേ എന്നു സംശയിക്കേണ്ടിയിരിക്കുന്നു. മനുഷ്യനിൽ ഗുപ്താവസ്ഥയിലിരിക്കുന്ന ദൈവികതയെ ഊതിയുണർത്തി ഓരോരുത്തരെയും തനതു ബോധ്യത്തിലേക്കു നയിക്കാൻ, തനതു ദർശനത്തിലെത്തിക്കഴിഞ്ഞ മതാചാര്യന്മാരെയെന്ന് മനുഷ്യനാവശ്യമുള്ളത്; അല്ലാതെ ദൈവികതയുടെ നാളത്തെ ഊതിക്കെടുത്തുപുരോഹിതരെയല്ല. പൗരോഹിത്യത്തിൽ അകപ്പെട്ടുപോയെങ്കിലും സ്വതന്ത്രബുദ്ധികൈവിടാതെ സൂക്ഷിക്കുന്ന പുരോഹിതരുൾപ്പെടെ ഓരോ മനുഷ്യനും ഈ സത്യം ഉൾക്കൊണ്ടു പ്രവർത്തിക്കേണ്ടതുണ്ട്. എങ്കിൽമാത്രമേ, മനുഷ്യനെ മുഖനും അലസനും, സമ്പത്തിന്റെയും പ്രൗഢിയുടെയും പ്രസിദ്ധിയുടെയും അധികാരത്തിന്റെയും പിന്നാലെ മത്സരിച്ചുലയുന്ന അല്പനും, സ്വന്തം സ്വർഗ്ഗം എന്നതുൾപ്പെടെ സ്വകാര്യ ഭൗതിക

കവ്യഗ്രന്ഥകൾ മാത്രമുള്ള വെറും ലൗകികനൂമാക്കുന്ന പൗരോഹിത്യത്തെ തളയ്ക്കാനാവൂ. എങ്കിൽ മാത്രമേ, ബാലിശമായ പുരോഹിതസിദ്ധാന്തങ്ങളിൽ നിന്നും പൊട്ടദൈവശാസ്ത്രങ്ങളിൽ നിന്നും കപടഭക്തിയിൽ നിന്നും വ്യാജ ആത്മീയതയിൽ നിന്നും അവനെ മോചിപ്പിച്ച് ദൈവികതയിലേക്കു മുഖം തിരിപ്പിക്കാനാവൂ. അങ്ങനെ മനുഷ്യർ സത്യമറിയുകയും സ്വതന്ത്രരാകുകയും (യോഹ. 8:32) ചെയ്യുന്നതോടെ ഇപ്പോൾ ആകാശകുസുമമായി കൈയെത്തിപ്പിടിക്കാനാവാത്തത്ര ഉയരത്തിൽ നിലകൊള്ളുന്ന ദൈവരാജ്യസങ്കല്പം ഭൂമിയിൽ യഥാർത്ഥ്യമായിത്തുടങ്ങും. കാരണം, യഥാർത്ഥമതം മനുഷ്യനെ നയിക്കുന്നത് ജ്ഞാനത്തിലേക്കാണ്. ജ്ഞാനമാകട്ടെ, മനുഷ്യനെ പരാർത്ഥതാഭാവ (ആദ്ധ്യാത്മികത)ത്തിലേക്കും വിശ്വമാനവികതയിലേക്കും ഉയർത്തുന്നു. മനുഷ്യഹൃദയങ്ങളിൽ മാനുഷികമൂല്യങ്ങൾ -ആദ്ധ്യാത്മികമൂല്യങ്ങൾതന്നെ- കത്തിജ്വലിക്കുന്നു. ഈ ആദ്ധ്യാത്മികാടിത്തറ മനുഷ്യന്റെ സാംസ്കാരികവോത്ഥാനത്തിനു നിദാനമായിത്തീരുന്നു. അതോടെ, ജീവിതത്തിന്റെ സമസ്തതലങ്ങളും ആ നവോത്ഥാനധാരയിൽ കുളിച്ചു ശുദ്ധമാകുകയും, മാനുഷികമായ ഒരു നവലോകത്തിന്, ദൈവരാജ്യത്തിന്, സ്വരാജിന് വഴിതെളിയുകയും ചെയ്യും...

അതിനുള്ള എല്ലാ മാനുഷിക ഉദ്യമങ്ങളെയും യുഗങ്ങളായി പരാജയപ്പെടുത്തിക്കൊണ്ടിരിക്കുന്നത് പൗരോഹിത്യമാണ്, പുരോഹിതമതങ്ങളാണ്. അതുകൊണ്ടാണ് പുരോഹിതരെയും ദൈവശാസ്ത്രിമാരെയുംകുറിച്ച് യേശു ഇങ്ങനെ പറഞ്ഞത്: “നിങ്ങൾ സ്വർഗ്ഗരാജ്യം മനുഷ്യരുടെ മുമ്പിൽ അടച്ചുകളയുന്നു. നിങ്ങൾ അവിടെ പ്രവേശിക്കുന്നില്ല, പ്രവേശിക്കാൻ തുനിയുന്നവരെ അതിന് അനുവദിക്കുന്നതുമില്ല” (മത്താ. 23:13).

- എഡിറ്റർ

പൗരസ്ത്യകാനോൻനിയമങ്ങളുടെയും രൂപതാനിയമങ്ങളുടെയും പരസ്പരവൈരുദ്ധ്യങ്ങൾ

● ജോർജ് മാത്യു കളപ്പുരയിൽ

[2014 ഫെബ്രു. 8,9 തീയതികളിൽ എറണാകുളം ഹൈക്കോർട്ട് ജംഗ്ഷൻ
നിൽ നടത്തിയ 'നസ്രാണി കത്തോലിക്കാ അത്മായഅസംബ്ലി 2014'-ൽ
അവതരിപ്പിച്ച പ്രബന്ധം-എഡിറ്റർ]

മനുഷ്യവർഗ്ഗം സമൂഹമെന്ന നിലയിൽ തങ്ങളുടെ സാമൂഹികാവശ്യങ്ങൾ സ്വതന്ത്രമായും നീതിപൂർവ്വമായും നിയമബദ്ധമായും നിറവേറ്റുന്നതിന് രൂപപ്പെടുത്തുന്ന വ്യവസ്ഥകളും ചട്ടങ്ങളുമാണ് നിയമങ്ങൾ. രാഷ്ട്രതലത്തിലും സംഘടനാതലങ്ങളിലും മതതലങ്ങളിലുമെല്ലാം അതാതുകൂട്ടരുടെ ദേശീയ-സാമൂഹികവ്യവസ്ഥിതികൾക്കനുസരണമായി എഴുതപ്പെട്ട നിയമം അനിവാര്യമാണ്.

ഹിന്ദുമതത്തിന് 'ഹിന്ദു റിലീജിയസ് ഇൻസ്റ്റിറ്റ്യൂഷൻസ് ആക്ടും' 'ദേവസ്വം ബോർഡ് ആക്ടും', സിഖ് മതത്തിന് 'സിഖ് ഗുരുദാർ പ്രബന്ധക് കമ്മിറ്റി ആക്ടും', ഇസ്ലാം മതത്തിന് 'വഖഫ് ബോർഡ് ആക്ടും' രാഷ്ട്രനിയമത്തിനു വിധേയമായി നിലവിലുണ്ട്. എന്നാൽ, ഈ രാജ്യത്തെ ക്രൈസ്തവർക്കുമാത്രം അവരുടെ മതസമ്പത്തുക്കൾ ദേശീയ-സാമൂഹികവ്യവസ്ഥിതികളനുസരിച്ച് നിയന്ത്രിക്കുന്നതിനും വിനിയോഗിക്കുന്നതിനും ആവശ്യമായ നിയമം ദേശീയ-സംസ്ഥാന സർക്കാരുകൾ ഇന്നോളം പാസ്സാക്കിയിട്ടില്ല. അതിനാൽ ഈ രാജ്യത്തെ കത്തോലിക്കരുടെ മതസമ്പത്തുക്കൾ പൗരോഹിത്യനേതൃത്വം, വത്തിക്കാൻ രാഷ്ട്രത്തിന്റെ പൗരസ്ത്യ-പാശ്ചാത്യ കാനോൻ നിയമങ്ങളുടെ അടിസ്ഥാനത്തിൽ നിയന്ത്രിക്കുകയും വിനിയോഗിക്കുകയും കൈകാര്യം ചെയ്യുകയുമാണ്. ക്രിസ്തീയ വിശ്വാസത്തിന്റെ ഭാഗമാണ് കാനോൻനിയമങ്ങൾ എന്ന വ്യാജേനയാണ്, ഇത്തരത്തിൽ രാജ്യത്തിന്റെ പരമാധികാരത്തിന് വിരുദ്ധമായി വിദേശരാഷ്ട്ര ഭരണം നടത്തിക്കൊണ്ടിരിക്കുന്നത്.

കാനോൻ നിയമങ്ങളാകട്ടെ, ഇന്ത്യൻ പൗരന്മാരായ കത്തോലിക്കരുടെ പൗരാവകാശങ്ങളെയും സിവിൽ അവകാശങ്ങളെയും സ്വാഭാവികനീതിയേയും ഹനിക്കുന്നവയാണ്. ഈ നിയമം അസന്മാർഗ്ഗികമാണ്. ഈ നിയമം നിർമ്മിക്കുന്നതും വ്യാഖ്യാനിക്കുന്നതും നിർവ്വഹിക്കുന്നതും മെത്രാൻ എന്ന ഏകവ്യക്തിയാണ്. ഏകാധിപത്യമാണ് ഈ നിയമം വിഭാവനം ചെയ്തിട്ടുള്ളത്. നമ്മുടെ പാർലിമെന്റോ സംസ്ഥാനനിയമസഭകളോ ഈ നിയമത്തിന് അംഗീകാരം നൽകിയിട്ടുള്ളതുമല്ല. എന്നാൽ, ഇന്ത്യൻ ഭരണഘടനയ്ക്കു വിരുദ്ധമായ കാനോൻനിയമങ്ങളുടെ പ്രയോഗം ഈ രാജ്യത്ത്

തടയുവാൻ നമ്മുടെ ഭരണാധികാരികളോ പാർലിമെന്റോ നിയമസഭാസാമാജികരോ നിയമപാലകരോ ഇതുവരെ തയ്യാറായിട്ടുമില്ല. നമ്മുടെ ഭരണാധികാരികൾ വത്തിക്കാൻ രാഷ്ട്രത്തിന്റെ ആജ്ഞാനുവർത്തികളായിട്ടാണ് പ്രവർത്തിച്ചുവരുന്നത്.

ഇന്ത്യൻ പൗരന്മാരും തദ്ദേശീയരുമായ രൂപതാ മെത്രാൻമാർ വത്തിക്കാൻ രാഷ്ട്രപൗരത്വം സ്വീകരിച്ച് ഇവിടുത്തെ ഭരണാധികാരികളുടെ ഒത്താശയോടെ വത്തിക്കാൻ രാഷ്ട്രത്തിന്റെ പ്രതിനിധികളായി പ്രവർത്തിച്ച് ഇന്ത്യൻ പൗരന്മാരായ ക്രിസ്ത്യൻ ന്യൂനപക്ഷാംഗങ്ങളുടെ ന്യൂനപക്ഷാവകാശങ്ങൾ കവർന്നെടുത്ത് ചൂഷണങ്ങൾക്കു വിധേയരാക്കിയിരിക്കുകയാണ്. ഇത്തരത്തിൽ രാജ്യദ്രോഹപ്രവൃത്തികൾ നടത്തിക്കൊണ്ടിരിക്കുന്ന രൂപതാമെത്രാൻമാർ, കാനോൻ നിയമങ്ങളാണ് ചൂഷണത്തിന്റെ സാധൂകരണത്തിന് ഉപോദ്ബലകമായി അവലംബിക്കുന്നത്.

പൗരസ്ത്യകാനോൻനിയമങ്ങളും അനുബന്ധ പള്ളിയോഗനടപടിക്രമങ്ങളും രൂപതാനിയമങ്ങളുമാകട്ടെ, അതിലെ നിയമങ്ങൾതന്നെ ഒന്നിനൊന്ന് എതിരായിട്ടുള്ളതാണ്. കാനോൻ നിയമം 401-ാം വകുപ്പുപ്രകാരം, ദൈവത്തിന്റെ പദ്ധതിക്കനുസരിച്ച് ലൗകികജീവിതകാര്യങ്ങളുടെ സംവിധാനവും നിയന്ത്രണവും നിർവ്വഹണവും അത്മായരുടെ പരമപ്രധാനമായ കടമയാണ്. ദൈവികകാര്യങ്ങളെ അന്വേഷിക്കുന്നതോടൊപ്പം, അവരുടെതന്നെ വ്യക്തിപരവും ഗാർഹികവും രാഷ്ട്രീയപരവും സാമൂഹികവുമായ ജീവിതംകൊണ്ട് യേശുവിനു സാക്ഷ്യംവഹിക്കുവാനും മറ്റുള്ളവർക്ക് യേശുവിനെ വെളിപ്പെടുത്തുവാനുമുള്ള കടമയും അവകാശവുമുണ്ട്. വിശ്വാസം, പ്രത്യാശ, ഉപവി ഇവകളിൽ തിളങ്ങിക്കൊണ്ട് സഭാസമൂഹത്തിൽ നീതിപൂർവ്വമായ നിയമനിർമ്മാണത്തിനും അതിന് ആവശ്യമായ പദ്ധതികൾ ആവിഷ്കരിച്ചു നടപ്പിലാക്കുന്നതിനും, ലോകത്തിന്റെ പുളിമാവായി വർത്തിക്കുന്നതിനുമുള്ള അവകാശവും ഈ വകുപ്പുവിഭാവനം ചെയ്യുന്നു. എന്നാൽ, കാനോൻ നിയമത്തിന്റെ 191-S1, 191-S2 എന്നീ വകുപ്പുകളനുസരിച്ച്, രൂപതാബിഷപ്പിൽ നിയമനിർമ്മാണാധികാരവും

നിയമവ്യാഖ്യാനാധികാരവും നിയമനിർവ്വഹണാധികാരവും നിക്ഷിപ്തമാക്കിയിരിക്കുകയാണ്! ഈ ഭരണാധികാരം അദ്ദേഹത്തിനു നേരിട്ടോ,

അദ്ദേഹം ചുമതലപ്പെടുത്തുന്ന ജുഡീഷ്യൽ വികാരി മുഖേനയോ, അല്ലെങ്കിൽ ജഡ്ജിമാർ മുഖേനയോ നിർവ്വഹിക്കുവാനുള്ള അധികാരവും ബിഷപ്പിനുണ്ട്. ഇങ്ങനെ കാനോൻനിയമത്തിന്റെ 401-ാം വകുപ്പനുസരിച്ച് അൽമായരിൽ നിക്ഷിപ്തമാക്കിയിരിക്കുന്ന അധികാരാവകാശങ്ങൾ കാനോൻ നിയമത്തിന്റെ തന്നെ 191-ാം വകുപ്പുപ്രകാരം രൂപതാമെത്രാനിൽമാത്രം നിക്ഷിപ്തമാക്കിക്കൊണ്ട് അൽമായരുടെ അവകാശങ്ങൾ ഹനിച്ച് ഒന്നിനൊന്നിന് എതിരായി പ്രവർത്തിച്ചുകൊണ്ടിരിക്കുകയാണ്.

താമരശ്ശേരി രൂപതാനിയമാവലി പേജ് 123 ക്രമനമ്പർ 7.11 അനുസരിച്ച്, ബോധവൽക്കരണവും പ്രവർത്തനവുംവഴി വിശ്വാസത്തിന് എതിരായ വെല്ലുവിളികളെയും മൗലികാവകാശലംഘനങ്ങളെയും നേരിടുന്നതിന് ക്രൈസ്തവസമൂഹത്തെ ഒരു പൊതുവേദിയായി സംഘടിപ്പിക്കുവാനുള്ള അവകാശം പള്ളിയോഗംവഴി അൽമായർക്ക് ഉറപ്പാക്കിയിരിക്കുന്നു. എന്നാൽ, പ്രസ്തുത നിയമത്തിന്റെതന്നെ പേജ് 137 ക്രമനമ്പർ 74 പ്രകാരം, രൂപതാനിയമങ്ങളെയോ രൂപതാ നിയമങ്ങളിൽനിന്ന് ഉളവാകുന്ന കാര്യങ്ങളെയോ സംബന്ധിച്ച് സഭാധികാരികളെ ആശ്രയിക്കുകയല്ലാതെ ഒരു ക്രൈസ്തവവിശ്വാസിനും ഈ നിയമങ്ങളെ എതിർക്കുവാനോ, നിയമനടപടികൾവഴി ചോദ്യം ചെയ്യുവാനോ പാടില്ല എന്നു വിലക്കിയിരിക്കുന്നു! ഇത് വിശ്വാസത്തിന് എതിരായ വെല്ലുവിളിയും പൗരാവകാശലംഘനവും അതോടൊപ്പം ഈ നിയമങ്ങൾ തമ്മിൽത്തമ്മിൽ ഒന്നിനൊന്ന് എതിരായിട്ടു വരുന്നവയുമാണ്.

ഇന്നു നസ്രാണികളേക്കാലിക്കാസമൂഹത്തിനുമേൽ ഉയർന്നിട്ടുള്ള വിശ്വാസത്തിനെതിരായിട്ടുള്ള വെല്ലുവിളികളും മൗലികാവകാശലംഘനങ്ങളും മെത്രാന്മാരിൽനിന്നുമാണ് ഉണ്ടായിക്കൊണ്ടിരിക്കുന്നത്. സഭയിലായാലും സംഘടനയിലായാലും രാഷ്ട്രത്തിലായാലും ഒരു നിയമം നിർമ്മിച്ച് പ്രാബല്യത്തിലാക്കിയാൽ, അത് ഏവർക്കും ബാധകമാണ്. എന്നാൽ രൂപതാമെത്രാന്മാർ നിർമ്മിച്ചു പ്രാബല്യത്തിലാക്കിയിട്ടുള്ള രൂപതാനിയമങ്ങളും പള്ളിയോഗനടപടികളുമെല്ലാം പൗരസ്ത്യകാനോൻനിയമവും അവ നിർമ്മിച്ചു പ്രാബല്യത്തിലാക്കിയ മെത്രാനുബാധകമാകുന്നില്ല എന്നത് വിരോധാഭാസവും ഇരട്ടത്താപ്പുമാണ്.

കാനോൻ നിയമത്തിന്റെ 840-ാം വകുപ്പനുസരിച്ച്, രൂപതകൾതോറും രഹസ്യവിവാഹം പ്രാബല്യത്തിലാക്കിയിട്ടുണ്ട്. രഹസ്യവിവാഹം

സഭയിലായാലും സംഘടനയിലായാലും രാഷ്ട്രത്തിലായാലും ഒരു നിയമം നിർമ്മിച്ച് പ്രാബല്യത്തിലാക്കിയാൽ, അത് ഏവർക്കും ബാധകമാണ്. എന്നാൽ രൂപതാമെത്രാന്മാർ നിർമ്മിച്ചു പ്രാബല്യത്തിലാക്കിയിട്ടുള്ള രൂപതാനിയമങ്ങളും പള്ളിയോഗനടപടികളുമെല്ലാം പൗരസ്ത്യകാനോൻനിയമവും അവ നിർമ്മിച്ചു പ്രാബല്യത്തിലാക്കിയ മെത്രാനുബാധകമാകുന്നില്ല എന്നത് വിരോധാഭാസവും ഇരട്ടത്താപ്പുമാണ്.

ദേശീയതയ്ക്കും ക്രിസ്തീയതയ്ക്കും സന്മാർഗ്ഗത്തിനും എതിരാണ്. എന്നാൽ, യഥാർത്ഥ ക്രൈസ്തവവിവാഹം ക്രിസ്തീയ അരുപിയിൽ നിറഞ്ഞതും സന്മാർഗ്ഗത്തിൽ അധിഷ്ഠിതവും പരിപാവനവുമാണ്. ഈ വധുവരന്മാരിലൂടെ ജനിക്കുന്ന സന്താനങ്ങളെ ക്രിസ്തീയാരുപിയിലും സാമൂഹികപ്രതിബദ്ധതയിലും വളർത്തി ഭാവിതലമുറയെ സഭയ്ക്കും സമൂഹത്തിനും നൽകുക എന്ന ഭാരിച്ച ഉത്തരവാദിത്വം ദമ്പതികൾക്കുണ്ട്. എന്നാൽ, കാനോൻനിയമത്തിലെ 840-ാം വകുപ്പുപ്രകാരമുള്ള രഹസ്യവിവാഹപ്രക്രിയയിലൂടെ ഭോഗാസക്തിയെ ശമിപ്പിക്കാൻ പരിപാവനമായ വിവാഹമെന്ന കുദാശയെ കളങ്കപ്പെടുത്തുകയാണു ചെയ്യുന്നത്. ഇന്ത്യാരാജ്യത്തിന്റെ വ്യവസ്ഥിതി അനുസരിച്ച് രഹസ്യവിവാഹത്തെ വ്യഭിചാരം എന്നാണ് നിർവ്വചിക്കുന്നത്. രഹസ്യവിവാഹം എന്ന പ്രക്രിയയിൽ സന്താനങ്ങൾക്കു ജന്മം നൽകുന്നതിനെക്കുറിച്ചു പരാമർശമില്ല. അതിനാൽ, രഹസ്യവിവാഹം സംഭാവന ചെയ്യുന്നത് സന്താനനിരോധനവും ഭ്രൂണഹത്യയുമാണ് എന്നുവേണം കരുതുവാൻ.

മേൽ വിവരിച്ച പ്രകാരമുള്ള സഭാവിരുദ്ധവും രാജ്യദ്രോഹപരവും ജനദ്രോഹപരവും അസാമാർഗ്ഗികവുമായ കാനോൻ നിയമങ്ങളും പള്ളിയോഗനടപടികളുമെല്ലാം രൂപതാനിയമങ്ങളും കത്തോലിക്കാ അൽമായ അസംബ്ലി വഴി നിരോധിച്ച് വിജ്ഞാപനം പുറപ്പെടുവിക്കേണ്ടതാണ് എന്നു നിർദ്ദേശിക്കുന്നു.

ഫോൺ: 9048450191

ശ്രീ. തോമസ് എം. തോമസിന്റെ നിര്യാണം

കെ.സി.ആർ.എം - നു തീരാനഷ്ടം



അമേരിക്കയിലെ മലയാളിക്കത്തോലിക്കരുടെയിടയിൽ കെ.സി.ആർ.എം-ന്റെ അംബാസഡർ എന്ന പേരിലെ ഊർജ്ജസ്വലനായി പ്രവർത്തിച്ചിരുന്ന കർമ്മയോഗി ശ്രീ തോമസ് എം. തോമസ് തന്റെ 71-ാം വയസ്സിൽ ന്യൂയോർക്കിലെ ലോംഗ് ഐലൻഡിൽ അപകടത്തിൽ നിര്യാതനായി എന്ന വിവരം ഖേദപൂർവ്വം അറിയിക്കട്ടെ.

ജൂൺ 18 ബുധനാഴ്ച രാത്രി പത്തരയോടെ ഒരു കാർ വന്നിടിച്ചാണ് അപകടം. യു.എന്നുമായി ബന്ധപ്പെട്ടു മെക്സിക്കോയിൽ ജോലി ചെയ്യുന്ന പുത്രി ടെജിനയെ എയർപോർട്ടിൽ വിട്ടശേഷം ഭാര്യ ഗ്രേസിക്കൊപ്പം മടങ്ങുകയായിരുന്നു. വഴി തെറ്റിയെന്ന സംശയത്തിൽ, റോഡിനപ്പുറത്ത് വഴി ചോദിച്ചശേഷം തിരിച്ചുവരുമ്പോൾ വെള്ളക്കാരനായ ഒരു ഡോക്ടറുടെ കാർ വന്നിടിക്കുകയായിരുന്നു. സംഭവസ്ഥലത്തുതന്നെ അന്ത്യം സംഭവിച്ചു. എടത്യാ മുളപ്പഞ്ചേരി ചെത്തിപ്പുരയ്ക്കൽ കുടുംബാംഗമാണ്.

സഭാനവീകരണവിഷയങ്ങളിൽ അന്താരാഷ്ട്ര ടെലി-കോൺഫറൻസ് നടത്തുക എന്ന ആശയത്തിന്റെ ഉപജ്ഞാതാവും അതിന്റെ സംഘാടകനുമായിരുന്നു. കേരളത്തിൽ സഭാനവീകരണരംഗത്തു പ്രവർത്തിക്കുന്ന ഒന്നോ രണ്ടോ പ്രമുഖരെ ഉൾപ്പെടുത്തിക്കൊണ്ട് മറ്റു രാജ്യങ്ങളിലെ സമാനചിന്താഗതിക്കാരുമായി ആശയവിനിമയം നടത്തി, നവീകരണാശയത്തിന് ഒരു ആഗോളവേദി ഒരുക്കുക എന്ന ഉദാത്തലക്ഷ്യമായിരുന്നു അദ്ദേഹത്തിന്റേത് (കാണുക, 'സത്യജാല' 2014 ജനുവരി, ഫെബ്രുവരി ലക്കങ്ങൾ).

KCRM-ന്റെ 2014 ഏപ്രിൽമാസ ചർച്ചാസമ്മേളനത്തിൽ അദ്ദേഹം മുഖ്യാതിഥിയായി പങ്കെടുക്കുകയും വേണ്ട മാർഗ്ഗനിർദ്ദേശങ്ങൾ നൽകുകയും ചെയ്തിരുന്നു (കാണുക, മെയ് ലക്കം കവർപേജ്).

സഭാനവീകരണത്തിൽ മാത്രമല്ല, അമേരിക്കൻ മലയാളിസമൂഹത്തിൽ മറ്റു പല മേഖലകളിലും നേതൃത്വപരമായ പ്രവർത്തനം കാഴ്ചവച്ച ഒരു കിടയറ്റ സംഘാടകനും നേതാവുമായിരുന്നു അദ്ദേഹം. അദ്ദേഹത്തിന്റെ നേതൃത്വത്തിൽ ഡിമോണ്ടിൽ (Demont) ഒരു മലയാളം സ്കൂൾ സ്ഥാപിക്കുകയുണ്ടായി. അന്തരിക്കുമ്പോൾ, 'Justice For All (JFA) ട്രഷററായിരുന്നു. അമേരിക്കയിലെ 'Indian Catholic Association' 'Syro-Malabar Catholic

Association', 'പ്രവാസി ആക്ഷൻ കൗൺസിൽ' മുതലായ പ്രസ്ഥാനങ്ങളുടെയും നേതൃനിരയിൽ അദ്ദേഹമുണ്ടായിരുന്നു.

ജൂൺ 28-ാം തീയതി ഉച്ചകഴിഞ്ഞ് 3 മണിക്ക് ചങ്ങനാശ്ശേരി മലകുന്നം പൊടിപ്പുറ ഹോളി ഫാമിലി ചർച്ച് സിമിത്തേരിയിലായിരുന്ന സംസ്കാരകർമ്മങ്ങൾ. അതേ സമയത്തുതന്നെ കെ.സി.ആർ.എം-ന്റെ ജൂൺമാസ ചർച്ചാസമ്മേളനമുണ്ടായിരുന്നതിനാൽ, എടത്യാ പാണ്ടങ്കരിയിലുള്ള അദ്ദേഹത്തിന്റെ വസതിയിൽ രാവിലെ 8 മണിക്ക് കെ.സി.ആർ.എം-നെയും 'സത്യജാല'യെയും പ്രതിനിധീകരിച്ച്, കെ.ജോർജ്ജ് ജോസഫ്, സി.വി.സെബാസ്റ്റ്യൻ, ജോർജ്ജ് മൂലേച്ചാലിൽ എന്നിവരേത്തി അന്തിമോപചാരമർപ്പിച്ചു തിരിച്ചു പോരുകയായിരുന്നു.

അദ്ദേഹത്തിന്റെ വിധോഗം സൃഷ്ടി ചുമഹാനഷ്ടമോർത്തുള്ള ഖേദത്തോടെ, അദ്ദേഹത്തിന്റെ സ്നേഹസ്മരണയ്ക്കുമുമ്പിൽ ശിരസ് നമിക്കുന്നു!

'സത്യജാല'യുടെ രണ്ടു ലക്കങ്ങൾ സ്പോൺസർ ചെയ്യപ്പെട്ടു!

ഇംഗ്ലണ്ടിലുള്ള ശ്രീ. അലക്സ് കണിയാമ്പറമ്പിൽ, ശ്രീ. അനൂപ് ജോർജ്ജ് എന്നീ സുഹൃത്തുക്കൾചേർന്ന് 'സത്യജാല'യുടെ ജൂൺ-ജൂലൈ ലക്കങ്ങൾ സ്പോൺസർ ചെയ്തു സഹകരിച്ചു എന്ന വിവരം സന്തോഷത്തോടെ അറിയിക്കട്ടെ!



മാർത്തോമ്മാശ്ലീഹാ കൊല്ലപ്പെട്ടതും സംസ്കരിക്കപ്പെട്ടതും കൊടുങ്ങല്ലൂരിൽ

● പി.കെ മാത്യു ഏറ്റുമാനൂർ

(മാർച്ചുലക്കത്തിൽനിന്നും തുടർച്ച)

മാനിയുടെ പ്രതിരൂപമാണ് പേർഷ്യൻ കുരിശിന്റെ മുകളിൽ തലകുത്തിനിൽക്കുന്ന പ്രാവ്. ഇതാണ് 'മാർത്തോമ്മാകുരിശ്' എന്നു മൊഴിമാറ്റം നടത്തി മാർ ജോസഫ് പൗറത്തിൽ സീറോ-മലബാർ സഭയിൽ അടിച്ചേല്പിച്ച കുരിശ്. ഈ ശീശ്മക്കുരിശിന്റെ പ്രചരണത്തിനു ചങ്ങനാശ്ശേരി രൂപതയുടെ കോടിക്കണക്കിനു രൂപാ മാർ പൗറത്തിൽ ചെലവഴിച്ചു.

എദ്ദേശായിൽനിന്നും തോമ്മാശ്ലീഹായുടെ അസ്ഥികൾ ഇറ്റലിയിലുള്ള ഓർത്താനാ പട്ടണത്തിൽ ചെന്നുചേർന്നതിനു വ്യക്തമായ ചരിത്രരേഖകൾ ഉണ്ട്. 12-ാം നൂറ്റാണ്ടിൽ എദ്ദേശാ ആക്രമിക്കപ്പെടുകയും മാർത്തോമ്മായുടെ അസ്ഥികൾ അടങ്ങിയ പേടകം സൂക്ഷിച്ചിരുന്ന ദേവാലയം അഗ്നിക്കിരയാകുകയും ചെയ്തു. എന്നാൽ മേൽപറഞ്ഞ പേടകം സുരക്ഷിതമായി വിശ്വസിക്കപ്പെടുകയും ചെയ്തു. അപ്പോൾത്തന്നെ ആ പേടകം ചീയേഴ്സ് ദീപിലേക്കു മാറ്റി. എ.ഡി 1258-ൽ ആ പേടകം ആഘോഷമായി കപ്പൽമാർഗ്ഗം കൊണ്ടുപോയി ഇറ്റലിയിൽ ഓർത്താനാ പട്ടണത്തിൽ നിർമ്മിക്കപ്പെട്ട ദേവാലയത്തിന്റെ മദ്ബഹായുടെ അടിഭാഗത്തു തയ്യാറാക്കിയ മാർബിൾ കല്ലറയിൽ നിക്ഷേപിക്കുകയും ചെയ്തു. അതവിടെ ഇപ്പോഴും സുരക്ഷിതമായിരിക്കുന്നു.

മേൽപറഞ്ഞ ചരിത്രം വ്യക്തമായി അറിയാവുന്ന പോർട്ടുഗീസുകാരാണ്, എ.ഡി 1523 ജൂൺ 24-ാം തീയതി ചെന്നൈയിൽ മൈലാപ്പൂരിലെ ഒരു കല്ലറയിൽനിന്നും ഒരു മുസ്ലീമിന്റെ പൂർണ്ണമായുള്ള അസ്ഥികൂടം പുറത്തെടുത്തശേഷം അതു തോമ്മാശ്ലീഹായുടെ അസ്ഥികൂടമാണെന്നു യാതൊരു ഉളുപ്പും കൂടാതെ പ്രഖ്യാപിച്ചത്! ഒരു ഭാഗം ഇടിഞ്ഞുപൊളിഞ്ഞ ഒരു കെട്ടിടത്തിനുള്ളിലായിരുന്നു ഈ ശവകുടീരം സ്ഥിതിചെയ്തിരുന്നത്. കെട്ടിടത്തിന്റെ മുൻ വശത്തു മുസ്ലീംപള്ളികളിൽ കാണുന്നതിലും മുന്നൂ താഴികക്കൂടങ്ങൾ ഉണ്ടായിരുന്നു. ഒരു മുസ്ലീം വ്യഭനായിരുന്നു ആ കെട്ടിടത്തിന്റെ സൂക്ഷിപ്പുകാരൻ. അതിനുള്ളിലെ ശവകുടീരത്തിൽ അന്ത്യവിശ്രമംകൊള്ളുന്നത് ഒരു മുസ്ലീം ദിവ്യനാണെന്നു അന്നാട്ടുകാരും സൂക്ഷിപ്പുകാരനും വിശ്വസിച്ചിരുന്നു.

കിഴക്കിരിക്കുന്ന ദൈവത്തെ അഭിമുഖമായി കാണാൻ ക്രൈസ്തവർ ശവം കിടത്തുന്നതും ശവകുടീരം നിർമ്മിക്കുന്നതും കിഴക്കു-പടിഞ്ഞാറായിട്ടാണ്. മുസ്ലീങ്ങളാണ് ശവം തെക്കു-വടക്കായി കിടത്തുന്നതും തെക്കു-വടക്കായി ശവകുടീരം നിർമ്മിക്കുന്നതും. അസ്ഥിപഞ്ജരം കണ്ടെടുക്കപ്പെട്ട മൈലാപ്പൂരിലെ ശവകുടീരം തെക്കു-വടക്കായിട്ടാണ് നിർമ്മിച്ചിരിക്കുന്നത്. ഈ ശവകുടീരത്തിന്റെ മുകളിലോ കെട്ടിടത്തിന്റെ മുൻപിലോ നാട്ടപ്പെട്ട കുരിശുകൾ ഇല്ലായിരുന്നു. എന്നാൽ കെട്ടിടത്തിനുള്ളിലെ മര ഉരുപ്പടികളിലും (ഉത്തരം, കട്ടിള,

ജനാല മുതലായവ) ഭിത്തികളിലും ധാരാളം കുരിശടയാളങ്ങൾ ഉണ്ടായിരുന്നതായി പോർട്ടുഗീസുകാർ പറയുന്നു. കെട്ടിടം കൈവശപ്പെടുത്തിയ ശേഷം പോർട്ടുഗീസുകാർ കൊത്തിച്ചതാണ് ഈ കുരിശടയാളങ്ങൾ എന്നു ന്യായമായും ഊഹിക്കാം. മൈലാപ്പൂർ ഭാഗത്ത് ഒരൊറ്റ ക്രൈസ്തവകുടുംബത്തെപ്പോലും കണ്ടെത്താൻ സാധിച്ചില്ല എന്നു പോർട്ടുഗീസുകാർതന്നെ സമ്മതിക്കുന്നു. മാർത്തോമ്മാശ്ലീഹാ മൈലാപ്പൂരിൽ എത്തിയിരുന്നെങ്കിൽ അവിടെയും കേരളത്തിലെപ്പോലെ മാർത്തോമ്മാക്രൈസ്തവർ എന്ന ഭിമാനിക്കുന്ന ക്രൈസ്തവകുടുംബക്കാർ കാണുമായിരുന്നു.

എ. ഡി. 1547-നോടടുത്താണ് പോർട്ടുഗീസുകാർ വടക്കുംകൂർ രാജ്യം കീഴടക്കി കടുത്തുരുത്തി കേന്ദ്രമാക്കി ഭരണം ആരംഭിച്ചത്. കടുത്തുരുത്തി വലിയ പള്ളിയുടെ പുരാവസ്തുശേഖരത്തിൽനിന്നും അവർക്കു രണ്ടു പേർഷ്യൻ കുരിശുകൾ ലഭിച്ചു. കടുത്തുരുത്തി ഭാഗത്തുണ്ടായിരുന്ന മാർഗ്ഗക്കാരുടെ പൂർവമതത്തിലെ (പേർഷ്യൻ മതം അല്ലെങ്കിൽ മനിക്കേയൻമതം) കുരിശായിരുന്നു അത്. യഥാർത്ഥ ലോകരക്ഷകൻ റൂഹാദക്കുദിശാതന്വരാന്റെ അവതാരമായി പേർഷ്യയിൽ ജനിച്ച 'മാനി' ആയിരുന്നു എന്നു വിശ്വസിച്ചിരുന്നവരാണ് ഈ പേർഷ്യൻ മതക്കാർ. മാനിയുടെ പ്രതിരൂപമാണ് പേർ

ഷ്യൻ കുരിശിന്റെ മുകളിൽ തല കുത്തിനിൽക്കുന്ന പ്രാവ്. ഇതാണ് 'മാർത്തോമ്മാക്കുരിശ്' എന്നു മൊഴിമാറ്റം നടത്തി മാർ ജോസഫ് പൗവ്വത്തിൽ സീറോ-മലബാർ സഭയിൽ അടിച്ചേല്പിച്ച കുരിശ്. ഈ ശീശ്മക്കുരിശിന്റെ പ്രചരണത്തിനു ചങ്ങനാശ്ശേരി രൂപതയുടെ കോടിക്കണക്കിനു രൂപാ മാർ പൗവ്വത്തിൽ ചെലവഴിച്ചു.

കടുത്തുരുത്തിയിൽനിന്നു കിട്ടിയ രണ്ടു പേർഷ്യൻ കുരിശുകളിലൊന്നാണ് കോട്ടയം വലിയ പള്ളിയിൽ, വിശ്വാസികളുടെ എതിർപ്പിനെ അവഗണിച്ച് പോർട്ടുഗീസുകാർ ബലമായി വച്ചത്. ആ പള്ളിയുടെ വലത്തെ ചെറിയ അൾത്താരയിൽ വച്ചിരിക്കുന്ന ആ കുരിശിനു ക്രിസ്തുവിന്റെ കുരിശിനടുത്ത ബഹുമാനമോ ആരാധനയോ നാളിതുവരെയും ക്നാനായക്കാർപോലും നൽകിയിട്ടില്ല. രണ്ടാമത്തെ പേർഷ്യൻ കുരിശാണ് പെരിയമലയുടെ ഉച്ചിയിൽനിന്നും പോർട്ടുഗീസുകാർ കുഴിച്ചെടുത്തതായി പറയുന്നത്. എന്നാൽ, മണ്ണിൽ കിടന്നാൽ ഉണ്ടാകാവുന്ന പരക്കുകളോ ശോഷണമോ ഒന്നും പെരിയമലയിലെ പേർഷ്യൻ കുരിശിൽ കാണുന്നില്ല.

1547-ൽ പെരിയമലക്കുരിശ് കണ്ടെടുത്തതായ വ്യാജരേഖ പോർട്ടുഗീസുകാർ ചമയ്ക്കുന്നതിനുമുമ്പ് എഴുതപ്പെട്ട അനേകം ചരിത്രഗ്രന്ഥങ്ങളുണ്ട് (ഉദാ: 1540-ൽ പ്രസിദ്ധീകരിച്ച ഫ്രാൻസിസ്കോ അൽഡ്രാദയുടെ ചരിത്രകൃതി). അതനുസരിച്ചു തോമ്മാശ്ലീഹാ കുത്തേറ്റു മരിച്ചുവീണതു ചിനമലയിലുള്ള ഗുഹയിൽത്തന്നെയാണ്. പെരിയമലയെ ബന്ധപ്പെടുത്തി ഉണ്ടാക്കിയ കള്ളക്കഥ ചമച്ചശേഷം എഴുതപ്പെട്ട പോർട്ടുഗീസു ചരിത്രരേഖകളിലാണ് കുത്തേറ്റു മരണസന്നനായ ശ്ലീഹായെ നാലു കിലോമീറ്റർ ദൂരം ഓടിച്ചു പെരിയമലയുടെ ഉച്ചിയിൽ കയറ്റിയത്. അവിടെ ശ്ലീഹാ സ്ഥാപിച്ച കുരിശിൽ പിടിച്ചു ചാക്കാൻ വേണ്ടിയോ

യിരുന്നുവത്രെ ഓടിയത്! ശ്ലീഹായെ പെരിയമലയിൽത്തന്നെ അടക്കാതെ 15 കിലോ മീറ്റർ അകലെയുള്ള മൈലാപ്പുരിലേക്കു എത്തിനുകൊണ്ടുപോയി എന്നൊരു ചോദ്യവും ഇവിടെ അവശേഷിക്കുന്നു. കഥയിൽ അങ്ങനെ കൊണ്ടുപോയില്ലായിരുന്നെങ്കിൽ, പോർട്ടുഗീസുകാർക്കു മൈലാപ്പുർ സ്വന്തമാക്കാൻ സാധിക്കുമായിരുന്നില്ല.

തോമ്മാശ്ലീഹായുടെ അസ്ഥികൾ പോർട്ടുഗീസുകാർ മദ്രാസിലുള്ള മൈലാപ്പുരിൽനിന്നു കണ്ടെടുത്തതായ കള്ളക്കഥകൾ അടങ്ങിയ ചരിത്രഗ്രന്ഥങ്ങൾ റോമിലെത്തിയത് 1560-കളിലാണ്. ഇറ്റലിയിലുള്ള മെത്രാന്മാർ പോർട്ടുഗീസുകാരുടെ അവകാശവാദത്തെ ശക്തിയുക്തം എതിർത്തു. അവരുടെ ചരിത്രകൃതികൾ വെറും കാല്പനികമാണെന്നു ഈ മെത്രാന്മാർ പ്രഖ്യാപിച്ചു. ആ സമയത്താണ് തുർക്കികൾ ഓർത്താനാ പട്ടണം പിടിച്ചടക്കിയശേഷം മാർത്തോമ്മായുടെ തിരുശേഷിപ്പുകൾ സൂക്ഷിച്ചിരുന്ന ദേവാലയം അഗ്നിക്കിരയാക്കിയത്. തുർക്കികൾ പട്ടണം വിട്ടുപോയശേഷം അവിടത്തെ ക്രിസ്ത്യാനികൾ ദേവാലയത്തിന്റെ മദ്ബഹായുടെ അടിഭാഗത്തുള്ള മാർബിൾ കല്ലറയിൽ നിക്ഷേപിച്ചിരുന്ന പേടകം പരിശോധിച്ചു തോമ്മാശ്ലീഹായുടെ അസ്ഥികൾ അതിനുള്ളിൽ ഭദ്രമായി ഇരിപ്പുള്ളതായി ഉറപ്പുവരുത്തി.

എ.ഡി. 1566 നവംബർ 16-ാം തീയതി ഏതാനും കത്തോലിക്കാ ബിഷപ്പുമാരുടെ സാന്നിധ്യത്തിൽ ഒരു 'പബ്ലിക് നോട്ടറി'യായ ജോസഫ് മസ്സാറിയസ്സിന്റെ സാക്ഷ്യത്തോടുകൂടി തിരുശേഷിപ്പുകൾ മുതലായവയ്ക്കു ഒരു പ്രമാണരേഖ ഉണ്ടാക്കി ഒപ്പുവെച്ചെന്നും, തിരുശേഷിപ്പുകൾ കേടുകൂടാതെ ആ പള്ളിയിൽ ഇന്നും സൂക്ഷിച്ചു പോരുന്നു എന്നും മെഡ്ലിക്കോട്ട് (Medlycott-p.116) പ്രസ്താവിക്കുന്നു.

ഇറ്റലിയിലെ മെത്രാന്മാർ

സാക്ഷ്യപ്പെടുത്തിയ മേൽപറഞ്ഞ രേഖയും മാർത്തോമ്മാശ്ലീഹായുടെ ദക്ഷിണേന്ത്യയിലെ പ്രേഷിതവേലയെപ്പറ്റിയും രക്തസാക്ഷിതത്തെപ്പറ്റിയും പോർട്ടുഗീസ് ചരിത്രകാരന്മാർ എഴുതിയുണ്ടാക്കിയ ചരിത്രഗ്രന്ഥങ്ങളും ഒത്തുനോക്കിയ ശേഷമാണ് ബെനഡിറ്റ് 16-ാമൻ മാർപ്പാപ്പാ ആദ്യം പറഞ്ഞ പ്രസ്താവന നടത്തിയത്. അതു തിരുത്തിക്കേണ്ട ഉത്തരവാദിത്വം സീറോ-മലബാർ സഭാ നേതൃത്വത്തിനുണ്ട്. പല കാര്യങ്ങളിലും മാപ്പു പറഞ്ഞ മാർപ്പാപ്പായെക്കൊണ്ട് ഈ വിഷയത്തിലും മാപ്പു പറയിപ്പിക്കുവാൻ സീറോ - മലബാർ സഭാനേതൃത്വത്തിനു സാധിക്കും. മൈലാപ്പുരിലെ ദേവാലയത്തിൽ പ്രദർശിപ്പിച്ചിരിക്കുന്ന തോമ്മാശ്ലീഹായുടെ കബറിടവും അസ്ഥികൂടവും വ്യാജമായതുകൊണ്ട് അതു നീക്കം ചെയ്യിക്കാനും, പെരിയമല (സെന്റ് തോമസ് മൗണ്ട്) ലത്തിൻ പള്ളിയിലെ പേർഷ്യൻ കുരിശിനെപ്പറ്റി എഴുതി പ്രദർശിപ്പിച്ചിരിക്കുന്ന പരസ്യബോർഡിലെ വിഷയങ്ങൾ വസ്തുതകളല്ലാത്തതുകൊണ്ട് ആ ബോർഡു തൽസ്ഥാനത്തുനിന്നും നീക്കം ചെയ്യിക്കാനും, സീറോ-മലബാർ സഭാനേതൃത്വം ആവശ്യമായ മേൽനടപടികൾ സ്വീകരിക്കണമെന്നു സഭാമക്കൾ ആവശ്യപ്പെടുന്ന ഒരു കാലം ഉണ്ടാകും എന്നു പ്രതീക്ഷിക്കുന്നു.

അതോടൊപ്പം കൊടുങ്ങല്ലൂരിൽ ഉണ്ടായിരുന്ന മർത്തോമ്മായുടെ കബറിടവും ശ്ലീഹാ വധിക്കപ്പെട്ട സ്ഥലവും കണ്ടെത്തുന്നതിനു പ്രാപ്തിയുള്ള ചരിത്രഗവേഷകരെ നിയോഗിക്കേണ്ടതു സംബന്ധിച്ചും വിശ്വാസികളുടെ സമ്മർദ്ദം ഉണ്ടാകുമെന്നു നമുക്കു പ്രതീക്ഷിക്കാം. അങ്ങനെയൊരു ഗവേഷണ ഗ്രന്ഥമുണ്ടായാൽ ക്രിസ്തുശിഷ്യൻ മാർത്തോമ്മാ കേരളത്തിൽ വന്നു സുവിശേഷം പ്രസംഗിച്ചു എന്നതിന്റെ ചരിത്രരേഖയായി അത് എന്നെന്നും നിലനിൽക്കും.

ഫോൺ: 9495212899



മെത്രാന്മാർ പ്രാർത്ഥനാപൂർവ്വം ആശംസിക്കുമ്പോൾ മോദി കരുതിയിരിക്കുന്നത് നല്ലത്

● ജോണി ജെ. പ്ലാന്തോട്ടം

കാള വാലുപൊക്കുമ്പോൾ

കെസിബിസി എന്ന ചുരുക്കപ്പേരിലറിയപ്പെടുന്ന കേരളകത്തോലിക്കാ ബിഷപ്പ് കോൺഫ്രൻസ് അദ്ധ്യക്ഷന്റെ പുതിയ പ്രസ്താവന കേട്ടപ്പോൾ തോന്നിയ ആശങ്കയാണ് ഈ കുറിപ്പിന്റെയും തലക്കെട്ടിന്റെയും അടിസ്ഥാനം. പുതിയ കേന്ദ്രസർക്കാരിന് സമ്പൂർണ്ണപിന്തുണ പ്രാർത്ഥനാപൂർവ്വം പ്രഖ്യാപിച്ചിരിക്കുകയാണ് മേൽപ്പറഞ്ഞ മെത്രാൻ.

മെത്രാന്മാരുടെ പതിനെട്ടുവകുപ്പും പഠിച്ചുവെച്ചിരുന്ന എ. കെ. ആന്റണിയെ പത്തൊമ്പതാമത്തെ അടവുകൊണ്ട് (രണ്ട് സ്വാശ്രയ എൻജിനീയറിംഗ് കോളജ് = ഒരു ഗവണ്മെന്റ് എൻജിനീയറിംഗ് കോളജ്) കുപ്പിയിലിറക്കിയവരാണ് കത്തോലിക്കാ മെത്രാന്മാർ! സമുദായാംഗങ്ങളുടെ പണംകൊണ്ട് സ്ഥാപിതമായതും നൂറു വർഷത്തിലേറെ പാരമ്പര്യമുള്ളതുമായ ദീപികപ്പത്രം കോടികൾ കൈപ്പറ്റിക്കൊണ്ട് വിവാദപുരുഷനായ ഒരു അന്തർദേശീയവ്യാപാരിക്ക് വിറ്റുകളഞ്ഞ ഒരു മെത്രാൻ വിജയശ്രീലാളിതനായി കെ.സി.ബി.സിയിൽ ഇന്നും തുടരുന്നുണ്ട്. നികുതിയടയ്ക്കാത്ത വിദേശനികേഷപങ്ങളെയും കള്ളപ്പണത്തെയും കുറിച്ച് കേന്ദ്രസർക്കാർ അന്വേഷിക്കാൻ തുനിയുന്നതുതന്നെ ആയിരിക്കും, ഇപ്പോൾ അടിയന്തിരപ്രാർത്ഥനയോടെ ഗവണ്മെന്റിനു പിന്തുണപ്രഖ്യാപിക്കാൻ മെത്രാന്മാരെ പ്രേരിപ്പിക്കുന്ന കാരണങ്ങളിൽ ഒന്ന്. ഒരു കത്തോലിക്കാമെത്രാന്റെമേൽ ഭൂമിയിൽ ആർക്കും ഒരു നിയന്ത്രണവുമില്ല എന്ന യാഥാർത്ഥ്യം ബന്ധപ്പെട്ടവർ ഓർമ്മിക്കണം. ബിനാമിപ്പേരുകളിൽ സ്വിസ്ബാങ്കിലോ ഇറ്റാലിയൻ ബാങ്കിലോ ഒക്കെ ഇവരിൽ പലരുടെയും അവിഹിതസ്വവസ്തുക്കൾ ഉണ്ടാകാം. അതിനു പുറമെയാണ് യാതൊരു വിധത്തിലുമുള്ള നിയന്ത്രണങ്ങളുമില്ലാതെ വിദേശങ്ങളിൽനിന്ന് വരുന്ന അനേകം കോടികളുടെ സംഭാവനപ്പണം. വാജ്പേയ് ഗവണ്മെന്റ് ഭരിച്ചപ്പോഴെങ്കിലും ഈ വിദേശ പണത്തിന് ഒരു ക



ണക്കോ കാര്യമോ ഉണ്ടാകുമെന്ന് കരുതിയിരുന്നെങ്കിലും ഒന്നും സംഭവിച്ചതായി അറിയില്ല.

കത്തോലിക്കാമെത്രാന്മാരെ ഒട്ടും കുറച്ചു കാണരുത്, അണ്ടർ എസ്റ്റിമേറ്റ് ചെയ്യരുത് എന്ന് കേരളത്തിലെ ബിജെപി നേതാക്കൾ കേന്ദ്രനേതാക്കളെയും ഗവണ്മെന്റിനെയും ധരിപ്പിക്കുന്നത് ബിജെപിക്കും രാജ്യത്തിനും നല്ലതായിരിക്കും. കത്തോലിക്കാമെത്രാനെന്നു പറഞ്ഞാൽ ഒരൊന്നൊന്നര കേന്ദ്രഗവണ്മെന്റിന്റെയത്രയും വരും എന്നതാണ് ഇതുവരെയുള്ള രാഷ്ട്രീയചരിത്രം തെളിയിക്കുന്നത്! ഡൽഹിയിൽ ഇവർക്കു വിസ്മയജനകമായ സ്വാധീനമാണുള്ളത്. സോണിയാ ഗാന്ധി ഇറ്റാലിക്കാരിയാണെന്നതും റോമും വത്തിക്കാനും ഇറ്റാലിയിലാണെന്നതും മാത്രമല്ല കാരണം. സമുദായനേതൃത്വങ്ങളെ പ്രീണിപ്പിച്ച് പിന്തുണനേടിയിരുന്ന ഇന്ദിരാഗാന്ധിയുടെ കാലം മുതൽ ഈ അവിഹിതസ്വാധീനമുണ്ട്. ആത്മാഭിമാനമില്ലാത്ത സ്ഥിരം കുറ്റികളായ കുറേ കേന്ദ്രമന്ത്രിമാരും എംപിമാരും ഇവരുടെ ഇടനിലക്കാരാണ്. കേരളത്തിലെ ബിജെപി നേതൃത്വത്തിന്റെ പോരായ്മകളും ഇനിയെങ്കിലും പരിഹരിക്കപ്പെടണം.

സ്വകാര്യ, സ്വാശ്രയ സ്കൂൾ-കോളേജ് മാനേജ്മെന്റ് എന്ന നിലയിൽ കത്തോലിക്കാമെത്രാന്മാർ സുപ്രീം കോടതിയിൽനിന്ന് കലാകാലങ്ങളിൽ നേടിക്കൊണ്ടിരിക്കുന്ന അമ്പരപ്പിക്കുന്ന വിധികൾ മറ്റൊരു വശത്ത്! കേരളത്തിൽ യുഡിഎഫ് ഭരിച്ചാലും മാർക്സിസ്റ്റ് പാർട്ടി നയിക്കുന്ന എൽഡിഎഫ് ഭരിച്ചാലും തങ്ങൾ ആഗ്രഹിക്കുന്നതൊക്കെ നേടിയെടുത്തിട്ടുള്ള ചരിത്രമാണ് കത്തോലിക്കാമെത്രാന്മാരുടേത്. എത്ര കിട്ടിയാലും മതി വരാത്ത, സാമ്പത്തികസ്വാർഥലാഭപരമായ, ഒടുക്കത്തെ വിശപ്പുമായിട്ടാണ് ഇവർ കേന്ദ്രത്തിലേക്ക് തിരിഞ്ഞിരിക്കുന്നത് എന്നുവേണം കരുതാൻ. അതായത് ഒരു വശ

ത്ത് കള്ളപ്പണം, വിദേശത്തുനിന്നു വരുന്ന സംഭാവനകൾ തുടങ്ങിയ കാര്യങ്ങളിൽ പ്രതിരോധ പരമായും (സ്വരക്ഷാപരം) മറുവശത്ത്, സംസ്ഥാനഗവണ്മെന്റിന്റെ തലയ്ക്കു മീതെകൂടി കേന്ദ്രഗവണ്മെന്റിൽനിന്നും മേടിച്ചെടുക്കാവുന്ന എണ്ണമറ്റ സ്ഥാപനങ്ങളും അധികാരസ്ഥാനങ്ങളും എന്ന തുരക്കലും. ഇങ്ങനെ വിവിധോദ്ദേശപദ്ധതിയാണ് ഇവർ ആസൂത്രണം ചെയ്തിട്ടുള്ളത് എന്നുവേണം കരുതാൻ. അതുതന്നെയാണ് ഇതിന്റെ സബ് ടൈറ്റിലിൽ സൂചിപ്പിച്ചിട്ടുള്ളത്.


വിനയപൂർവ്വം, പ്രാർത്ഥനാപൂർവ്വം, ആണ് കെസിബിസിയിുടെ പിന്തുണയെങ്കിലും അതിന്റെ പശ്ചാത്തലം മനസ്സിലാക്കേണ്ടവർ മനസ്സിലാക്കിക്കൊള്ളുമെന്നും അവർക്കറിയാം. താമരശേരി, ഇടുക്കി മെത്രാന്മാരുടെ ഇനിയും തുടരുന്ന വായാടിത്തങ്ങൾ വെറും കോതയുടെ പാട്ടല്ലെന്നും എല്ലാ രാഷ്ട്രീയപാർട്ടികൾക്കും വേണ്ടിയുള്ള സുവിശേഷമാണെന്നും മെത്രാൻ സമിതി പറയാതെ പറയുന്നുണ്ട്. 'കോൺഗ്രസ്സിന്റെ അഹങ്കാര'മെന്ന് ഇടുക്കിയുടെ മേൽപ്പട്ടക്കാർ പറയുമ്പോൾ, മാർഗ്ഗംകൂടിയ കമ്മ്യൂണിസ്റ്റ് പാർട്ടികൾക്കും ഇനിയും രക്ഷയുടെ മാർഗ്ഗം തിരിച്ചറിയാത്ത ബിജെപിക്കുംകൂടിയുള്ള വചനമാണിത് എന്നു മനസ്സിലാക്കണം. കസ്തൂരിനാഥൻ റിപ്പോർട്ട്, കർഷകരക്ഷ തുടങ്ങിയ വലിയ തുറുപ്പു ചീട്ടുകളും കൈയിലുണ്ടത്രേ! ചുരുക്കത്തിൽ, മര്യാദയ്ക്കുനിന്നാൽ വരുന്ന നിയമസഭാ തിരഞ്ഞെടുപ്പിൽ ഇവിടെ അക്കുണ്ട് തുറക്കാൻ ദാഹിച്ചിരിക്കുന്നവർക്ക് അതു സാധിച്ചുകൊടുക്കാൻ തങ്ങൾക്കു കഴിയും എന്നുതന്നെയാണ് ഇവർ ധനിപ്പിക്കുന്നത്. എന്നാൽ, പിന്നൊരി വിജയനല്ലാതെ ഒരു രാഷ്ട്രീയനേതാവും, കേരളാകോൺഗ്രസ്സ് പോലും, ഇതു വിശ്വസിക്കില്ല എന്നതാണ് നേർ. ഒന്നാമത്, മെത്രാന്മാർക്കു കൊടുക്കുന്നതിൽ ഒരു ചില്ലിക്കാശിന്റെ പങ്കുപോലും കത്തോലിക്കാസമുദായാംഗങ്ങൾക്ക് കിട്ടുന്നില്ല. അ

തുകൊണ്ടുതന്നെ, ബിജെപിയോട് കത്തോലിക്കാ സമുദായത്തിലെ സാധാരണക്കാരായ അംഗങ്ങൾക്ക് അനുഭാവമുണ്ടാകണമെങ്കിൽ, മെത്രാന്മാരുടെ സ്വാധീനത്തിനും പ്രീണനത്തിനും ഭീഷണിക്കും വഴങ്ങാത്തതാണ് ബിജെപിയുടെ കേന്ദ്രഗവണ്മെന്റ് എന്നു തെളിയിക്കുകയാണ്, വിശ്വാസം ജനിപ്പിക്കുകയാണ് വേണ്ടത്.

ബിജെപിക്കു ചെയ്യാൻ കഴിയുന്നത്

അതേസമയം, ക്രൈസ്തവസമൂഹത്തിലെ സാധാരണക്കാരുടെ വ്യാപകമായ പിന്തുണനേടാൻ കഴിയുന്നതും, ഏതൊരു ജനാധിപത്യഗവൺമെന്റും ബാധ്യസ്ഥവുമായ രണ്ടുകാര്യങ്ങൾ ബിജെപിയും അതിന്റെ ഗവണ്മെന്റും ഏറ്റെടുക്കണം. ഒന്നാമത്തെ കാര്യം, 'ചർച്ച് ആക്റ്റ്' നടപ്പിലാക്കുക എന്നതാണ്. ഭരണഘടനയുടെ 26-ാം വകുപ്പുപ്രകാരം, എല്ലാ മതവിഭാഗങ്ങൾക്കും സ്വത്തുഭരണസംബന്ധമായി ബാധകമായ ചില വ്യവസ്ഥകളുണ്ട്. ക്രൈസ്തവസമൂഹത്തിനൊഴിച്ച് ഇന്ത്യയിലെ എല്ലാ വിഭാഗങ്ങൾക്കും അതു ബാധകമായിട്ടും പൗരോഹിത്യത്തിന്റെ ഡൽഹിസ്വാധീനവും രാഷ്ട്രീയപ്രീണനനയവുംകാരണം അതു ക്രൈസ്തവർക്ക് ബാധകമായിട്ടില്ല. നിയമപരിഷ്കരണകമ്മീഷനെന്ന നിലയിൽ ജസ്റ്റീസ് കൃഷ്ണയ്യർ ശിപാർശ ചെയ്ത തൽസംബന്ധമായ 'ചർച്ച് ആക്റ്റ്' ഇവിടെ എൽഡി എഫും യുഡിഎഫും ഒരുപോലെ പൂഴ്ത്തി വച്ചിരിക്കുകയാണ്.

രണ്ടാമത്തെ കാര്യം, മുണ്ടശേരി മാസ്റ്റർ കൊണ്ടുവന്ന പ്രസിദ്ധമായ വിദ്യാഭ്യാസബില്ലിലെ പതിനൊന്നാം വകുപ്പ് നടപ്പിലാക്കുക എന്നതാണ്. സ്വകാര്യ മാനേജ്മെന്റിന്റെ സ്കൂൾ, കോളേജ് അദ്ധ്യാപക നിയമനം നടത്തുമ്പോൾ, ഗവണ്മെന്റ് നൽകുന്ന പി. എസ്. സി. റാങ്ക് ലിസ്റ്റിൽനിന്ന് തിരഞ്ഞെടുത്ത് നിയമിക്കുക എന്നതുമാത്രമാണ് ഈ വകുപ്പ്. സുപ്രീം കോടതി അംഗീകരിച്ച ഈ



നിയമം പ്രാബല്യത്തിൽ വരാൻ ഗവണ്മെന്റിന്റെ ഒരു നോട്ടീഫിക്കേഷൻ മാത്രം മതി എന്നും ഓർമ്മിക്കുക.

അടുത്ത നിയമസഭാ തിരഞ്ഞെടുപ്പിൽ മേൽപ്പറഞ്ഞ രണ്ടു കാര്യങ്ങളും വാഗ്ദാനം ചെയ്തു കൊണ്ടു നിൽക്കുന്ന ഏതു സ്ഥാനാർത്ഥിക്കും അവിടുത്തെ ക്രൈസ്തവസമൂഹങ്ങളുടെ മുഴുവൻ വോട്ടും കിട്ടുമെന്നതാണ് യാഥാർത്ഥ്യം. അങ്ങേയറ്റം മെത്രാന്റെയും ഏതാനും പട്ടക്കാരുടെയും വോട്ടുകൾ പോയേക്കാം. അദ്ധ്യാപകരായുള്ള പട്ടക്കാരും കന്യാസ്ത്രീകളും ധാരാളമുള്ളതിനാൽ അവരുടെ വോട്ടുകൾപോലും ഈ സ്ഥാനാർത്ഥിക്കുകിട്ടും. അത്രയ്ക്കുണ്ട് കത്തോലിക്കാസഭയിലെ മെത്രാന്മാരുടെ ഏകാധിപത്യം. മെത്രാന്മാർക്ക് ഇന്നുള്ള പ്രൗഢിയുടെയും വിലപേശൽ ശക്തിയുടെയും ഒരേയൊരടിസ്ഥാനം സമുദായാംഗങ്ങൾ സ്വരൂപിച്ച സഭാസമ്പത്ത് മെത്രാന്മാർക്കു യഥേഷ്ടം, കണക്കുപോലും ബോധ്യപ്പെടുത്താതെ, കൈകാര്യം ചെയ്യാൻ കഴിയുന്നു എന്നതാണ്. സമുദായാംഗങ്ങളോടെങ്കിലും കണക്ക് പറയേണ്ട സാഹചര്യം വന്നാൽ ആ നിമിഷം അവരുടെ അഹന്തയും രാഷ്ട്രീയ ഇടപെടലുകളും നിലയ്ക്കും. അവസാനമായി, ഇതൊക്കെ ഒരു സമുദായത്തിന്റെ കാര്യം മാത്രമല്ല, എല്ലാ വിഭാഗങ്ങളുടെയിടയിലും ജനാധിപത്യവും സാമൂഹികനീതിയും നടപ്പിലാക്കണമെന്നാഗ്രഹിക്കുന്ന ഏതൊരു പൗരന്റെയും ചിന്താവിഷയമാണെന്നതും ഓർമ്മിക്കേണ്ടതാണ്.

ഫോൺ: 9446203858



കൊല്ലം ബിഷപ്പിന് കുരീപ്പുഴ ഇടവകക്കാർ നൽകിയ നിവേദനം

[ഇടവകയിലെ 150-ഓളം സ്ത്രീകൾ കൊല്ലം ബിഷപ്പ്സ് ഹൗസിലേക്കു മൗനജാഥയായിച്ചെന്ന് നൽകിയ നിവേദനത്തിന്റെ സംഗ്രഹം. കെ.സി.ആർ.എം. കൊല്ലം ജില്ലാ കമ്മിറ്റി തയ്യാറാക്കിയത്-എഡിറ്റർ]

കുരീപ്പുഴ ഇടവകജനങ്ങളുടെ ചിരകാല സ്വപ്നമായ ദേവാലയനിർമ്മാണവും ഫാദർ ജോസഫ് ഡാനിയേലിനെ കുരീപ്പുഴ ഇടവകയിൽനിന്ന് മാറ്റുന്നതു സംബന്ധിച്ചും മുമ്പു നിരവധി നിവേദനങ്ങൾ അങ്ങേയ്ക്കു നൽകിയിട്ടുള്ളതാണ്. 2013 നവംബർ 25-ാം തീയതി അരമനയിൽവെച്ച് അങ്ങു ഞങ്ങൾക്ക് നൽകിയ ഉറപ്പി നെയ്യും ജനങ്ങളുടെ വിശ്വാസത്തെയും ഓർക്കാതെ, 2014 മെയ് 25-ാം



തീയതി ഫാദർ ജോസഫ് ഡാനിയേലിനെ കുരീപ്പുഴ ഇടവകയിൽനിന്നു മാറ്റുന്ന ഉത്തരവ് വായിക്കുകയുണ്ടായി.

അന്ന് വളരെ സമാധാനപരമായി ഞങ്ങൾ റാലിയായി അങ്ങയെ കണ്ട് വീണ്ടും ഞങ്ങളുടെ ആവശ്യം ഉന്നയിക്കുവാനായി അരമനയിൽ എത്തി. അവിടെ ഞങ്ങൾക്ക് ചില വൈദികരുടെ അവഹേളനവും പോലീസിന്റെ ക്രൂരപീഡനവുമാണ് ലഭിച്ചത്. ബിഷപ്പ്സ് ഹൗസ് ആക്രമിക്കാൻ വന്ന അക്രമികൾ എന്നാണ് ഞങ്ങളെ ചിലർ വിശേഷിപ്പിച്ചത്. എഴുപത് വയസ്സിനുമുകളിലുള്ള വൃദ്ധരുമായും പത്തു വയസ്സിനുതാഴെയുള്ള കുട്ടികളുമായും എത്തിന്, ചിലർ അവരുടെ കൈക്കുത്തുങ്ങളുമായിപ്പോലുമാണ് വന്നത്. ഒരു ആക്രമണം നടത്താൻ വരുന്നവരായി ഇവരെപ്പറ്റി എങ്ങനെ ചിന്തിക്കാൻ പറ്റും?

പോലീസിന്റെ ക്രൂരപീഡനത്തിനിരയായ നിരവധി

പേർ ഇന്നും ചികിത്സയിലാണ്. മത്സ്യബന്ധനവും മത്സ്യക്കച്ചവടവും ചെയ്യുന്ന നിരവധിപേർ ഇന്ന് ആ തൊഴിലിനു പോകാൻ കഴിയാതെ പട്ടിണിയിലും അവശതയിലുമാണ്. സമുദായത്തിന് അഭിമാനമായി സർക്കാർ സർവ്വീസിൽ ഉള്ള ജീവനക്കാർ സസ്പെൻഷനിലാണ്. ക്രൈസ്തവവിശ്വാസത്തിൽ അടിയുറച്ചവരായ ഞങ്ങൾക്കു പലപ്പോഴും ദിവ്യബലി നിഷേധിക്കുന്നു. കുരീപ്പുഴ ഇടവകയുടെ ചൈതന്യമായ വിശുദ്ധ യൗസേപ്പ് പിതാവിന്റെ ബുധനാഴ്ച തോറുമുള്ള നൊവേന പലപ്പോഴും മൂടുന്നു. കഴിഞ്ഞ നാൽപ്പതിലേറെ ദിവസങ്ങളായി ഞങ്ങൾ ദേവാലയമുറ്റത്തു കഴിയുന്നു. ഇങ്ങനെ ഞങ്ങളുടെ വിശ്വാസം മുറുകെ പിടിക്കുന്നത് സമ്പത്തിനോ സ്ഥാനമാനങ്ങൾക്കോ വേണ്ടിയല്ല എന്ന് അങ്ങ് ഓർക്കണം.

വിശ്വാസജീവിതത്തിൽ അടിയുറച്ചു ജീവിക്കുന്ന ഞങ്ങളുടെ ആവശ്യം സാധിച്ചുതരാൻ പരിശുദ്ധാത്മാവിനാൽ തെരഞ്ഞെടുക്കപ്പെട്ട അങ്ങേയ്ക്കു കഴിയണം. അത് സാധിച്ചുകിട്ടുന്നതുവരെ സമാധാനപരമായി ഞങ്ങൾ ഈ പ്രാർത്ഥനാസമരം തുടരുകതന്നെ ചെയ്യും.

രൂപതയിലെ എല്ലാ വൈദികരുമൊത്ത് അങ്ങ് ധ്യാനത്തിനായി പോകുന്ന ഈ വേളയിൽ വിശുദ്ധ മത്തായി

യുടെ സുവിശേഷം 5-ാം അദ്ധ്യായം 23-24 വാക്യങ്ങൾ ഓർമ്മിപ്പിക്കുന്നു. ഈ വചനം നിരവധി വൈദികശ്രേഷ്ഠർ ഞങ്ങളെ പഠിപ്പിച്ചിട്ടുള്ളതാണ്.

“നീ ബലി അർപ്പിക്കാനായി ബലിപീഠത്തിൽ എത്തുമ്പോൾ നിന്റെ സഹോദരരിൽ ആരോടെങ്കിലും രമ്യപ്പെടാനുണ്ടെന്നു നീ ഓർമ്മിക്കുന്നുവെങ്കിൽ, ബലിവസ്തു ബലിപീഠത്തിൽവെച്ചിട്ട് ആദ്യം പോയി അവനോടു രമ്യപ്പെടുക. അതിനുശേഷം വന്ന് ബലിതർപ്പിക്കുക.”

പ്രാർത്ഥനയോടെ,
**കെ.സി.ആർ.എം.
കൊല്ലം ജില്ലാ കമ്മിറ്റി**



കുരിപ്പുഴ ഗ്രാമം കേഴുന്നൂ; അവരുടെ ധർമ്മസമരത്തിൽ പങ്കാളികളാകുക

[ജർമ്മനിയിൽനിന്ന് ഇംഗ്ലീഷിലും മലയാളത്തിലുമായി ഇറക്കുന്ന 'Soul and Vision' എന്ന ഓൺലൈൻ മാസികയുടെ എഡിറ്ററാണു ലേഖകൻ-എഡിറ്റർ]



● ജോർജ്ജ് കുട്ടിക്കാരൻ

പോപ്പ് വിമർശനം സ്വാഗതംചെയ്യുന്നു. സമൂഹവും സഭയും വളരണമെങ്കിൽ വിമർശനം അനിവാര്യമാണ്. പുരോഹിതരെയും സന്യസ്തരെയും വിമർശിക്കുന്നത് ഒരു കൊടും പാപമാണെന്നു വിശ്വസിച്ചിരുന്നതും വിശ്വസിച്ചിരുന്നതുമായ കാലഘട്ടം ഏതാണ്ട് അസ്തമിക്കുകയായി. വിമർശിച്ചാൽ മൂന്നുംനാലും തലമുറകൾക്കുവരെ ദൈവശാപം നിലനിൽക്കുമെന്നു ഭയപ്പെടുത്തിയാണ്, ഈ കാലഘട്ടംവരെയും പുരോഹിതസമൂഹം വിശ്വാസിസമൂഹത്തെ അടക്കി ഭരിച്ചുകൊണ്ടിരുന്നത്. അതായത്, പുരോഹിതവിമർശനമെന്ന വിഷയത്തിൽ കുമ്പസാരംകൊണ്ടൊന്നും യാതൊരു ഫലവുമില്ല; പാപമോചനം കിട്ടണമെങ്കിൽ പല

തലമുറകൾക്കുവരെ കാത്തിരിക്കണം! അതുവരെ ശുദ്ധീകരണസ്ഥലത്തെ യാത്രകൾ അനുഭവിക്കേണ്ടിവരും. ഈ വിധത്തിലുള്ള ഭയപ്പെടുത്തലിനു വിധേയരായി ജീവിതകാലം മുഴുവൻ മൗനംപാലിച്ച് സത്യാന്വേഷണത്തിനു തുനിയാതെ അലസരും നിഷ്ക്രിയരായി വെറുതെ അല്ലെല്ലയോ പാടിപ്പാടി ജീവിതം പാഴാക്കിക്കളഞ്ഞവരാണധികവും.

ഒരു ക്രിസ്ത്യാനി ക്രിസ്തുവിനു സാക്ഷ്യം വഹിക്കുവാൻ കടപ്പെട്ടവനാണ്. ക്രിസ്തുവിന്റെ ജീവിതം സത്യാന്വേഷണത്തിനും സത്യം പ്രഘോഷിക്കുന്നതിനും സത്യത്തിനു സാക്ഷ്യംവഹിക്കുന്നതിനുമുള്ള ആത്മാർപ്പണമായിരുന്നു. പീഡിതസമൂഹത്തിന്റെ ദുഃഖങ്ങൾക്ക് അറുതി വരുത്തുക, അവരുടെ നീതിക്കും അവകാശങ്ങൾക്കും വേണ്ടി ശബ്ദമുയർത്തുക- അതാ



കുരിപ്പുഴ ഇടവക പരിപാലനസമിതി പ്രതിഷേധ മൗനജാഥ നടത്തി



കൊല്ലം: കുരിപ്പുഴ സെന്റ് ജോസഫ് ഇടവകയിലെ സ്ത്രീകൾ കൊല്ലം ബിഷപ്പ്സ് ഹൗസിലേക്ക് പ്രതിഷേധ മൗനജാഥ നടത്തി. ഇടവകയിൽ പുതിയ പള്ളിയുടെ നിർമ്മാണം പൂർത്തിയാകുന്നതുവരെ മുൻ വികാരി ഫാ. ജോസഫ് ഡാനിയേലിനെ നിയമിക്കണമെന്നാവശ്യപ്പെട്ടാണ് പ്രതിഷേധജാഥ നടത്തിയത്.

ഫാ. ജോസഫ് ഡാനിയേലിനെ വീണ്ടും നിയമിക്കുമെന്ന് ബിഷപ്പ് ഡോ. സ്റ്റാൻലി റോമൻ സമരസമിതിക്ക് നൽകിയ ഉറപ്പ് പാലിക്കാത്തതിലും, പള്ളിക്കുമുന്നിൽ മാസങ്ങളായി റിലേ സത്യാഗ്രഹം നടത്തിയിട്ടും പരിഹാരം കാണാത്തതിലും പ്രതിഷേധിച്ചാണ് വിശ്വാസികൾ മൗനജാഥ നടത്തിയതെന്ന് പ്രസിഡന്റ് ജോസ് ജോൺസൺ പറഞ്ഞു. നൂറ്റിമുപ്പതോളം വരുന്ന പ്രതിഷേധക്കാർ വായ് മുടിക്കെട്ടിയാണ് ജാഥയിൽ പങ്കെടുത്തത്. എന്നാൽ സംഘർഷസാധ്യത കണക്കിലെടുത്ത് അഞ്ഞൂറോളം പോലീസുകാരെ സ്ഥലത്ത് വിന്യസിച്ചിരുന്നു.

പള്ളിയിലെ സാമ്പത്തിക ക്രമക്കേടുകൾ കണ്ടെത്തിയ ഫാ. ജോസഫ് ഡാനിയേലിനെ മാറ്റിയ ബിഷപ്പ്സ് ഹൗസ് നടപടിക്കെതിരെ മെയ് 25-ന് സമരസമിതിയംഗങ്ങൾ ബിഷപ്പ്സ് ഹൗസിലേക്ക് നടത്തിയ മാർച്ച് പോലീസ് ലാത്തിച്ചാർജിനെത്തുടർന്ന് അക്രമാസക്തമായിരുന്നു. പിന്നീട് പള്ളിയിൽ മറ്റൊരു വികാരിയെ നിയമിച്ചെങ്കിലും അദ്ദേഹം ചാർജ്ജ് എടുക്കുന്നത് സമിതിയംഗങ്ങൾ എതിർത്തു.

(കടപ്പാട്: മാതൃഭൂമി - ജൂലൈ 7)



യിരുന്നു യേശുവിന്റെ ജീവിതം. അതിനിടയിൽ യേശുവിനു പുരോഹിതരെയും വിമർശിക്കേണ്ടിവന്നിട്ടുണ്ട്.

അൽമായർ അജ്ഞാനികളും രണ്ടാംതരം പൗരന്മാരും തങ്ങളുടെ അടിമകളുമാണെന്നതരത്തിൽ കേരളകത്തോലിക്കാ സഭാധികൃതർ വച്ചുപുലർത്തുന്ന മനുഷ്യത്വത്തിന് ക്രിസ്തീയ പ്രബോധനങ്ങളുമായി യാതൊരു ബന്ധവുമില്ല. ഉദാഹരണത്തിന്, കെസിബിസി യുടെ 'അൽമായ കമ്മീഷൻ' മൂന്നു മെത്രാന്മാർ മാത്രമടങ്ങുന്ന ഒരു സമിതിയാണ്! ഇവർ അൽമായരാണ്? അതുപോലെ, സഭയുടെ 'വനിതാ കമ്മീഷൻ' മൂന്നു മെത്രാന്മാർ അടങ്ങുന്ന സമിതിയാണ്. അവർ വനിതകളാണോ? പിന്നെയെങ്ങനെ അതു വനിതാകമ്മീഷനാകും? സഭയുടെ ഈ സംവിധാനം എത്ര വിരോധാഭാസം നിറഞ്ഞതും അപഹാസ്യവുമാണ് എന്നോർക്കുക.

സിബിസിഐ-യുടെ അൽമായകമ്മീഷനും തമൈവ! അതും മൂന്നു മെത്രാന്മാരുടെ സമിതി! അതിന്റെ ചെയർമാൻ കാഞ്ഞിരപ്പള്ളി രൂപതാധ്യക്ഷനായ ബിഷപ്പ് അറയ്ക്കലാണ്. പ്രവാസികളായിരുന്ന മോണിക്കാ-തോമസ് ദമ്പതികൾ ഒരു ജീവിതകാലം മുഴുവൻ ജർമ്മനിയിൽ ജോലിചെയ്തു സമ്പാദിച്ച സ്വത്തുക്കൾ തന്ത്രപൂർവ്വം കൈവശപ്പെടുത്തിയ രൂപതയുടെ ബിഷപ്പ്. അത് തിരിച്ചുചോദിക്കാൻ ചെന്ന മോണിക്കയെന്ന സ്ത്രീയെ പോലീസിനെയും പള്ളിഗുണ്ടകളെയും വിന്യസിപ്പിച്ചു വിരട്ടിയോടിപ്പിച്ച മെത്രാൻ! പ്രവാസിലോകം മുഴുവൻ ഈ മെത്രാനെതിരാണ്. മാത്രമല്ല, അവർ അങ്ങേയറ്റം രോഷാകുലരുമാണ്. 'ദീപിക' നിസാരവിലയ്ക്ക് ബിസിനസ് മാഫിയാകൾക്കു വിറ്റ കച്ചവടത്തിലെ കോടികളുടെ ലാഭം സംബന്ധിച്ചുള്ള കഥകൾ ഇന്നും കെട്ടടങ്ങിയിട്ടില്ല. ജനങ്ങളുടെ പണംകൊണ്ട് ടാൻസാനിയായിൽ (ആഫ്രിക്ക) ആയിരക്കണക്കിന് ഏക്കർ വീസ് തീർണ്ണമുള്ള എസ്റ്റേറ്റുകൾ വാങ്ങിക്കൂട്ടിയ കഥകളും ജനങ്ങളുടെ ഇടയിൽ പാട്ടാണ്. ഇത് നിഷേധിക്കുവാനോ സമീകരിക്കാനോ ഈ മെത്രാൻ ഇന്നുവരെ തയ്യാറായിട്ടില്ല.

സഭയിൽ അൽമായർക്ക്, പ്രത്യേകിച്ച് വനിതകൾക്ക്, അർഹിക്കുന്ന പ്രാതിനിധ്യം നൽകാതെ ചൂഷണത്തിന്റെയും അടിമർത്തലിന്റെയും ഒരു സമീപനമാണ് സഭ ഇന്നുവരെ കൈക്കൊണ്ടിട്ടുള്ളത്. അവരെ മുഖ്യധാരയിൽനിന്നും അകറ്റി നിർത്തുകയെന്ന നയമാണ് സഭ സ്വീകരിച്ചിരിക്കുന്നത്. ഈ കാരണംകൊണ്ടല്ലേ, ഭാരതത്തിലെ കത്തോലിക്കാ മെത്രാന്മാർ ഫ്രാൻസിസ് മാർപ്പാപ്പാ നിർദ്ദേശിച്ച ഫാമിലി സർവ്വേ തിരസ്കരിച്ചത്?

അൽമായർ ശബ്ദിച്ചാൽ സഭാധികാരികളുടെ രാഷ്ട്രീയ-പോലീസ് സ്വാധീനം ഉപയോഗിച്ച് അവരെ വിരട്ടുമെന്നുള്ളതിനു മുന്നറിയിപ്പായിരുന്നു മോണിക്കാ-തോമസ് സംഭവം. അതിന്റെ തുടർച്ചയായിട്ടായിരുന്നു, ചങ്ങനാശേരിയിലും പാലായിലും അൽമായർ നടത്തിയ പ്രതിഷേധപ്രകടനങ്ങൾ പോലീസിനെ വിന്യസിപ്പിച്ച് അലങ്കോലപ്പെടുത്തിയത്. കുരീപ്പുഴ സംഭവത്തിൽ അത് ഒരു പടികൂടെ കടന്നിരിക്കുന്നു.

കുരീപ്പുഴ സംഭവം
സ്ത്രീകളും കുട്ടികളുമടക്കമുള്ള നൂറുകണക്കിന് അൽമായരെ തല്ലിച്ചതച്ച് അവരുടെ പേരിൽ കള്ളക്കേസ് ഉണ്ടാക്കുകയാണു് അവിടെ ചെയ്തത്. മെയ് 25-ാം തീയതി കൊല്ലം ജില്ലയിലെ കുരീപ്പുഴയിൽ സ്ത്രീകളും കുട്ടികളും പങ്കെടുത്ത പ്രതിഷേധപ്രകടനത്തിനെതിരെ പോലീസിനെ വിന്യസിപ്പിച്ച് ലാത്തിയും ടിയർ ഗ്യാസും പ്രയോഗിച്ചത് ഒരു മതസിദ്ധാന്തത്തിനും ന്യായീകരിക്കുവാൻ സാധിക്കില്ല. അൽമായർക്ക് അവരുടെ അവകാശങ്ങൾക്കുവേണ്ടി പ്രതിഷേധിക്കുവാനുള്ള സ്വാതന്ത്ര്യമുണ്ട്. ചർച്ചയിലിരിക്കുന്ന വിഷയം (വികാരിയുടെ സ്ഥലമാറ്റം) പൊതുധാരണയിൽ എത്തുന്നതിനുമുമ്പ്, കൊല്ലം ബിഷപ്പ് സ്റ്റാൻലി റോ

മൻ സ്വന്ത തീരുമാനം നടപ്പിലാക്കാൻ മറ്റു വൈദികരെ ഏല്പിച്ചിട്ട് വിദേശത്തേക്കു പറന്നു. പ്രതിഷേധഗാലിയുടെ കാരണമിതായിരുന്നു.

കുരീപ്പുഴ ഗ്രാമവാസികൾ സാധാരണ ജനങ്ങളാണ്. മത്സ്യബന്ധനമാണ് അവരുടെ പ്രധാന തൊഴിൽ. പള്ളിപണിക്ക് അവർ സ്വരൂപിച്ചു നൽകിയ രണ്ടുകോടിയിലേറെ രൂപാ ഉത്തരവാദിത്വപ്പെട്ട വൈദികർ സുതാര്യതയില്ലാതെ കൈകാര്യം ചെയ്തുവെന്ന ആക്ഷേപം അവർക്കുണ്ട്. പുതിയതായി ചാർജെടുത്ത വികാരി ഫാ. ജോസഫ് ഡാനിയേൽ തിരിമറികൾ വെളിച്ചത്തു കൊണ്ടുവന്നു. അക്കാരണത്താലാണ് ഫാ. ജോസഫ് ഡാനിയേലിന്റെ ഇപ്പോഴത്തെ സ്ഥലമാറ്റം എന്നു പറയപ്പെടുന്നു. ഇടവകക്കാർ നൽകുന്ന പണം ഏതു വിധത്തിൽ ചെലവഴിക്കുന്നു എന്നറിയുവാനുള്ള അവരുടെ അവകാശം തികച്ചും ന്യായമാണ്. മെയ് 25-ാം തീയതി ഒൻപത് ഗുഹനാഥമാർ പോലീസ് കസ്റ്റഡിയിലായി. കള്ളക്കേസുകളും അവർക്കെതിരെയുണ്ട്. പല കുടുംബങ്ങളും വളരെ കഷ്ടത്തിലാണ്. ഒട്ടേറെ കുട്ടികൾക്കും സ്ത്രീകൾക്കും മർദ്ദനമേറ്റിട്ടുണ്ട്. പ്രശ്നം അവസാനിപ്പിക്കാൻ മനുഷ്യത്വപരമായ ഒരു സമീപനമാണ് ഉത്തമമെന്നു തോന്നിയതിന്റെ പേരിൽ, ഒരു ചർച്ചയ്ക്കു കളമൊരുക്കുവാൻ ഈ ലേഖനം ഇടവകപ്രതിനിധികളും രൂപതാ വികാരിജനറാളും മറ്റു പുരോഹിതരുമായി സംസാരിച്ചു. ഇരുകൂട്ടരും ഒരു സമാധാന ചർച്ചയ്ക്ക് ആഗ്രഹം പ്രകടിപ്പിച്ചുവെങ്കിലും, വിദേശത്തു കഴിയുന്ന ബിഷപ്പിന്റെ സമ്മതം അതിന് അനിവാര്യമാണ്. വികാരി ജനറാളിന്റെ ഉപദേശപ്രകാരം അദ്ദേഹത്തിനു മെയിൽ അയച്ചുവെങ്കിലും അതിനു മറുപടി അയയ്ക്കുവാൻ മെത്രാൻ സന്മനസ്സ് കാണിച്ചിട്ടില്ല.

ഇവിടെ പല ചോദ്യങ്ങളും ഉയരുന്നു. ഇതൊരു ആസൂത്രിത സംഭവമല്ലേ? വിവാദവിഷയത്തിനു തീ കൊളുത്തിയിട്ട് ബിഷപ്പ്



പി.സി. ജോർജിന് ഇന്റലേഖയുടെ വക്കീൽ നോട്ടീസ്!

ഓൺലൈൻ മാഗസിനിൽ അപകീർത്തികരമായ പരാമർശം നടത്തിയെന്നാരോപിച്ച് ചർച്ച് ആക്ട് പ്രവർത്തക ഇന്റലേഖാ ജോസഫ് സർക്കാർ ചീഫ് വിപ്ല പി.സി. ജോർജിന് വക്കീൽ നോട്ടീസ് അയച്ചു. പെൺകുട്ടിക്ക് കുടുംബത്തോടെ വട്ടാണെന്നും മാറ്റിനിർത്തി രണ്ടു പൊട്ടിച്ചാൽ മാറുമെന്നും അച്ചന്മാർക്കും പള്ളിക്കുമെതിരെ 'ബ്ലാക്ക് മാജിക്ക്'മായി ഇറങ്ങിയിരിക്കുകയാണെന്നും മറ്റുമുള്ള പി.സി. ജോർജിന്റെ പരാമർശങ്ങൾ (കാണുക, 'സത്യജാല' 2014 ഫെബ്രുവരി-പേജ് 28) സമൂഹത്തിൽ തങ്ങളെ ഇടിച്ചുതാഴ്ത്താനുള്ള ശ്രമമാണ്. ഒരു കോടി രൂപ നഷ്ടപരിഹാരം ആവശ്യപ്പെട്ട് അഡ്വ. മനു വിൽസൺ മുഖേനയാണ് നോട്ടീസ് അയച്ചത്. നഷ്ട

പരിഹാരം നൽകിയില്ലെങ്കിൽ നിയമനടപടികളുമായി മുന്നോട്ടു പോകുമെന്ന് നോട്ടീസിൽ വ്യക്തമാക്കിയിട്ടുണ്ട്.

2007-ൽ ഇന്റലേഖയുടെ അച്ഛൻ ജോസഫ് വർഗീസ് 'നസ്രായനും നാരാണത്തു ഭ്രാന്തനും' എന്ന പുസ്തകം പ്രസിദ്ധീകരിച്ചതിനെത്തുടർന്ന് കോളേജിൽനിന്നു പുറത്താക്കപ്പെട്ട ഇന്റലേഖ ഇതിനെതിരെ നിരവധി സമരങ്ങളും നിയമപരാട്ടവും നടത്തിയിരുന്നു.

ഇന്റലേഖയുടെ സംഘടനയുടെ സ്ഥാനാർത്ഥികൾ വരുന്ന തിരഞ്ഞെടുപ്പിൽ മത്സരിക്കുമെന്ന് 'ചർച്ച് ആക്ട്' പ്രവർത്തകരുടെ പ്രസിദ്ധീകരണത്തിൽ

വ്യക്തമാക്കിയിരുന്നു. പൂഞ്ഞാറിൽ ഇന്റലേഖയാകും സ്ഥാനാർത്ഥിയെന്ന് നോട്ടീസ് ചർച്ചയും ഉയർന്നു. ഈ സാഹചര്യത്തിലാണ് 25 വയസ്സുള്ള അവിവാഹിതയായ യുവതിയെ നിന്ദയമായ ഭാഷയിൽ അവഹേളിച്ചത്. ഇതിനായി പൊതു സമൂഹത്തിൽ തനിക്കുള്ള പദവി ദുർവിനിയോഗം ചെയ്യുകയാണു ചീഫ് വിപ്ലനും വക്കീൽ നോട്ടീസിൽ പറയുന്നു. ഇന്റലേഖയെയും കുടുംബത്തെയും ആക്രമിക്കാൻ തന്റെ അനുയായികൾക്ക് ഇതുവഴി അനുവാദം നൽകുകയാണ്. മനോരോഗിയായി ചിത്രീകരിക്കുന്ന പി.സി. ജോർജിന്റെ പരാമർശം നിയമബിരുദധാരിയായ യുവതിയുടെ തൊഴിൽപരമായ പുരോഗതിയെ ദോഷകരമായി ബാധിക്കുമെന്നും നോട്ടീസിൽ ചൂണ്ടിക്കാണിക്കുന്നുണ്ട്.

(അവലംബം: ദേശാഭിമാനി ജൂൺ 26, മംഗളം ജൂൺ 27).

സ്റ്റാൻലി റോമൻ വിദേശത്തേക്ക് പറന്നതെന്തുകൊണ്ട്? നീറോ ചക്രവർത്തിയുടെ പാലസിന്റെ മുകളിൽനിന്നുകൊണ്ട് പാട്ടു പാടി കത്തിയെരിയുന്ന റോമൻ നഗരം വീക്ഷിച്ചുല്ലസി എന്ന രംഗം ചരിത്രകാരന്മാർ വിവരിച്ചിട്ടുണ്ട്. അതിനു സമാനമായ ചിത്രമല്ലേ കുരീപ്പുഴയിലും നമുക്കു കാണാൻ സാധിക്കുന്നത്?

ജൂൺ 25 മുതൽ കുരീപ്പുഴ ഇടവകയിലെ സ്ത്രീജനങ്ങൾ പള്ളിക്കുമുമ്പിൽ അനിശ്ചിത കാല കൂട്ട റിലേ സത്യഗ്രഹം ആരംഭിച്ചിരിക്കുന്നു! തങ്ങളുടെ കുടുംബനാഥന്മാർക്കെതിരെ ചുമത്തിയിട്ടുള്ള കള്ള ക്രിമിനൽ കേസുകൾ പിൻവലിക്കാനും, അഴിമതി ചൂണ്ടിക്കാട്ടു

കയും പള്ളിപണിക്ക് സമർത്ഥമായി നേതൃത്വം നൽകുകയും ചെയ്ത ഫാ. ജോസഫ് ഡാനിയേലിനെ വികാരിയായി പുനഃസ്ഥാപിക്കുവാനും ആവശ്യപ്പെട്ടാണ് ഈ സമരം. എന്നാൽ, മെത്രാനിപ്പോഴും അനങ്ങാപ്പാറ നയത്തിൽത്തന്നെ.

ക്രിസ്തീയമായ ചുമതലയുടെ ഭാഗമായി, അവർ നയിക്കുന്ന ഈ ധർമ്മസമരത്തിൽ യഥാശക്തി സഹകരിക്കണമെന്ന് പുരോഹിതരുൾപ്പെടെയുള്ള എല്ലാ മാനുവായനക്കാരോടും അഭ്യർത്ഥിക്കുന്നു. സോഷ്യൽ മീഡിയ നെറ്റ്വർക്കുകളിലൂടെ ഇതിൽ തീക്ഷ്ണമായി ഇടപെടുവാൻ പ്രവാസിലോകത്തുള്ളവരോടും അഭ്യർത്ഥിക്കുന്നു. അടിച്ചമർ

ത്തൽ പ്രശ്നപരിഹാരമാകുകയില്ല എന്ന ശക്തമായ സന്ദേശം സഭാധികൃതർക്കുനാം നൽകേണ്ടിയിരിക്കുന്നു.

ലേഖകർ ക്ഷമിക്കുക!

സ്ഥലപരിമിതിമൂലം, 2014 മെയ് ലക്കത്തിൽ പ്രസിദ്ധീകരണം തുടങ്ങിയ 'കെ.സി.ആർ.എം. നയപ്രഖ്യാപനം' ഈ ലക്കത്തിലും തുടരാൻ കഴിഞ്ഞില്ല. വേറെയും വളരെ ലേഖനങ്ങൾ മാറ്റി വയ്ക്കേണ്ടിവന്നു. ലേഖകർ ക്ഷമിക്കുമല്ലോ.

-എഡിറ്റർ



ജിസാമോൾ മറ്റൊരു അഭയം



തൃശ്ശൂർ പാവറട്ടി പള്ളിയോടനുബന്ധിച്ചുള്ള സാൻ ജോസ് ആശുപത്രി വക നേഴ്സിംഗ് സ്കൂളിലെ അവസാനവർഷ വിദ്യാർത്ഥിനിയാ



രുന്ന ജിസാമോൾ, ഹോസ്റ്റൽ മുറിയിൽവെച്ച് 2005 ഡിസം. 5-നാണ് ദുരുപസാഹചര്യത്തിൽ കൊല്ലപ്പെട്ടത്. അന്നത്തെ പാവറട്ടി പള്ളിവികാരി ഫാ. പോൾ പയ്യപ്പിള്ളി നടത്തിയ ബലാൽസംഗത്തിനിടയിലാണ് കൊല്ലപ്പെട്ടതെന്നും, തുടർന്ന് സ്കൂൾ സൂപ്രണ്ടും ഹോസ്റ്റൽ വാർഡനും പ്രിൻസിപ്പൽ ആയ കന്യാസ്ത്രീയുംചേർന്ന് തെളിവുകൾ നശിപ്പിച്ചും തൊണ്ടികൾ ഒളിപ്പിച്ചും, ലോക്കൽ പോലീസിന്റെ ഒത്താശയോടെ, അറുംകൊല ആത്മഹത്യയാക്കി മാറ്റുകയായിരുന്നുവെന്നും ആരോപിക്കപ്പെടുന്നു. സിബിഐ അന്വേഷണം ആവശ്യപ്പെട്ട് അമ്മ ബിന്നി ദേവസി സമർപ്പിച്ച ഹർജിയിൽ, 2013 ഏപ്രിൽ 10-ന്

നിരന്തരമായി നിർദ്ദോഷികളുടെ പീഡനത്തിനും കൊലയ്ക്കും അനീതിക്കും കൂട്ടുനില്ക്കുന്ന ഈ സഭയും അതിലെ കപടപുരോഹിതരും മെത്രാന്മാരും പരിശുദ്ധനായ ദൈവത്തെ പ്രതിനിധീകരിക്കുന്നുവെന്ന് ആർക്കാണ് വിശ്വസിക്കാനാവുന്നത്?



ജസ്റ്റീസ് സി.ടി. രവികുമാർ അനുകൂല ഉത്തകവ് പുറപ്പെടുവിച്ചിരുന്നു. മൂന്നാഴ്ചക്കകം കേസ് സിബിഐക്ക് കൈമാറി സംസ്ഥാനസർക്കാർ വിജ്ഞാപനം പുറപ്പെടുവിക്കുമെന്നായിരുന്നു കോടതി നിർദ്ദേശം. അതിനുശേഷം ഒരു വർഷത്തിലേറെയായെങ്കിലും ആ ഉത്തരവ് ഇതുവരെ രേഖാമൂലം നൽകുകപോലും ചെയ്തിട്ടില്ല. ഇതു തീർച്ചയായും നീതിനിഷേധമാണ്. മറ്റൊരു അഭയംകേസ് ആവുകയാണോ ജിസാമോൾ കേസ്?

‘ജിസാമോൾ ആക്ഷൻ കൗൺസിൽ’ രൂപീകരിച്ചുകഴിഞ്ഞു. ശ്രീ. ആന്റണി ചിറ്റാട്ടുകര കൺവീനറും, ശ്രീ. ശ്രീധരൻ തേരമ്പിൽ ചീഫ് കോർഡിനേറ്ററുമാണ്. അവർ ചോദിക്കുന്നു, ‘നിരന്തരമായി നിർദ്ദോഷികളുടെ പീഡനത്തിനും കൊലയ്ക്കും അനീതിക്കും കൂട്ടുനില്ക്കുന്ന ഈ സഭയും അതിലെ കപടപുരോഹിതരും മെത്രാന്മാരും പരിശുദ്ധനായ ദൈവത്തെ പ്രതിനിധീകരിക്കുന്നുവെന്ന്

ആർക്കാണ് വിശ്വസിക്കാനാവുന്നത്?, എന്ന്.

2014 മെയ് 21-ന് 10.30 മുതൽ ജിസാമോളുടെ അമ്മയും അമ്മമ്മയും ഹൈക്കോടതിക്കു മുന്നിൽ നടത്തിയ ധർമനീതി സത്യാഗ്രഹത്തിന്റെ ചിത്രമാണ് മുകളിൽ.

ആക്ഷൻ കൗൺസിലുമായി ബന്ധപ്പെടാൻ:
ഫോൺ: 9947131591

'സഭയിലെ അത്മായസംഘടനകൾ പുരോഹിതനേട്ടത്തിന്' - ശ്രീ ടോമി തുരുത്തിക്കര

സഭയുടെ പുരോഹിതഘടനയെ നിലനിർത്താനും വളർത്താനും ലക്ഷ്യമിട്ടുള്ളതാണ്, സഭയിൽ പ്രവർത്തിക്കുന്ന എല്ലാ അത്മായസംഘടനകളുമെന്ന് ശ്രീ ടോമി തുരുത്തിക്കര പ്രസ്താവിച്ചു. ഈ ലക്ഷ്യം നേടാനാണ് സ്ത്രീകളുടേതുൾപ്പെടെയുള്ള എല്ലാ സംഘടനകളുടെയും തലപ്പത്ത് ഒരു പുരോഹിതനെയോ മെത്രാനെയോ പ്രതിഷ്ഠിക്കുന്നത് എന്നും അദ്ദേഹം പറഞ്ഞു. 2014 ജൂൺ 28-ാം തീയതി ശനിയാഴ്ച 2.30 പി. എം. മുതൽ പാലാ ടോംസ് ചേമ്പർ ഹാളിൽ, 'ഔദ്യോഗിക അത്മായപ്രസ്ഥാനങ്ങളുടെ പരിമിതികൾ' എന്ന വിഷയം അവതരിപ്പിച്ചു സംസാരിക്കുകയായിരുന്നു അദ്ദേഹം. വിവിധ ആധികാരിസഭാസംഘടനകളിലും പ്രസ്ഥാനങ്ങളിലും നേതൃത്വം വഹിച്ചിട്ടുള്ള എ.കെ.സി. സി. മുൻ സംസ്ഥാന സെക്രട്ടറി ശ്രീ ടോമി തുരുത്തിക്കര തന്റെതന്നെ അനുഭവങ്ങൾ വിവരിച്ചും ഉദാഹരണങ്ങൾ നിരത്തിയുമാണ് സഭാസംഘടനകളുടെ ഫലശൂന്യത സമർത്ഥിച്ചത്. സഭാധികാരത്തിന് എന്തെങ്കിലും ആവശ്യമുണ്ടെങ്കിൽ, അതു നേടിയെടുക്കാനും, തങ്ങൾക്കെതിരെ വിമർശനമുണ്ടായാൽ അതിനെ ചെറുക്കാനുമാണ് അവ ഉപയോഗിക്കപ്പെടുന്നത്. സഭയുടെയും സമുദായത്തിന്റെയും സമുദ്ധാരണം ലക്ഷ്യംവച്ചു സ്വതന്ത്രമായി പ്രവർത്തിക്കാൻ കഴിയുന്നെങ്കിൽമാത്രമേ, അത്മായസംഘടനകൾക്കൊണ്ടു പ്രയോജനമുണ്ടാകൂ എന്നദ്ദേഹം അഭിപ്രായപ്പെട്ടു.

കെ.സി.ആർ.എം. സംസ്ഥാന ചെയർമാൻ ശ്രീ. പി. എസ്. ജോസഫിന്റെ അദ്ധ്യക്ഷതയിൽ നടന്ന ചർച്ചാസമ്മേളനത്തിൽ, സർവ്വശ്രീ കെ.കെ. ജോസ് കണ്ടത്തിൽ, മാത്യു തറക്കുന്നേൽ, പി.കെ. മാത്യു ഏറ്റുമാനൂർ, പ്രൊഫ. ജോസഫ് വർഗ്ഗീസ് (ഇപ്പൻ) മുതലായവർ വിഷയത്തിലിടപെട്ടു സംസാരിച്ചു.

ചർച്ച ആരംഭിക്കുന്നതിനുമുമ്പ്, അമേരിക്കയിൽവെച്ചു മരണപ്പെട്ട, കെ.സി.ആർ.എം.-ന്റെയും 'സത്യജാല'യുടെയും അടുത്ത സുഹൃത്തും പ്രചാരകനും അമേരിക്കയിലെ സഭാനവീകരണപ്രവർത്തകനുമായിരുന്ന ശ്രീ തോമസ് എം.തോമസിനെ അനുസ്മരിച്ച് ശ്രീ ജോർജ്ജ് മൂലേച്ചാലിൽ സംസാരിച്ചു. ആഴ്ചകൾക്കുമുമ്പ് അന്തരിച്ച കെ.സി.ആർ.എം.-ന്റെ സഹയാത്രികൻ ശ്രീ. ഇ.എം. ജോൺ ഇലവുകലിനെയും, ഗാന്ധിയനും മതമൈത്രിപ്രവർത്തകനും ഗ്രന്ഥകാരനുമായിരുന്ന പ്രൊഫ. കെ.എം. മാത്യുവിനെയും അനുസ്മരിക്കുകയും ആദരാഞ്ജലികളർപ്പിക്കുകയും ചെയ്തു.

ചർച്ചാസമ്മേളനത്തിനൊടുവിൽ, കൊല്ലം കുരീപ്പുഴ ഇടവകപ്രശ്നത്തിലുള്ള കെ.സി.ആർ.എം.-ന്റെ ഇടപെടൽ സംബന്ധിച്ച് ശ്രീ. കെ. ജോർജ്ജ് ജോസഫ് വിശദീകരിച്ചു. ജാമ്യം ലഭിച്ച് ജയിൽ മോചിതരായ ഇടവകസംരക്ഷണസമിതി പ്രവർത്തകർക്ക്, ജൂൺ 22, ഞായറാഴ്ച



കെ.സി.ആർ.എം. സംസ്ഥാന ഭാരവാഹികളായ കെ.കെ. ജോസ് കണ്ടത്തിൽ, റെജി ഞളാണി, കെ.ജോർജ്ജ് ജോസഫ് എന്നിവരുടെ നേതൃത്വത്തിൽ കുരീപ്പുഴ പാരിഷ് ഹാളിൽ ആവേശോജ്വലമായ സ്വീകരണം നൽകുകയുണ്ടായി. തുടർന്നവിടെ നടന്ന കുടിയാലോചനയിൽ, ഇടവകസംരക്ഷണസമിതി പ്രവർത്തകർക്കെതിരെ കെട്ടിച്ചമച്ച കേസുകൾ പിൻവലിക്കണമെന്നും, നഷ്ടപരിഹാരം നൽകണമെന്നും, ഫാ. ജോസഫ് ഡാനിയേലിനെ കുരീപ്പുഴ വികാരിയായി പുനഃസ്ഥാപിക്കണമെന്നുമുള്ള ആവശ്യങ്ങളുന്നയിച്ച്, സ്ത്രീകളുടേതായി ഒരു അനിശ്ചിതകാല കൂട്ട റിലേ സത്യഗ്രഹം നടത്താൻ തീരുമാനമായി. 'കേരള കാത്തലിക് ഫെഡറേഷൻ' ജന.സെക്രട്ടറി ശ്രീ വി.കെ. ജോയി ഉദ്ഘാടകനായി തൊട്ടടുത്ത ബുധനാഴ്ചതന്നെ (ജൂൺ 25) റിലേ സത്യഗ്രഹം ആരംഭിച്ചതായും അദ്ദേഹം പറഞ്ഞു. തുടർന്നു നടന്ന ചർച്ചയിൽ, കെ.സി.ആർ.എം.-ന്റെ എല്ലാവിധ പിന്തുണയും കുരീപ്പുഴ ഇടവകക്കാർക്കു നൽകണമെന്നും കേരളവ്യാപകമായ പിന്തുണ ഉറപ്പാക്കണമെന്നും എല്ലാവരും അഭിപ്രായപ്പെട്ടു.

ശ്രീ ജോയി മുതുകാട്ടിലിന്റെ നന്ദിപ്രസംഗത്തോടെ, 5.30 പി.എം-ന് ചർച്ചാസമ്മേളനം പര്യവസാനിച്ചു.

കെ.കെ. ജോസ് കണ്ടത്തിൽ

'ഓശാന' വരിക്കാരോട്

ഓശാന മാസികയുടെ വരിക്കാരെ 'സത്യജാല' പരിചയപ്പെടുത്താൻ ഉദ്ദേശിച്ച്, ഓരോ മാസവും അവരിൽ 300 പേർക്കു വീതം, ജൂൺ മാസം മുതൽ 'സത്യജാല' അയച്ചുകൊണ്ടിരിക്കുന്നു. അത് ഈ മാസവും തുടരുകയാണ്. ഒറ്റലക്കമേ അയയ്ക്കുന്നുണ്ടാകൂ. താല്പര്യം തോന്നുന്നവർ വരിസംഖ്യ അയച്ചുതന്ന് വരിക്കാരായി സഹകരിക്കണം എന്ന് അഭ്യർത്ഥിക്കുന്നു

- സർക്കുലേഷൻ മാനേജർ

മരണാനന്തര ദുരാചാരങ്ങൾ

● ഫാ. ഡാർളി എപ്പിസ്കോട്ടിൽ, മുളത്തുരുത്തി

മെത്രാന്മാരെ കല്ലറയിൽ ഇരുത്തി സംസ്കരിക്കുന്നതിനെക്കുറിച്ച് ജൂൺ ലക്കം 'സത്യജാല'യിൽ ശ്രീ സാമുവൽ കുടലെഴുതിയ അഭിപ്രായത്തോടു നൂറു ശതമാനം യോജിക്കുന്നു. സമീപകാലത്ത് കാലംചെയ്ത ഇന്ത്യൻ ഓർത്തഡോക്സ് സഭയുടെ കാതോലിക്കാ ദിദിമോസ് പിതാവിനെ കസേരയിൽ ഇരുത്തിയിരിക്കുന്ന ചിത്രമാണ് 'സത്യജാല' യുടെ ഇരുപത്തിയേഴാം പേജിൽ കണ്ടത്. യാക്കോബായ-ഓർത്തഡോക്സ് സഭകൾ പാരമ്പര്യവാദികളാണ്. പാരമ്പര്യം കാലഹരണപ്പെട്ടതും ജീർണ്ണിച്ചതും ആണ്. അത്തരം അർത്ഥശൂന്യവും അബദ്ധജടിലവുമായ പാരമ്പര്യങ്ങൾ പിന്തുടരുന്നതിന്റെ ഭാഗമായാണ് മെത്രാന്മാരെ കസേരയിലിരുത്തി ശവക്കുഴിയിലിറക്കുന്നത്.

21-ാം നൂറ്റാണ്ടിലും ദുരാചാരങ്ങളിൽനിന്നും സഭകൾ മുക്തമാകാത്തത് പ്രതിഷേധാർഹവും പരിതാപകരവുമാണ്. ക്രിസ്തുവിനെ കല്ലറയിൽ കിടത്തി സംസ്കരിക്കുകയും, യേശുവിന്റെ പിൻഗാമികളെന്നും സ്ഥാനപതികളെന്നും അഭിമാനിക്കുന്നവർ മെത്രാന്മാരെ അധികാരചിഹ്നങ്ങൾ പിടിപ്പിച്ച് കസേരയിലിരുത്തി കബറടക്കം ചെയ്യുന്നതുംമറ്റും അനാചാരമാണ്.

മരണാനന്തരവും അധികാരത്തോടു വിട പറയാനുള്ള വിമുഖത അപരിഷ്കൃതമാണ്. അധികാരത്തോടുള്ള അമിതമായ ആസക്തിയാൽ ചെയ്തുകൂട്ടുന്ന കോപ്രായങ്ങൾ പാരമ്പര്യസഭകൾ ഇനിയെങ്കിലും നിർത്തലാക്കണം. അടുത്തകാലത്ത്, കാലംചെയ്ത പരിശുദ്ധ പാത്രിയാർക്കീസ് സാക്കാ പ്രഥമൻ ബാവാ യുടെയും കൽദായ സുറിയാനി സഭയുടെ മെത്രാപ്പോലീത്തായായിരുന്ന പൗലൂസ് മാർ പൗലൂസിന്റെയും ഭൗതികശരീരം കിടത്തി സംസ്കരിച്ചത് മാതൃകയാക്കാവുന്നതാണ്.

പൗരോഹിത്യസ്ഥാനികളെ മരണാനന്തരം ലോറിയിൽ കസേരയിലിരുത്തി ദേശം ചുറ്റിക്കുന്ന 'നഗരി കാണിക്കൽ' ശുശ്രൂഷയും കാലാനുസൃതമല്ലാത്തതിനാൽ നിർത്തലാക്കേണ്ടതാണ്. ജീവിച്ചിരിക്കുമ്പോൾ ജനഹൃദയമാകുന്ന കനകസിംഹാസനത്തിൽ ഉപവിഷ്ഠനാകുകയെന്നതാണ് പരമപ്രധാനം. അതിനു സാധ്യമാകാത്തവരെ ഇരുത്തിയാലും, നിർത്തിയാലും ഒരു പ്രയോജനവും ഇല്ല.

ഫോൺ: 0484-2740515

പത്രാധിപർക്കുള്ള കത്ത്

● ഡോ. സി.പി. മാത്യു

പ്രിയ എഡിറ്റർ,

രാജ്യ കൊക്കൻ കത്തനാരുടെ ലൈംഗിക ചേഷ്ടകളെപ്പറ്റി 'സത്യജാല'യിൽ വന്ന ലേഖനം വായിച്ചു. ബ്രഹ്മചര്യം പ്രകൃതിവിരുദ്ധമാണ്. വാശവർദ്ധനയ്ക്ക് പ്രകൃതി നിശ്ചയിച്ചിരിക്കുന്ന നിയമമാണ് ലൈംഗികത. ഇതു പാപമല്ല, പുണ്യമാണെന്നാണ് ഹിന്ദുമതം പഠിപ്പിക്കുന്നത്.

കത്തോലിക്കാസഭയിലെ പുരോഹിതബ്രഹ്മചര്യം വരുത്തിവയ്ക്കുന്ന വിന ചെറുതല്ല. അമേരിക്കയിൽ രണ്ടായിരത്തോളം ആൺകുട്ടികളെ പീഡിപ്പിച്ചു 500 വൈദികർക്കുവേണ്ടി അമേരിക്കൻ രൂപതകൾ കൊടുത്ത നഷ്ടപരിഹാരം 500 കോടി ഡോളറാണ്. നമ്മുടെ നാട്ടിലും ഇതു ധാരാളം നടക്കുന്നുണ്ട്. എല്ലാം രഹസ്യമായി ഇരിക്കുന്നുവെന്നുമാത്രം. ചില കേസുകളിൽ അരമനയിൽനിന്നു ലക്ഷങ്ങൾ കൊടുത്ത് ഒത്തുതീർപ്പാക്കുന്നു.

വർഷങ്ങൾക്കുമുമ്പ് ചങ്ങനാശ്ശേരിയിലെ കാർത്തികപ്പള്ളി കത്തനാർ പെൺകുട്ടിയെ ഗർഭിണിയാക്കിയ സംഭവം ടിവി ചാനലുകളിൽ കൊട്ടി

ഘോഷിച്ച അവസരത്തിൽ, ഏഷ്യാനെറ്റ് സംഘടിപ്പിച്ച 'നമ്മൾ തമ്മിൽ' പരിപാടിയിൽ പങ്കെടുത്തുകൊണ്ട് കത്തോലിക്കാ വൈദികരെ വന്ധ്യംകരണശസ്ത്രക്രിയയ്ക്കു വിധേയരാക്കണമെന്ന് ഞാൻ നിർദ്ദേശിക്കുകയുണ്ടായി. സെമിനാരിയിലെ പഠിത്തം കഴിഞ്ഞ് ഈ ഓപ്പറേഷനു വിധേയരാകാൻ സമ്മതമുള്ളവർക്കുമാത്രമേ പട്ടംകൊടുക്കാവൂ. വൃഷണങ്ങൾ (Testes) വൈദികന്റെ ജോലിക്ക് ആവശ്യമില്ല. വണ്ടിക്കാളുകളുടെ വരിയെടുക്കാറുണ്ടല്ലോ, നാം. വൃഷണങ്ങൾ പുറപ്പെടുവിക്കുന്ന Testosterone എന്ന ഹോർമോണാണ് എല്ലാ ലൈംഗികാതിക്രമങ്ങൾക്കും കാരണം.

കത്തോലിക്കാസഭയിൽമാത്രം നിലവിലുള്ള രഹസ്യകുമ്പസാരം എന്ന കുദാശയാണ് ഒരതിരുവരെ എല്ലാ ആഭാസങ്ങൾക്കും കാരണം. പെൺകുട്ടികളും കന്യാസ്ത്രീകളും പിഴച്ചുപോകുന്നതിന് ഒരതിരുവരെ കുമ്പസാരക്കുട്ടി സാക്ഷിയാണ്. കുമ്പസാരക്കുട്ടിലിരുന്ന് ചില വൈദികർ കാട്ടിക്കൂട്ടുന്ന കോപ്രായങ്ങൾ നേരിട്ടറിയാം. കത്തോലിക്കാ വൈദികരുടെ ലൈംഗികഭാസങ്ങൾ തടയുന്നതിന് രണ്ടു മാർഗ്ഗങ്ങളാണ് എനിക്ക് നിർദ്ദേശിക്കുവാനുള്ളത്:

- 1) വൈദികരെ വന്ധ്യംകരിക്കുക.
- 2) രഹസ്യകുമ്പസാരം എന്ന ആഭാസത്തരം നിർത്തുക.

ഫോൺ: 9447397321

പ്രവാസിമലയാളിയെ മാതൃഇടവകയിൽ അടക്കംചെയ്യാൻ പുരോഹിതരുടേതല്ല!

അടിമാലിക്കടുത്ത് മാങ്കുളം പള്ളിസിമിത്തേരിയിൽ ആ ഇടവകക്കാരനായിരുന്ന ഒരു പ്രവാസിയെ അടക്കാൻ ബന്ധപ്പെട്ടവർക്ക് വളരെ കഷ്ടപ്പെട്ടേണ്ടിവന്നു എന്നറിയുന്നു. MSFS സഭയിൽ 15 വർഷക്കാലം ബ്രദറായി സേവനമനുഷ്ഠിച്ചതിനുശേഷം വിവാഹിതനാവുകയും, തുടർന്ന് കുടുംബസമേതം മസ്ക്കറ്റിൽ അധ്യാപകനായി ജീവിക്കുകയുമായിരുന്നു, ശ്രീ. തോമസ് മാത്യു പുതുപ്പറമ്പിലിന്റെ മൃത സംസ്കാരത്തിനാണ് മാങ്കുളം ഇടവകവികാരി തടസ്സംനിന്നത്. വാർഷികാവധിയിൽ കുടുംബസമേതം വന്ന തോമസ് മാത്യു മലബാർ ഭാഗത്തുള്ള ഭാര്യ വീട്ടിലേക്കാണ് ആദ്യം പോയത്. അവിടെ വച്ചുണ്ടായ ബ്രയിൻ സ്ക്രോക്കിനെത്തുടർന്ന് MIMS ഹോസ്പിറ്റലിൽവെച്ച് ജൂലൈ 1-നു മരണമടയുകയായിരുന്നു. അന്നുതന്നെ, സ്വന്തം നാടായ മാങ്കുളത്തേക്ക് മൃതദേഹം കൊണ്ടുവന്നു. എന്നാൽ, തോമസ് മാത്യുവിന്റെ ഇപ്പോഴത്തെ (മസ്കറ്റിലെ!) ഇടവക വികാരിയുടെ കത്തുണ്ടെങ്കിലേ മൃതസംസ്കാരം നടത്തിത്തരു എന്ന കടുംപിടുത്തത്തിലായിരുന്നു, വികാരി. പരേതന്റെ മാതാപിതാക്കളെയടക്കം സംസ്കരിച്ചിട്ടുള്ള സ്വന്തം ഇടവകയിൽ ഇപ്രകാരമൊരു തടസ്സമുണ്ടാകുമെന്ന് ആരും വിചാരിച്ചിരുന്നില്ല.

ആന്ധ്രായിൽ, നർസിപ്പട്ടണത്ത് പെസ്സാ ബോഡെപ്പള്ളി ഇടവകയിൽ അംഗത്വമുള്ള അദ്ദേഹത്തിന്റെ ഒരു സുഹൃത്താണ് അവസാനം രക്ഷകനായി എത്തിയത് (തോമസ് മാത്യുവും അവിടെ കുറേക്കാലം ജീവിച്ചിരുന്നു. ഒരു ചെറിയ വീടും അദ്ദേഹത്തിനു സ്വന്തമായി അവിടെയുണ്ട്. അതുവാടകയ്ക്കു കൊടുത്തിട്ടായിരുന്നു ജോലിക്കായി മസ്ക്കറ്റിലേക്കു പോയത്.) പെസ്സാ ബോഡെപ്പള്ളി ഇടവക വികാരിയുമായി ഈ സുഹൃത്തു ബന്ധപ്പെടുകയും, നല്ലവനായ ആ വൈദികൻ ശ്രീ

തോമസ് മാത്യു തന്റെ ഇടവകയിൽ അംഗത്വമുള്ള വ്യക്തിയാണെന്ന് സാക്ഷ്യപ്പെടുത്തി മാങ്കുളം വികാരിയുടെ ഇ-മെയിലിൽ സർട്ടിഫിക്കറ്റ് അയച്ചുകൊടുക്കുകയുംചെയ്തു. അങ്ങനെ എവിടുണോവന്ന ഒരു ബ്യൂറോക്രാറ്റ് പുരോഹിതനെ തൃപ്തിപ്പെടുത്തേണ്ടിവന്നു, സ്വന്തം പൈതൃകഇടവകയിൽ മരിച്ചുകൊണ്ടിരുന്നതാൽ!

കേരളത്തിലെ കത്തോലിക്കരിൽ വലിയൊരു വിഭാഗം വിദേശങ്ങളിൽ ജോലിചെയ്യുന്നവരാണ്. സ്വന്തം നാടിനോടും പള്ളിയോടും ഏറ്റവുമധികം അടുപ്പവും ഗൃഹാതുരത്വവും ഉള്ളവരുമാണവർ. അതുകൊണ്ടാണ് എത്ര പണം ചെലവഴിച്ചും, എത്ര കഷ്ടപ്പെട്ടും മൃതദേഹവുമായി ബന്ധപ്പെട്ടവർ നാട്ടിലെത്തുന്നത്. അപ്പോഴായിരിക്കും ഇതുപോലൊരു വൈദികൻ ജോഹായും തെരുത്തുകെട്ടി വില്ലനായി പ്രത്യക്ഷപ്പെടുന്നത്! ഇടവകക്കാർ തങ്ങളുടെ ആവശ്യത്തിനുവേണ്ടി ഉണ്ടാക്കിയ പള്ളിയും സിമിത്തേരിയുമെല്ലാം തന്റെ വകയാണെന്ന് അഹങ്കരിച്ചിരിക്കുന്ന മെത്രാന്റെ സഹായം കിട്ടാനിടയില്ലെന്നറിയാവുന്ന വിശ്വാസികൾക്കു പലപ്പോഴും ഇത്തരക്കാരുടെ മുമ്പിൽ പഞ്ചപുഷ്പമടക്കി നിൽക്കേണ്ടിവരുന്നു.....

പള്ളികളനുവദിക്കാത്തതും പള്ളികളില്ലാത്തതുമായ എത്രയോ രാജ്യങ്ങൾ ഈ ലോകത്തുണ്ട്! സൗദിയിൽ ജോലി ചെയ്യുന്ന ഒരാൾക്കുവേണ്ടി എങ്ങനെ അവിടുത്തെ വികാരിയുടെ സർട്ടിഫിക്കറ്റ് നൽകാനാകും? ഇത്തരം ആവശ്യങ്ങളുയർത്തി വിശ്വാസികളെ വലയ്ക്കുന്ന ഹുങ്കന്മാരും വിവരദോഷികളും പരപീഡകരുമായ പുരോഹിതരെ ബഹിഷ്കരിച്ച് ഇടവകയിൽനിന്നും സഭയിൽനിന്നുതന്നെയും പുറത്താക്കാനുള്ള സംഘടിതശ്രമങ്ങൾ ഓരോ ഇടവകയിലും ഉണ്ടാകേണ്ടിയിരിക്കുന്നു.

ഉർവ്വശീശാപം ഉപകാരം!

● ഇന്ദുലേഖാ ജോസഫ്



നിങ്ങളറിഞ്ഞോ? എനിക്കു ജോലി കിട്ടി. 'ജയശങ്കർ, മനു ആന്റ് മനു അസോസിയേറ്റ്സി'ന്റെ 'കേരളാ ലോ ഫേമി'ലാണ് ഞാനിപ്പോൾ. ഇതറിയാഞ്ഞിട്ട് കേരളം മുഴുവൻ പനിച്ചുകിടക്കുകയെന്നുമല്ലെന്നെനിക്കറിയാം. എന്നാലും, 'സത്യജാല'യുടെ വായനക്കാരെ സംബന്ധിച്ച് ഇതിന് വാർത്താമൂല്യമുണ്ട്. സഭയെ വിമർശിച്ചാൽ ജോലി കിട്ടുകയില്ലെന്നു ഭയന്ന് പഞ്ചപു

ഷ്പമടക്കി ജീവിക്കുന്നവരുണ്ട്. 'കർത്താവിന്റെ മുന്തിരിത്തോട്ടത്തിലെ കളപറിക്കാരി' എന്ന ബിരുദം ദേദപ്പെട്ട ഒരു സ്ഥാപനത്തിൽ ജോലി ലഭിക്കുന്നതിന് എനിക്ക് തടസ്സമായില്ല. അരുവിത്തുറ സെന്റ് ജോർജ്ജ് കോളേജ് എനിക്കുതന്നെ ദുർസ്വഭാവസർട്ടിഫിക്കറ്റുമായി ഞാൻ വിറച്ചുവിറച്ചാണ് കൊച്ചിൻ യൂണിവേഴ്സിറ്റിയുടെ ലീഗൽ സ്റ്റഡീസിന്റെ ഇന്റർവ്യൂ ബോർഡിന്റെ മുന്നിലെ

ത്തിയത്. എന്റെ ദുർസ്വഭാവ സർട്ടിഫിക്കറ്റു കണ്ട് ഡയറക്ടർ പുഞ്ചിരിച്ചുകൊണ്ടു പറഞ്ഞു: "ഇതു ഞങ്ങൾക്ക് സർസ്വഭാവ സർട്ടിഫിക്കറ്റാണ്. You are a self explaining personality" പള്ളിയിൽ കയറി കല്യാണം കഴിക്കാൻ സാധിക്കുകയില്ലെന്നു ഭയന്ന് സഭയെ തിരുത്താൻ തയ്യാറാകാത്തവരുമുണ്ട്. പുലിക്കു നേൽ സാറിന്റെ നാലുമക്കളുടെയും വിവാഹം ആശീർവ്വദിച്ചത് കത്തോലിക്കാപള്ളിയിൽവെച്ചാണെന്ന കാര്യം മറക്കാതിരിക്കുക.



സാമുവൽ കൂടൽ എന്ന ആധുനികപ്രവാചകൻ

● സക്കറിയാസ് നെടുങ്കനാൽ



ദൈവാരൂപി മനുഷ്യരിൽ എങ്ങനെ പ്രവർത്തിക്കുന്നു, അതിനായി മനുഷ്യൻ സ്വയം എങ്ങനെ ഒരുങ്ങണം. അല്ലെങ്കിൽ എങ്ങനെ സദാ തയ്യാറായി ഇരിക്കണം എന്നതിന്റെ ഒരു മനോഹരാവിഷ്കാരം പഴയ നിയമത്തിലുണ്ട്. തന്റെ പ്രവാചകനായിത്തീരാൻ സാമുവലിനെ ദൈവം ഒരുക്കുന്നതിന്റെ കഥയാണത്. I സാമുവൽ, ഒന്നു മുതൽ മൂന്നു വരെയുള്ള അദ്ധ്യായങ്ങൾ ആനന്ദകരമായ വായനയ്ക്കുള്ള വകനൽകുന്നുണ്ട്. രത്നച്ചുരുക്കം ഇതാണ്: കർത്താവ് വന്നുനിന്ന് മുമ്പിലത്തെപ്പോലെ, 'സാമുവൽ, സാമുവൽ' എന്നു വിളിച്ചു. സാമുവൽ പ്രതിവചിച്ചു: 'അരുളിച്ചെയ്താലും, അങ്ങയുടെ ദാസനിതാ ശ്രവിക്കുന്നു.' തന്റെ പ്രവാചകനായി തിരഞ്ഞെടുത്ത സാമുവേലിനോട് കർത്താവ് ആദ്യം പറഞ്ഞതെന്താണെന്നുകൂടി കേൾക്കുമ്പോൾ ഈ ചെറിയ കുറിപ്പിന്റെ പൊരുൾ എന്തെന്നു പിടികിട്ടും: 'കർത്താവ് സാമുവലിനോട് പറഞ്ഞു: ഇസ്രായേൽ ജനതയോട് ഞാനൊരു കാര്യം ചെയ്യാൻ പോവുകയാണ്. അതു കേൾക്കുന്നവന്റെ ഇരുചെവികളും തരിച്ചുപോകും. മക്കൾ ദൈവദൂഷണം ചെയ്യുന്ന കാര്യമറിഞ്ഞിട്ടും അതു തടയാഞ്ഞതുമൂലം ഞാൻ ഏലിയുടെ കുടുംബത്തിനുമേൽ എന്നേയ്ക്കുമായി ശിക്ഷാവിധി നടത്താൻ പോവുകയാണ്. ബലികളും കാഴ്ചകളും അവന്റെ പാപത്തിന് ഒരിക്കലും പരിഹാരമാവില്ലെന്നു ഞാൻ ശപഥം ചെയ്യുന്നു.'

ഏതാണ്ടിതേ വാക്കുകൾ ഉപയോഗിച്ച് നമ്മുടെയിടയിൽ ദൈവമക്കളെ നിരന്തരം ഗുണദോഷിച്ചുകൊണ്ടിരിക്കുന്ന അഭിവന്ദ്യനായ ഒരു സഹപ്രവർത്തകനെപ്പറ്റി ഏതാനും വാക്കുകൾ കുറിക്കാൻ ഒരു മുഖവുരയായിട്ടാണ് ഇത്രയുമെഴുതിയത്. അദ്ദേഹത്തിന്റെ പേരും സാമുവൽ എന്നുതന്നെ! സാമുവൽ കൂടൽ.

തന്റെ അനുഭവസമ്പത്തിലൂന്നി, യഥാർത്ഥ ദൈവദാസരെയും കപടപുരോഹിതരെയും തമ്മിൽ അയത്നം തിരിച്ചറിയുന്ന സാമുവൽ കൂടലിന്റെ മുൻഗാമിയായി പഴയനിയമത്തിലെ പ്രവാചകനിലേക്കു കൈചൂണ്ടുന്നത് ബൈബിൾഭക്തർ എന്നോട് ക്ഷമിക്കുക. കപടപുരോഹിതരെപ്പറ്റി നമ്മുടെ സാമുവൽ പറഞ്ഞുകൊണ്ടിരിക്കുന്നതിനു വളരെ സമാനമായ വാക്കുകൾ ബൈബിളിലും കാണാം. 'എന്റെ മുമ്പിൽ ഭ്രാന്തുകളിപ്പിക്കാൻ ഇവനെ കൊണ്ടുവരാൻ എനിക്കിവിടെ ഭ്രാന്തന്മാർ കുറവാനോ? എന്റെ ഭവനത്തിലാണോ ഇവർ വരേണ്ടത്?' (I സാമുവൽ 21: 14-15). നമ്മുടെ ദേവാലയങ്ങളിൽ അരങ്ങേറുന്ന പുജാനുഷ്ഠാനക്രിയകളും ചെവിയിടപ്പിക്കുന്ന വാഗ്‌ഘോഷ

ങ്ങളും കാണുകയും കേൾക്കുകയും ചെയ്യുന്ന വളരെപ്പേർ അത്ഭുതപ്പെട്ടുചോദിക്കാറുണ്ട്, 'ഇതൊക്കെ ദൈവാരാധനയാണോ?, ഇത്തരം ശബ്ദകോലാഹലങ്ങളാൽ സംതൃപ്തനാക്കപ്പെടുന്ന ഒരു ദൈവമുണ്ടോ?', എന്ന്. നിങ്ങളുടെ ഹൃദയമാണ് യഥാർത്ഥ ദേവാലയം. അവിടെയാണ് നീ നിന്റെ ദൈവത്തെ കണ്ടെത്തുക. അവിടെ, പരിശുദ്ധമായ ഏകാന്തതയിൽ, അവനുമായി സമ്പർക്കം പുലർത്തുക എന്നു പഠിപ്പിച്ച യേശുവിന്റെ അനുയായികളാണോ ഇവർ? ആധുനികകാലത്തെ സാമുവൽ കൂടലും തളരാത്ത തന്റെ തൂലികയിലൂടെ ഈ ചോദ്യങ്ങൾതന്നെ ചോദിച്ചുകൊണ്ടിരിക്കുന്നു. അദ്ദേഹത്തെക്കുറിച്ച് ഈ വാക്കുകൾ അമ്പർമമല്ലേ എന്ന് നിങ്ങൾതന്നെ വിലയിരുത്തുക: 'സാമുവൽ വളർന്നുവന്നു. കർത്താവ് അവനോടുകൂടെയുണ്ടായിരുന്നു. അവന്റെ വാക്കുകളൊന്നും വ്യർഥമാകാൻ അവിടുന്ന് ഇടവരുത്തിയില്ല. സാമുവൽ കർത്താവിന്റെ മഹാപ്രവാചകനായിത്തീർന്നിരിക്കുന്നുവെന്നു ദാൻ മുതൽ ബെർഷബ വരെയുള്ള ഇസ്രായേൽ ജനം മുഴുവൻ അറിഞ്ഞു' (I സാമുവൽ 3: 19-21).

തന്റെ ഗാനങ്ങളിലൂടെയും അഭിമുഖങ്ങളിലൂടെയും 'അപ്രിയ യാഗങ്ങൾ' പോലുള്ള രചനകളിലൂടെയും വിശ്രമമില്ലാതെ പ്രവാചകവൃത്തി (തെറ്റുകൾ ചൂണ്ടിക്കാണിക്കുക, ശാസിക്കുക, വരുംവരായ്കകളെപ്പറ്റി മുന്നറിയിപ്പു നൽകിക്കൊണ്ടിരിക്കുക) നടത്തുന്ന നമ്മുടെ സാമുവൽ കൂടലും ഇന്ന് കേരളത്തിലും വെളിയിലും അറിയപ്പെടുന്ന ഒരു സഭാനവീകരണയോദ്ധാവാണ്. അഴിമതിയും കപടതയും അനീതിയും ക്രൂരതയും നിറഞ്ഞ പുരോഹിതവർഗ്ഗം ദൈവത്തിന്റെ ജനത്തെ എമ്പാടും

ദ്രോഹിച്ചുകൊണ്ടിരിക്കുന്നു എന്നതാണ് അദ്ദേഹത്തെ വ്യഥിതനാക്കുന്നത്. അവർക്കെതിരെ പടവെട്ടാൻ ഒരുപാധിയും അദ്ദേഹം വേണ്ടെന്നുവയ്ക്കുന്നില്ല.

I സാമൂവൽ 15, 67-ൽ നാമിങ്ങനെ വായിക്കുന്നു: 'സാമൂവൽ എലിയാബിനെ ശ്രദ്ധിച്ചു. കർത്താവിന്റെ അഭിഷിക്തനാണ് മുമ്പിൽ നില്ക്കുന്നതെന്ന് അവനു തോന്നി. എന്നാൽ കർത്താവ് സാമൂവേലിനോട് കല്പിച്ചു: 'അവന്റെ ആകാരവടിവോ ഉയരമോ നോക്കേണ്ട. അവനെ ഞാൻ തിരസ്കരിച്ചതാണ്. മനുഷ്യൻ കാണുന്നതല്ല കർത്താവ് കാണുന്നത്. മനുഷ്യൻ ബാഹ്യരൂപത്തിൽ ശ്രദ്ധിക്കുന്നു; കർത്താവാകട്ടെ ഹൃദയഭാവത്തിലും.'

കർത്താവു കാണുന്നതു കാണാൻ തന്റെ ഉള്ളിലേക്കു നിരന്തരം ദൃഷ്ടിതിരിക്കുന്ന സാമൂവൽ കൂടലിന്റെ അഭിമുഖസംഭാഷണങ്ങൾ ശ്രദ്ധിച്ചുകേൾക്കുന്നവർക്ക് ആയിരം പള്ളിപ്രസംഗങ്ങൾ കേൾക്കുന്നതിലും ആദ്ധ്യാത്മികജ്ഞാനം ഉണ്ടാകുമെന്നു തീർച്ചയാണ്. സുവിശേഷങ്ങളുടെ കാച്ചിക്കുറുക്കിയ സന്ദേശമാണ് അദ്ദേഹം ഉരുവിടുന്നത്. ആവാഗ്ഗ്വ്യത്തിൽ മുങ്ങിക്കുളിക്കുകയോ ഒഴുകിപ്പോകുകയോ ചെയ്യേണ്ടവർ വാസ്തവത്തിൽ ഇന്നത്തെ മരമത്തച്ചന്മാരാണ്. അവരാണ് വിശ്വാസിക്കുട്ടായ്മകളുടെ ആദ്ധ്യാത്മികതയിൽ അന്ധവിശ്വാസത്തിന്റെ വിഷം ചേർക്കുന്നത്. വാതോരാതെയവർ ബൈബിൾ ഉദ്ധരിക്കുന്നു. എന്നാൽ, ബൈബിളിൽനിന്ന് എന്തൊക്കെ സ്വീകരിക്കണം, എന്തൊക്കെ നിരാകരിക്കണമെന്നുപോലും അവർക്കറിവില്ല എന്ന് സാമൂവൽ കൂടൽ ഉദാഹരണസഹിതം സമർഥിക്കുന്നു. പുരോഹിതരുടെ അജ്ഞതയെന്നതിനേക്കാൾ അവരുടെ ഹൃദയകാഠിന്യവും കപടതയുംമൂലമാണ് ഇന്നത്തെ ക്രിസ്തീയസഭകൾ ഇത്രയധികം ലൗകികമായി വളർന്നതും ആദ്ധ്യാത്മികമായി തളർന്നതും

ആദ്ധ്യാത്മികതയും അനുഷ്ഠാനവും തമ്മിൽ തിരിച്ചറിയേണ്ടവർ, പക്ഷവും ആഴമേറിയതുമായ ദൈവശാസ്ത്രം പഠിക്കാനാഗ്രഹിക്കുന്നവർ, അദ്ദേഹത്തെ സമീപിക്കട്ടെ, അദ്ദേഹത്തിന്റെ സംഭാഷണം കേൾക്കട്ടെ.

എന്ന് അദ്ദേഹം ശക്തിയുക്തം ചൂണ്ടിക്കാണിക്കുന്നു. ആത്മാവിനു വളരാൻ ഇടം കൊടുക്കേണ്ടവരാണ്, അല്ലാതെ ആടുകളുടെ പാലിനും ഇറച്ചിക്കുംവേണ്ടി തീരാത്ത കൊതിയുമായി വിലസേണ്ടവരല്ല നല്ല ഇടയന്മാർ എന്ന് കൂടൽജി ചൂണ്ടിക്കാണിക്കുന്നു. ഇന്നത്തെ പുരോഹിതരിലധികവും വിശ്വാസികളെ യഥാർഥ ദൈവത്തിൽനിന്ന് അകറ്റി, അധികാരപ്രേമിയും പക്ഷപാതിയുമായ ഒരു ദൈവസങ്കല്പത്തിൽ തളച്ചിടുകയാണു ചെയ്യുന്നത്. അത്തരം ഒരു ദൈവത്തിന്റെ പ്രതിനിധികളായി ചമഞ്ഞ്, അവരും അമിതാധികാരവും സ്വകാര്യനേട്ടങ്ങളും ആർഭാടസുഖങ്ങളും നേടിയെടുക്കാൻവേണ്ടി വളഞ്ഞ വഴികളിലൂടെ സഞ്ചരിക്കുന്നു. അതിന്റെയൊക്കെ ദുരിതഫലങ്ങൾ അനുഭവിക്കുന്നതോ വിശ്വാസികളും.

ഈയിടെ ഒരു ശാലോംപ്രഭാഷകൻ കത്തിക്കയറിയത് കേൾക്കാനിടയായി. അത് ഇങ്ങനെ യായിരുന്നു: 'നമ്മുടെ ആരാധനയ്ക്ക്, നമ്മുടെ സ്തോത്രങ്ങൾക്ക്, നമ്മുടെ ബലികൾക്ക് ശക്തിയും പരപ്പും കുറയുമ്പോൾ, പിതാവായ ദൈവവും പുത്രനും പരിശുദ്ധാരുപിയും ദുഃഖിക്കുന്നു. നമ്മൾ ഉറക്കെപ്പാടുമ്പോൾ, കൂട്ടമായി ആരാധിക്കുമ്പോൾ, കൈയഴിഞ്ഞ് പള്ളിക്കു ദാനംചെയ്യുമ്പോൾ അവർ സന്തുഷ്ടരാകുന്നു!' എന്തൊരു ദൈവസങ്കല്പം! ഈ സങ്കല്പത്തെയാണ് കൂടൽജി കൊട്ടിയുടയ്ക്കുന്നത്. സുവിശേഷങ്ങൾ ഒരു തവണയെങ്കിലും വായിച്ചിട്ടുള്ളയാർക്കും യേശു

മനസ്സിലാക്കിത്തന്ന ദൈവത്തെപ്പറ്റി ഇത്തരം വികലധാരണകൾ ഉണ്ടാവില്ല. താനുകൊണ്ട ഭാരതീയജ്ഞാനമെല്ലാം അതേപടി പറഞ്ഞുകൊടുത്താൽ ഗ്രഹിക്കാൻ കഴിവില്ലാത്ത ഒരു ജനതയോട് ഉപമകളിലൂടെയും നമ്മെ സ്നേഹിക്കുന്ന പിതാവെന്ന പ്രതിബിംബത്തിന്റെ ഉപയോഗത്തിലൂടെയും യേശു പങ്കുവച്ച ദൈവസങ്കല്പത്തെ അജ്ഞരായ പുരോഹിതർ പൊള്ളയായ വ്യക്തിസങ്കല്പത്തിലേക്കു തരംതാഴ്ത്തിയതാണ് ക്രിസ്ത്യാനിക്കു പുറിയ ഏറ്റവും വലിയ അപചയം. ദൈവത്തെ സർവ്വപ്രാപിയായ സ്നേഹചൈതന്യമായി മനസ്സിലാക്കേണ്ടതിന്റെ അനിവാര്യതയെ ശ്രീ കൂടൽ എടുത്തുകാണിക്കുന്നു. ആദ്ധ്യാത്മികതയും അനുഷ്ഠാനവും തമ്മിൽ തിരിച്ചറിയേണ്ടവർ, പക്ഷവും ആഴമേറിയതുമായ ദൈവശാസ്ത്രം പഠിക്കാനാഗ്രഹിക്കുന്നവർ, അദ്ദേഹത്തെ സമീപിക്കട്ടെ, അദ്ദേഹത്തിന്റെ സംഭാഷണം കേൾക്കട്ടെ, എന്നാണെന്നിക്കു പറയുവാനുള്ളത്.

ആസ്വാദ്യകരമായ അദ്ദേഹത്തിന്റെ ഗാനങ്ങൾ ശ്രദ്ധിക്കുക; അവയിൽ വെറും വാചുമായ ആരാധനയും ദാസ്യത്വം വിളിച്ചോതുന്ന സ്തോത്രവുമില്ല; ഞ്ഞെഞ്ഞ സെന്റിമെന്റാലിറ്റിയുമില്ല. മറിച്ച്, ആത്മീയതയിലുറച്ച ദൈവാവബോധത്തിന്റെ ബഹിർസ്ഫുരണങ്ങളായിട്ടാണ് അവയെ ശോതാവനുഭവിക്കുന്നത്.

അപാരമായ ഓർമശക്തികൊണ്ടും കാവ്യാത്മകതകൊണ്ടും ഘനഗംഭീരമായ സ്വരമാധുരികൊണ്ടും അത്യന്തം അനുഗൃഹീതനായ ഈ ഗായകന്, ദാർശനികന്, ആധുനികപ്രവാചകന് ഹൃദ്യമായ അഭിനന്ദനങ്ങളും ആയുരാരോഗ്യവും നേരുന്നു!

ഫോൺ: 9961544169

- ജൂൺ 15 മുതൽ 17 വരെയുള്ള ദിവസങ്ങളിലെ 'അന്യായശബ്ദ'ത്തിൽ അതിസമൃദ്ധമായ

ഒരു 'ആദ്ധ്യാത്മികവിരുന്ന്'ണ്ടായിരുന്നു. 'മലനാട് ടിവി (MTV) ചാനൽ ശ്രീ സാമുവൽ കൂടലുമായി നടത്തിയ 4 എപ്പിസോഡുകളുള്ള ഒരു അഭിമുഖത്തിന്റെ വീഡിയോകളായിരുന്നു, അവ. (അതിന്റെ ബാക്കി എപ്പിസോഡുകൾ ഉടനെ വരുന്നുണ്ട്).

'അത്മായശബ്ദ'ത്തിലെയും 'സത്യജാല'യിലെയും അദ്ദേഹത്തിന്റെ കവിതകളും ലേഖനങ്ങളുമൊക്കെ വായിച്ചുസവദിച്ചിട്ടുണ്ട്. ഈ വീഡിയോ ഭാഷണങ്ങൾ കേട്ടപ്പോൾ, അദ്ദേഹത്തിന്റെ പ്രതിഭ ഏറ്റവും മിന്നിത്തിളങ്ങുന്നത് ഭാഷണകലയിലാണെന്നു തോന്നി. അതു സംഭാഷണമാകാം; പ്രഭാഷണമാകാം. ഏതു തന്ത്രിയിൽ തൊട്ടാലും ഒഴുകുന്നത് സംഗീതമെന്നപോലെ, ഏതു ചോദ്യമെറിഞ്ഞാലും അദ്ദേഹത്തിന്റെ ജ്ഞാനനിറവിൽ നിന്നും ഉത്തരങ്ങൾ പൊടുന്നനെ ഹൃദയത്തിന്റെ ഭാഷയിൽ അനർഗളം പ്രവഹിക്കുന്നു!

ആദ്ധ്യാത്മികജ്ഞാനത്തിൽ കാലുറപ്പിച്ചുനിന്ന് പൗരോഹിത്യത്തിനെതിരെ ഇത്ര ധീരതയോടെ, ഇത്ര ഘനഗംഭീരശബ്ദത്തിൽ, ഇത്ര സംഗീതസാന്ദ്രമായി ഗർജ്ജിക്കുന്ന ഒരു പ്രവാചകനെ കേരളക്രൈസ്തവർ ഇതുവരെ കണ്ടിട്ടുണ്ടോ എന്നു സംശയിക്കുന്നു. കഥാപ്രസംഗത്തെക്കാൾ ആകർഷണീയശൈലിയിലുള്ള അദ്ദേഹത്തിന്റെ ജ്ഞാനപ്രഭാഷണങ്ങൾ എങ്ങനെ മുഴുവൻ കേരളത്തെയും കേൾപ്പിക്കാം എന്നാലോചിക്കേണ്ടിയിരിക്കുന്നു.

അദ്ദേഹവുമായുള്ള ഈ അഭിമുഖം ഇപ്പോൾ 'You Tube' തുറന്ന് 'Samuel Koodal Mukhangal' എന്നു ടൈപ്പു ചെയ്തു കൊടുത്താൽ മതി, ഉടൻ ലഭ്യമാണ് എന്നറിയിക്കട്ടെ. അല്ലെങ്കിൽ 'അത്മായശബ്ദം' ബ്ലോഗ് സന്ദർശിച്ച് മേൽ സൂചിപ്പിച്ച ദിവസങ്ങളിൽ കൊടുത്തിട്ടുള്ള വീഡിയോ അഭിമുഖം കാണുക, കേൾക്കുക, അനുഭവിക്കുക. ●



'ഇതാണു സത്യം, ദയവായി എനെ ജീവിക്കാൻ അനുവദിക്കൂ' (ആദ്യഭാഗം)

● പ്രൊഫ. റ്റി.ജെ. മത്തായി

[സ്ഥലപരിമിതിമൂലം ഈ ലേഖനം രണ്ടു ലക്കങ്ങളിലായി കൊടുക്കുന്നു-എഡിറ്റർ]

കേവലമൊരു തെറ്റിദ്ധാരണയുടെപേരിൽ ദൈവനിന്ദ ആരോപിച്ചു തീവ്രവാദികൾ വലതുകൈപ്പത്തി വെട്ടിമാറ്റുകയും ഇടതുകൈയിലും കാലുകളിലും മാർകമായി മുറിവേല്പിക്കുകയും തന്റെ ഏക ജീവിതമാർഗ്ഗമായിരുന്ന അധ്യാപകജോലിയിൽനിന്ന് മാനേജുമെന്റ് പിരിച്ചുവിടുകയും ദൈവനിന്ദകൻ, കമ്മ്യൂണിസ്റ്റ് സഹയാത്രികൻ തുടങ്ങിയ ആരോപണങ്ങൾ വർഷിക്കുകയുമൂലം ശരീരവും മനസ്സും അവശനിലയിലായ പ്രൊഫ. റ്റി.ജെ. ജോസഫ് ആ അവസ്ഥയിൽ കിടന്നുകൊണ്ട് കേരളീയ മനഃസാക്ഷിക്കുമുമ്പിൽ നടത്തിയ അഭ്യർത്ഥനയുടെ ശീർഷകമാണ് മേൽ കൊടുത്തിരിക്കുന്നത്.

ഇപ്പോൾ ഇതേ ശീർഷകത്തിൽ മറ്റൊരു ലേഖനമെഴുതാനുണ്ടായ സാഹചര്യം സൃഷ്ടിച്ചത് പ്രൊഫ. മാത്യു ഉലകുത്തറയാണ്. അദ്ദേഹം ചങ്ങനാശ്ശേരി അതിരൂപതവക 'കുടുംബജ്യോതി' മാസികയുടെ 2014 മെയ് ലക്കത്തിൽ 'കൈവെട്ടുകേസിന്റെ അകവും പുറവും' എന്ന ശീർഷകത്തിൽ ഒരു ലേഖനമെഴുതി. കുറെ നാളുകളായി അദ്ദേഹം പ്രൊഫ. റ്റി.ജെ. ജോസഫിനെതിരെ ലേഖനങ്ങൾ എഴുതിപ്പോരുകയായിരുന്നു. ഈ ലേഖനത്തിൽ പഴയ ആരോപണങ്ങൾ ആവർത്തിക്കുകയും പുതിയ ചില ആരോപണങ്ങൾ നടത്തുകയും ചെയ്തിരിക്കുന്നു. വസ്തുതാപരമല്ലാത്ത ഇവയ്ക്കു മറുപടി എഴുതിയില്ലെങ്കിൽ വായനക്കാർക്ക് സത്യം മനസ്സിലാക്കാനുള്ള അവസരം നഷ്ടപ്പെടുകയും നിരപരാധിയായ പ്രൊഫ. ജോസഫിനെപ്പറ്റി



തെറ്റായി ധരിക്കുകയും ചെയ്യുമല്ലോ എന്നു കരുതിയാണ് ഇതെഴുതുന്നത്.

പ്രധാനമായും അഞ്ച് ആരോപണങ്ങളാണ് പ്രൊഫ. ഉലകംതറ നിരത്തുന്നത്.

ഒന്ന് : പടച്ചോനോട് മുഹമ്മദ് നടത്തുന്ന ഹാസ്യസംഭാഷണം മുസ്ലീം വിദ്യാർത്ഥികൾക്ക് തങ്ങളുടെ മതവിശ്വാസത്തിനുനേർക്കുള്ള പരിഹാസമായിത്തീർന്നു. അവർ പ്രതിഷേധസ്വരമുയർത്തി. ഈ പ്രതിഷേധം മാതാപിതാക്കളിലൂടെ സംഘടിത രൂപംപ്രാപിച്ച് മാനേജ്മെന്റിനു മുന്നിലെത്തി.

-വിദ്യാർത്ഥികൾ പ്രതിഷേധസ്വരമുയർത്തിയില്ല. മാതാപിതാക്കൾ മാനേജ്മെന്റിനെ പ്രതിഷേധമറിയിച്ചില്ല. അന്യസ്ഥലങ്ങളിൽ നിന്നെത്തിയവർ ഉൾപ്പെട്ട ഒരു സംഘമാകുകൾ നടത്തിയ പ്രകടനത്തിൽ മുഴക്കിയ മുദ്രാവാക്യമാണ് മതനിന്ദയും ദൈവനിന്ദയും. അല്ലാതെ സംഘടിതമായോ വ്യക്തിപരമായോ ഒരു പരാതിയും മാനേജ്മെന്റിന് ആരും നൽകിയിട്ടില്ല.

രണ്ട് : മാനേജ്മെന്റ്, പ്രൊഫ. ജോസഫ് വി. ആർ. എസ് (മുൻകൂർ വിരമിക്കൽ) എടുത്തുപോകുന്നതായിരിക്കും നല്ലത് എന്നുപദേശിച്ചു. അദ്ദേഹം അത് പരിഗണിച്ചില്ല.

-ഇങ്ങനെയൊരു ഉപദേശം കൊടുത്തതായി മാനേജ്മെന്റിന്റെ പ്രസ്താവനകളിലോ ബിഷപ്പിന്റെ സർക്കുലറുകളിലോ അവകാശപ്പെടുന്നില്ല.

മൂന്ന് : തനിക്കു തെറ്റുപറ്റിയതായി ഒരു പരസ്യമാപ്പ് എഴുതിക്കൊടുത്താൽ പ്രസ്തുത ന്യായത്തിന്മേൽ തിരിച്ചെടുക്കാമെന്നായി മാനേജ്മെന്റ്. അദ്ദേഹം വഴങ്ങിയില്ല.

-ഇത് മാനേജ്മെന്റ് ആവശ്യപ്പെട്ടതുതന്നെയാണ്. തെറ്റുചെയ്താൽ ഒരാൾക്ക് തെറ്റ് ചെയ്തു എന്ന് എഴുതിക്കൊടുക്കാൻ എങ്ങനെ സാധിക്കും? പക്ഷേ അദ്ദേഹം ക്ഷമചോദിച്ചു. മേലുദ്ധരിച്ച ശീർഷകത്തിൽ അദ്ദേഹമെഴുതിയ ലേഖനത്തിലെ ഒരുഭാഗം: “ജയിലിൽ നിന്നിറങ്ങിയിട്ട് ആദ്യം ചെയ്തത് ക്ഷമ ചോദിക്കുകയായിരുന്നു. അത് ഏഷ്യാനെറ്റുകാർ കാണിക്കുകയും ചെയ്തു. ആദ്യം മുസ്ലീം സമുദായത്തോട് ക്ഷമചോദിച്ചു. എന്റെ ഒരു കൃത്യത്തിന്റെ പേരിൽ തെറ്റിദ്ധരിക്കപ്പെട്ടിട്ടാണെങ്കിൽപോലും വേദനിച്ച മുസ്ലീം സഹോദരങ്ങൾ എന്നോട് ക്ഷമിക്കണമെന്ന് ഞാൻ പറഞ്ഞു. രണ്ടാമത് എന്റെ പ്രവൃത്തി മൂലം കൂടുതൽ അസൗകര്യങ്ങൾ നേരിടേണ്ടിവന്ന മാനേജ്മെന്റ് എന്നോട് ക്ഷമിക്കണമെന്നു ഞാൻ പറഞ്ഞു. എന്റെ മേലധികാരികളോട് അരമനയിൽപ്പോയി മാപ്പപേക്ഷിക്കുകയായിരുന്നു. അഭിവന്ദ്യ മെത്രാൻ ജോർജ്ജ് പുന്നക്കോട്ടിൽ തിരുമേനിയുടെയും കോളജ് മാനേജർ ഫാ. തോമസ് മലേക്കുടിയുടെയും കാലിൽ പിടിച്ചുകൊണ്ടാണ് ഞാൻ ക്ഷമചോദിച്ചത്. മൂന്നാമത്, സർക്കാരിനോടും ഞാൻ ക്ഷമചോദിച്ചു. നാലാമത്, പൊതുസമൂഹത്തോടും ഞാൻ ക്ഷമ ചോദിച്ചു. ഇനിയും ആരോടെങ്കിലും ക്ഷമപറയണമെന്ന് മാനേജ്മെന്റ് ആവശ്യപ്പെട്ടാൽ

അതിനും ഞാൻ ഒരുക്കമാണ്.”


കുറ്റം ചെയ്യാത്തയാൾ കുറ്റം സമ്മതിക്കണമെന്ന മാനേജ്മെന്റിന്റെ പിടിവാശി അതേപോലെ ഉലകംതറ ആവർത്തിക്കുന്നു. ആത്മാഭിമാനമുള്ള ഒരാൾക്ക് സാധിക്കുന്നതാണോ ഇത്? കള്ളക്കുബ്ബസാരം നടത്തണമെന്ന് പറയുന്നപോലെയല്ലേയ്ക്കിത്? മാത്രമല്ല, സമ്മതിക്കണമെന്നു പറയുന്നകുറ്റം, കുറ്റമല്ല എന്നു കോടതി വിധിച്ചിട്ടുള്ളതുമാണ്. കോടതി കുറ്റവിമുക്തനാക്കിയ ആൾ കുറ്റം സമ്മതിക്കണമെന്നൊക്കെ പറയാൻ ഇവർക്കെങ്ങനെ സാധിക്കുന്നു!

നാല് : മാനേജ്മെന്റിന് ജോസഫിനോട് സഹതാപമുണ്ടായിരുന്നു. ഒരു കേസ് കോടതിയിൽ ഫയൽചെയ്യാൻ മാനേജ്മെന്റ് ഉപദേശിച്ചു. ജോസഫിന് അനുകൂലമായി വിധിയുണ്ടായാൽ ആന്ധ്രം പറഞ്ഞ് ജോസഫിനെ തിരിച്ചെടുക്കാമല്ലോ. ആ ഉപദേശത്തിനും ജോസഫ് വഴങ്ങിയില്ല.

-മാനേജ്മെന്റ് ഉപദേശിച്ചു എന്നത് ഉലകംതറയുടെ ഭാവന. പ്രൊഫ. റ്റി.ജെ. ജോസഫ് യൂണിവേഴ്സിറ്റി ട്രിബ്യൂണലിൽ ഒരു കേസ് ഫയൽചെയ്തു. 2010 സെപ്റ്റംബർ 8-ാം തീയതി ദീപികയിൽ മോൺ. തോമസ് മലേക്കുടി നൽകിയ വിശദീകരണം, ‘ശിക്ഷാനടപടി കൂടിപ്പോയെങ്കിൽ അതു കുറവുചെയ്യുന്നതിനോ വീണ്ടും ജോലിയിൽ പ്രവേശിപ്പിക്കുന്നതിനോ പെൻഷൻ തുടങ്ങിയ ആനുകൂല്യങ്ങൾ ലഭ്യമാക്കുന്നതിനോ കോടതി നിർദ്ദേശിക്കുന്നപക്ഷം മാനേജ്മെന്റ് തയ്യാറാണ്’ എന്നായിരുന്നു.

യൂണിവേഴ്സിറ്റി ട്രിബ്യൂണലിലെ കേസ് നാലു വർഷമായി നാല്പത് സിറ്റിംഗ് നടത്തിയിട്ടും തീരുമാനമായില്ല. ഓരോ സിറ്റിംഗിലും മാനേജ്മെന്റ് പുതിയ പുതിയ തടസ്സവാദങ്ങൾ ഉന്നയിച്ച് കേസ് നീട്ടിക്കൊണ്ടുപോയി. ഓരോ സിറ്റിംഗിനും വക്കീലന്മാരെയുംകൊണ്ട് തിരുവനന്തപുരത്തെത്തണം. അതിനു നല്ല ഒരു തുക ചെലവാകും. പോരെങ്കിൽ ശാരീരികക്ഷേമവും. വരുമാനം നിലച്ച ജോസഫ് സാറിന് ഇതു താങ്ങാനാവുന്നതിനപ്പുറമായിരുന്നു. ഇതിനെപ്പറ്റി ബിഷപ്പിന്റെ സർക്കുലർ ഇങ്ങനെ: “കേസ് നീട്ടിക്കൊണ്ടുപോകാൻ മാനേജ്മെന്റ്, ജോസഫ് സാറിന്റെ വക്കീൽതന്നെയാണ് ശ്രമിച്ചിട്ടുള്ളത്.” ഇതുവളരെ വിചിത്രമായ ഒരാലോചനയാണ്. വാദി കേസ് നീട്ടിക്കൊണ്ടുപോകാൻ ശ്രമിക്കുക! കേട്ടുകേൾവിയില്ലാത്ത കാര്യം.

ഈ കേസിൽ ഇടപെട്ടുകൊണ്ട് വെരി.റവ. ഡോ. മാണി പുതിയിടം (ഇപ്പോൾ ചങ്ങനാശ്ശേരി അതിരൂപതാ വികാരി ജനറാൾ) വ്യക്തമാക്കുന്നു: “ക്രൈസ്തവ മാനേജ്മെന്റ് തങ്ങളുടെ തീരുമാനം അന്തിമമാണെന്ന് ഒരിക്കലും അവകാശപ്പെട്ടിട്ടില്ല. നീതിന്യായക്കോടതിയോ ഉയർന്ന അധികാരസ്ഥിതിയോ പറഞ്ഞാൽ അധ്യാപകനെ തിരിച്ചെടുക്കു



മെന്ന് അർത്ഥശങ്കയ്ക്ക് ഇടവരാതെ പ്രഖ്യാപിച്ചിട്ടുണ്ട്” (ദീപിക 2010 സെപ്റ്റംബർ 7).

കോടതി വിധിച്ചു. എന്നിട്ടെന്തുണ്ടായി എന്ന് കേരളീയർക്കെല്ലാം അറിവുള്ളതാണ്.

അഞ്ച് : മുഹമ്മദ് എന്ന പേര് ഉപയോഗിക്കാൻ പാടില്ലാത്തതാണ്. അങ്ങനെ ആരും ഉപയോഗിക്കില്ല.

പ്രൊഫ. ഉലകുമാര എം.ടി. വാസുദേവൻനായരുടെ നാലുകെട്ട് വായിച്ചിട്ടുണ്ടാകണം. പക്ഷേ, മറന്നുപോയിരിക്കും. 1958-ൽ പ്രസിദ്ധീകരിച്ച ആ നോവലിന്റെ സുവർണ്ണജൂബിലി 2008-ൽ സഹൃദയകേരളം ആഘോഷിച്ചതാണ്. അതിനെ നായകനായ അപ്പപ്പണ്ണിയുടെ സ്നേഹിതൻ ഒരു മുഹമ്മദ് ആണ്. 35 പ്രാവശ്യം മുഹമ്മദ് എന്ന് എഴുതിയിട്ടുണ്ട്. ആരുമതിൽ മതനിന്ദ കണ്ടില്ലല്ലോ. ദീർഘദർശി എന്നർത്ഥമുള്ള നബി എന്നപദം കൂട്ടിച്ചേർത്ത് മുഹമ്മദ് നബി എന്നായാലേ പ്രവാചകനാകൂ.

വേറെയും ഉദാഹരണങ്ങളുണ്ട്: ‘**മുഹമ്മദ് നബി**’ ക്കു മുമ്പ് നിയുക്തരായിട്ടുള്ള എല്ലാ പ്രവാചകന്മാരേയും **മുഹമ്മദ് നബിയെ** പോലെതന്നെ സ്വീകരിക്കണമെന്നും കല്പിക്കപ്പെട്ടുണ്ട്’ (ഇസ്ലാമികദർശനം P. 277).

ഖുർആന്റെ സാക്ഷാൽ വ്യാഖ്യാതാവ് **മുഹമ്മദ് നബി** തന്നെയാണ്. (ടി പുസ്തകം P. 289)

മാത്രമല്ല ഇസ്ലാമിക ഗ്രന്ഥങ്ങളിൽ നബി, നബിത്തിരുമേനി, പ്രവാചകൻ, മുഹമ്മദ്നബി എന്നിങ്ങനെയെല്ലാതെ പ്രവാചകനെ കുറിക്കാൻ മുഹമ്മദ് എന്നുമാത്രമായി എഴുതിക്കണ്ടിട്ടുമില്ല. മറിച്ച്, വ്യക്തികളെ സൂചിപ്പിക്കാൻ **മുഹമ്മദ്** എന്നു മാത്രമായി എഴുതിയിട്ടുണ്ടുതാനും. കേരളത്തിലെ അതിപ്രഗത്ഭരായ 13 മുസ്ലീം പണ്ഡിതന്മാർ ചേർന്നു രചിച്ചതും കേരളഭാഷാ ഇൻസ്റ്റിറ്റ്യൂട്ട് പ്രസിദ്ധീകരിച്ചതുമായ ‘ഇസ്ലാമികദർശനം’ എന്ന കൃതിയിൽ, ‘സൂര്യന്റെയും മറ്റ് ഗോളങ്ങളുടെയും ചലനപഥങ്ങളെക്കുറിച്ച് ഗവേഷണം നടത്തിയ **മുഹമ്മദ്** എന്ന



ബാലലൈംഗികപീഡനം: ആർച്ചുബിഷപ്പിനെ പുറത്താക്കി

പോളണ്ട് ആർച്ചുബിഷപ്പും ഡൊമിനിക്കൻ റിപ്പബ്ലിക്കിന്റെ മുൻ വത്തിക്കാൻ അംബാസിഡറുമായ ജോസെഫ് വെസൊലോവ്സ്കി (Joseph Wesolowski) യെ ബാലലൈംഗികപീഡനത്തിൽ കുറ്റക്കാരനെന്നു കണ്ട്, വിശ്വാസതിരുസംഘം സഭയുടെ എല്ലാ പുരോഹിതകർമ്മങ്ങളിൽ നിന്നും പുറത്താക്കി (defrock). ഒരു വത്തിക്കാൻ അംബാസിഡർ ലൈംഗികപീഡനാരോപിതനായി പുറത്താകുന്നത് ആദ്യമാ

യിട്ടാണ്.

സാന്റോ ഡൊമിംഗോയിലെ ചേരികളിൽനിന്നുള്ള ധാരാളം കുട്ടികളെ ലൈംഗികചൂഷണത്തിനിരയാക്കിയെന്ന ആരോപണങ്ങളെത്തുടർന്ന് കഴിഞ്ഞ ആഗസ്റ്റിൽ ഫ്രാൻസിസ് മാർപ്പാപ്പാ അദ്ദേഹത്തെ റോമിലേക്കു വിളിച്ചിപ്പിരിയ്ക്കുന്നു. തുടർന്നാണ് വത്തിക്കാനിലെ വിശ്വാസതിരുസംഘം (Congregation for the Doctrine of the Faith) അദ്ദേഹം കുറ്റക്കാരനാണെന്നു കണ്ടെത്തിയതും പുരോഹിതകർമ്മങ്ങളിൽനിന്നും വിലക്കേർപ്പെടുത്തിയതും. അപ്പീൽ സമർപ്പിക്കാൻ രണ്ടുമാസത്തെ സമയം അനുവദിച്ചിട്ടുണ്ട്.

അദ്ദേഹത്തിനെതിരെയുള്ള സഭാപരമായ ശിക്ഷാവിധി അന്തിമമാകുന്നപക്ഷം, അദ്ദേഹത്തിനു വത്തിക്കാൻ രാഷ്ട്രത്തിന്റെ ക്രിമിനൽ ട്രിബ്യൂണലിനെ നേരിടേണ്ടിവരും. ജയിൽശിക്ഷ വിധിക്കാനുള്ള അധികാരം ഈ ട്രിബ്യൂണലിനുണ്ട്. ആർച്ചുബിഷപ്പ് ജോസഫ് വെസൊലോവ്സ്കിയുടെ സഞ്ചാരസ്വാതന്ത്ര്യത്തിനും വത്തിക്കാൻ വിലക്കേർപ്പെടുത്തിയിട്ടുണ്ട്.

(അവലംബം: 2014 ജൂൺ 28-ലെ New Indian Express)

ശാസ്ത്രജ്ഞനെ പരാമർശിക്കുന്നു (ടി പുസ്തകം P. 867).

അതേ പുസ്തകത്തിന്റെ 1015-ാം പേജിൽ ഇങ്ങനെ കാണുന്നു: ‘**മുഹമ്മദ്** (ശാസ്ത്രജ്ഞൻ)’

‘ഇസ്ലാമികദർശനം’ എന്ന ഗ്രന്ഥത്തിൽ 9-ാം അധ്യായം അല്ലാഹുവിന്റെ വിശിഷ്ട നാമങ്ങൾ എന്നതാണ്. അല്ലാഹുവിന് 99 നാമങ്ങളുണ്ടെന്നും അവ മനുഷ്യരുടെ പേരായി ഉപയോഗിക്കരുതെന്നും വ്യക്തമാക്കുന്നു. ഈ 99 നാമങ്ങളിലും മുഹമ്മദ് എന്ന പേരില്ല. ഇതിൽനിന്നെല്ലാം പകൽപോലെ വ്യക്തമാകുന്ന കാര്യം, പ്രൊഫ. ടി.ജെ. ജോസഫ് ചോദ്യത്തിൽ കൊടുത്ത **മുഹമ്മദ് എന്ന പേര് വെറും ഒരു പേരുമാത്രമാണ്** എന്നതാണ്. അതിൽ മതനിന്ദയോ ദൈവനിന്ദയോ ഇല്ല.

ഇങ്ങനെയുള്ള തെളിവുകളോ ഉദാഹരണങ്ങളോ പ്രൊഫ. ഉലകുമാരയ്ക്കു സ്വീകാര്യമല്ല. താൻ

എന്തുപറയുന്നോ അതാണ് ശരി എന്ന പക്ഷക്കാരന് ഏകപക്ഷീയമായി മാത്രമേ ചിന്തിക്കാൻ സാധിക്കൂ. അതുകൊണ്ടാണല്ലോ, മാനേജുമെന്റിന്റെ നടപടികളെ ചോദ്യംചെയ്ത ഫാ.തേലക്കാട്ടിനെയും ഫാ. അടപ്പുരിനെയും അദ്ദേഹം വിവാദത്തിലേക്കു വലിച്ചിഴച്ചത്.

‘കുടുംബജ്യോതി’യിലെ ഉലകുമാരയുടെ ലേഖനത്തിന്റെ അതേ ചായ്വിൽ, കോട്ടയത്തുനിന്നിറങ്ങുന്ന ‘തൻമ’ എന്ന മാസികയിലും ഒരു ലേഖനമുണ്ട്. ശീർഷകത്തിൽമാത്രം മാറ്റം - ‘സത്യം വിലപിച്ചുകൊണ്ട് പറന്നു പോയി.’ എഴുതിയിരിക്കുന്നത് വി. എം. സത്യധരനാണ്. ഉലകുമാരയുടെ സത്യങ്ങളെല്ലാം ഇതിലുമുണ്ട്. രണ്ടിന്റെയും ഉള്ളടക്കത്തിന് അസാധാരണ സാമ്യം! ഇതെങ്ങനെ സംഭവിച്ചുവോ ആവോ? (തുടരും)

ഫോൺ: 04812401415



അടപ്പുരച്ചന്റെ മാപ്പും കരുണയും

● പാപ്പച്ചൻ കുമാരപറമ്പിൽ

റ്റി.ജെ. ജോസഫ് സംഭവത്തെപ്പറ്റി പ്രൊഫ: റ്റി.ജെ. മത്തായി നടത്തിപ്പോന്ന പഠനങ്ങളും വിലയിരുത്തലുകളും അംഗീകരിച്ചുകൊണ്ട് ഫാ. ഏ. അടപ്പുർ എസ്.ജെ. 2014 മെയ് ലക്കം 'സത്യജാല'യിൽ എഴുതിയതുവായിച്ചു. മത്തായി സാറിന്റെ അഭ്യർത്ഥനകളെ സഭാനേതൃത്വം മാനിക്കാനിടയില്ലെന്നാണ് അദ്ദേഹത്തിന്റെ നിഗമനം. എന്നാൽ, ഫാ. അടപ്പുരും ജോസഫ് സംഭവത്തിന്റെ ആരംഭംമുതൽ മാധ്യമങ്ങളിൽ ഇടപെട്ട് പല നിരീക്ഷണങ്ങളും അഭ്യർത്ഥനകളും നടത്തിയിരുന്നുവല്ലോ. അവ എത്രമാത്രം ഫലിച്ചു എന്നും, മത്തായിസാറിനെ അടപ്പുരച്ചൻ അംഗീകരിക്കുമ്പോൾപ്പോലും അവരിരുവരുടെയും അടിസ്ഥാനനിലപാടുകൾ തമ്മിലെ വൈരുദ്ധ്യം എന്താണെന്നും തിരിച്ചറിയേണ്ടതുണ്ട്.

ജോസഫ്സാറിന് സഭാമാനേജ്മെന്റ് മാപ്പ് നൽകണമെന്നാണ് ഫാ. അടപ്പുർ ആദ്യകാലത്ത് ആവശ്യപ്പെട്ടുകൊണ്ടിരുന്നത്. സഭ അത് തിരസ്കരിച്ചു. എന്നാൽ പുരോഹിതസഭയുടെ ജനസമ്മതിക്കുവേണ്ടി ഫാ. അടപ്പുർ അന്നാവശ്യപ്പെട്ടത് അധ്യാപകനുവേണ്ടിയായിരുന്നെന്ന് പലരും തെറ്റിദ്ധരിച്ചുപോയി. അധ്യാപകന് അനുകൂലമായി സഹതാപപൂർവ്വം സ്വീകരിച്ച നിലപാടായിരുന്നില്ല അത്. അധ്യാപകനെ കുറ്റവാളികളുടെ ഗണത്തിൽ പെടുത്തുകയായിരുന്നു അദ്ദേഹം. പ്രൊഫ. റ്റി.ജെ. മത്തായിയുടെ നിലപാട് അന്നും ഇന്നും ഇതിനു കടകവിരുദ്ധമാണ്.

'മാപ്പേകലിന്റെ മഹത്വമറിയിക്കുക' എന്ന 2-12-2010-ലെ മംഗളം ലേഖനത്തിൽ, 'അധ്യാപകന്റെ പരമദയനീയമായ നിസ്സാഹായ വസ്ഥയിൽ സഭാമാനേജ്മെന്റ് ഇത്രയേറെ നിർദ്ദയമായ നിലപാട് സ്വീകരിക്കാതെ മാപ്പേകി മഹത്വമാർജ്ജിക്കുക' എന്നാണ് അടപ്പുരച്ചൻ ഉപദേശിച്ചത്. മാപ്പു നൽകണമെന്നും വേണ്ടെന്നും മുളള അടപ്പുരച്ചന്റെയും മാനേജ്മെന്റിന്റെയും വാദങ്ങൾ രണ്ടും പുറപ്പെടുന്നത് ജോസഫ്സാർ കുറ്റം ചെയ്തു എന്ന ഒരേ നിലപാടിൽ നിന്നാണ്. അതേസമയത്ത് അധ്യാപകനാകട്ടെ, താൻ മനസ്സുകൊണ്ടു ചെയ്യാനായ്ക്കുന്ന കുറ്റം തന്നിലാരോപിച്ചതുപിൻവലിക്കണമെന്ന് യൂണിവേഴ്സിറ്റിയുടെ കോടതിയിൽ ആവശ്യപ്പെട്ടുകൊണ്ടിരിക്കുകയായിരുന്നു. അടപ്പുർ- മാനേജ്മെന്റ് ചേരിയും അധ്യാപകന്റെ ചേരിയും തമ്മിലെ വൈരുദ്ധ്യം വ്യക്തമാകുന്നത് ഇവിടെയാണ്. മാത്രമല്ല, കുറ്റം ക്ഷമിക്കുന്നതും നിയമനടപടികളിൽനിന്ന് അധ്യാപകനെ ഒഴിവാക്കുന്നതും രണ്ടും രണ്ടാണെന്ന് ലേഖനത്തിൽ ഫാ. അടപ്പുർ അടിവരയിടുന്നതും കാണാം. സർക്കാരിന്റെയും സഭയുടെയും തെറ്റായ നീക്കങ്ങൾ കൊണ്ടുണ്ടായതാണ് അധ്യാപകനെതിരായ നിയമനടപടി എന്ന് അദ്ദേഹത്തിന് ബോധ്യമില്ലായിരുന്നു. അതിനാൽ അതുപാടില്ലെന്ന് അദ്ദേഹം ആവശ്യപ്പെട്ടില്ല.

നിരപരാധിയാണു താനെന്ന് കോടതിയിൽ സ്വന്തം



മനസ്സാക്ഷ്യം ബോധ്യപ്പെടുത്തിക്കൊണ്ടിരുന്ന അധ്യാപകനെ തീരെ തിരിച്ചറിയാതെ അതിക്രൂരമായി തേജോവധം ചെയ്തത് ഫാ. അടപ്പുരിന്റെ ലേഖനത്തിൽനിന്ന് അറപ്പോടെയെങ്കിലും ഇവിടെ എടുത്തുകാണിക്കാതെ വയ്യ. റ്റി.ജെ. ജോസഫിനു സമാനരായി അദ്ദേഹം നിരത്തിയ മാപ്പുലഭിച്ച കുറ്റവാളികളുടെ നിര കാണുക: മാർപ്പാപ്പയെ വെടിവെച്ച മുഹമ്മദലി അഗ്ക് എന്ന ഭീകരൻ, ഗ്രഹാം സ്റ്റേയിൻസിനെയും കുട്ടികളെയും ജീവനോടെ തീയിട്ടു കൊന്ന ഹിന്ദുതീവ്രവാദികൾ, റാണിമരിയ എന്ന മലയാളി കന്യാസ്ത്രീയെ

പൊതുറോഡിലിട്ട് കുത്തിക്കൊന്ന ഹിന്ദു സഹോദരൻ. ഈ കുറ്റവാളികളുടെ കുടിലപരിവേഷത്തിൽ അധ്യാപകനെയും അകപ്പെടുത്തിയിട്ട് അയാൾക്കും മാപ്പു നൽകണമെന്ന് അപേക്ഷിച്ചുകളഞ്ഞു നമ്മുടെ അടപ്പുരച്ചൻ. മതതീവ്രവാദികൾക്കു കരുത്തേകുന്നതായി അദ്ദേഹം ആരോപിച്ച മാർപുന്നക്കോട്ടിലിനെ മാത്രമല്ല, സംഭവദിവസം 'മണ്ടൻ' എന്നു വിളിച്ച് അധ്യാപകനെ ഒറ്റിക്കൊടുത്ത അന്നത്തെ കുഞ്ഞൻ വിദ്യാഭ്യാസമന്ത്രിയെപ്പോലും പിന്നിലാക്കിക്കളഞ്ഞു അച്ചൻ. സഭ അതിന്റെ മഹത്വത്തിനുവേണ്ടി വർഷിക്കുന്ന മാപ്പുചീട്ട് നെറ്റിയിൽ പതിച്ച് ഏതധ്യാപകനാണ് വിദ്യാർ



തമിഴ്നാട്ടിലെ മുമ്പാലായി ശിരസ്സുയർത്തി നിൽക്കാനാകുക? സഭയുടെ മഹത്വത്തിന്റെ ബലിയാടായി, മനസ്സറിയാത്ത കുറ്റത്തിന്റെ അപമാനഭാരം ശിരസ്സിലേറ്റിയ ഒരു ധ്യാപകപ്രേതം കോളേജിലെ ക്ലാസ് മുറികളിൽ സ്തബ്ധപ്രജ്ഞമായി അലഞ്ഞുതിരിഞ്ഞ് തനിക്കും കുടുംബത്തിനും അപ്പക്കാശിനു ഭിക്ഷാടനം നടത്തുന്നത് അടപ്പൂർച്ചൻ വിഭാവന ചെയ്തിട്ടുണ്ടാകുമോ?

മറുവശത്ത്, റ്റി.ജെ. ജോസഫിനെ അകാരണമായി കുറ്റക്കാരനാക്കിയ സർക്കാരിനെയും പുരോഹിതസഭയെയും തിരുത്തുന്ന ജ്ഞാനപ്രഘോഷണങ്ങളായിരുന്നു, പ്രൊഫ. റ്റി.ജെ. മത്തായിയുടെ ഉജ്വലലിഖിതങ്ങൾ. കോടതി അതെല്ലാം അംഗീകരിച്ചു. തങ്ങൾ ധിക്കരിച്ച ആ കോടതിവിധിക്കു പിന്നാലെ സഭാമിയുടെ ദുരന്തം കൂടിയായപ്പോൾ ജനരോഷത്തിൽ കടപുഴകിയ പുരോഹിതസ്തംഭത്തിനു പിടിച്ചുനിൽക്കാൻ, 'മനുഷ്യത്വം, മനുഷ്യത്വം' എന്ന് ഒടുവിൽ വിറളിപ്പിടിച്ചു ജപിച്ചുകൊണ്ട് പ്രൊഫസറെ തിരിച്ചെടുക്കേണ്ടിവന്നു. ലിഖിതങ്ങൾ അങ്ങനെ സഫലമായി.

പ്രൊഫസർ കുറ്റം ചെയ്തിട്ടില്ലെന്ന് 2013 നവംബറിൽ കോടതി പറഞ്ഞപ്പോൾ അടപ്പൂർച്ചന്റെ മാപ്പ് അസ്ഥാനത്തായതിനാൽ ഇപ്പോൾ അദ്ദേഹം പുരോഹിതസഭയോടാവശ്യപ്പെടുന്നത് ജോസഫ് സാറിനു കരുണ നൽകണമെന്നാണ്. പുരോഹിതസഭയുടെ കാര്യവും ജോസഫ് സാറിന്റെ മതജീവിതത്തിനും മതേതരജീവിതത്തിനും ആവശ്യമില്ലെന്നിരിക്കെ, ആർക്കുവേണ്ടിയാണ് ഈ അഭ്യർത്ഥന? പ്രൊഫ: ജോസഫിനെതിരെ പുറപ്പെടുവിച്ച ആ പുറത്താക്കൽ കല്പന ഒരു ബുദ്ധിമുട്ടാണെങ്കിലും പ്രവർത്തിക്കുന്നതു മനസ്സിലാക്കി അതിന്റെ കനത്ത തിരിച്ചടികളിൽ നിന്ന് സഭാധികാരസങ്കേതത്തെ ഉപദേശിച്ചു രക്ഷിക്കാൻ ജോസഫിന്റെ പേരുപറഞ്ഞ് അലമുറയിടുന്ന മാർച്ചിലാപമാണിത്. പഴയ 'മാപ്പേകളിന്റെ മഹത്വമറിയുക' എന്ന ശീർഷകം പോലെ കരുണ നൽകുന്നതിന്റെ മഹത്വമറിയുക എന്നതാണ് പുതിയ ഉപദേശം.

മാർഗ്ഗമധ്യേ കാലിടറിയാവരോടൊപ്പമാണ് സഭ നിൽക്കേണ്ടത് എന്നും അച്ചൻ ഉപദേശിക്കുന്നുണ്ട്. ധൂർത്തപുത്രന്റെ ഉപമ സന്ദർഭവിരുദ്ധവുമാണ്. അധ്യാപകനായ ജോസഫിന് എവിടെയാണ് കാലിടറിയത്? കുറ്റം ചെയ്തവൻ എന്ന മുൻവിധി ഇപ്പോഴും അച്ചന്റെ അബോധത്തിലുണ്ടെന്നു തോന്നുന്നു. അധ്യാപകനെ സംരക്ഷിക്കാനാകാത്ത യൂണിവേഴ്സിറ്റിക്കും ഗവൺമെന്റിനും കോളേജധികാരികൾക്കും സർവ്വോപരി സമൂഹത്തിനും ഇടറിയ കാല്, കോടതിയുടെ നീതിവിധിക്കുശേഷവും പ്രൊഫ. ജോസഫിന് വെച്ചുകെട്ടിക്കൊടുക്കുകയാണോ? അതല്ലല്ലോ അദ്ദേഹത്തിന് നഷ്ടപ്പെട്ടത്. യൂണിവേഴ്സിറ്റിയുടെ കോടതിയിൽ പിരിച്ചുവിടലിനെതിരെ സുനിശ്ചിതമായിരുന്ന വിധി, റിട്ടയർമെന്റുവരെ നീട്ടിക്കൊണ്ടു പോകുവാൻ സഭാമാനേജ്മെന്റ് കളിച്ച കളി അടപ്പൂർച്ചൻതന്നെ വിവരിച്ചിട്ടുണ്ട്. എന്നിട്ടും ദൈവം കുട്ടിച്ചേർത്തവളെ തന്നിൽനിന്നു വേർപെടുത്തിയ ആ സഭയാണോ ഇനി ജോസഫിൽ കരുണ ചൊരിയേണ്ടത്?

ഈ ജനായത്തരാഷ്ട്രത്തിലെ ഒരു മതേതരകലാശാലയിൽ, ആഭ്യന്തരപരീക്ഷകളും നിരന്തരവിലയിരുത്തലുകളുമുള്ള ഏറ്റവും പുതിയ സൈന്യസമ്പ്രദായത്തിൽ സമർത്ഥമായി വാണിജ്യമലയാളം പഠിപ്പിച്ചുകൊണ്ടിരുന്ന അധ്യാപകൻ ഭരണഘടന ഉറപ്പാക്കുന്ന തൊഴിൽപരമായ പൗരനീതി സഭയുടെകൂടി പങ്കാളിത്തത്തിൽ നിഷേധിക്കപ്പെട്ടപ്പോൾ പുരോഹിതസഭയുടെ മാപ്പും കരുണയും കൊണ്ട് ആ ഓട്ടയടയ്ക്കാമെന്നാണ് ഫാ. അടപ്പൂർ വ്യാമോഹിച്ചത്. പൗരനെ മറ്റൊരു പൗരന്റെയോ സംഘത്തിന്റെയോ കരുണയ്ക്കും ദാക്ഷിണ്യത്തിനും വിട്ടുകൊടുക്കുന്നതല്ല ജനായത്തരാഷ്ട്രം.

കോടതി അതു ബോധ്യപ്പെടുത്തി. പ്രൊഫസറെ നീതികരിച്ചത് രാഷ്ട്രത്തിലെ മതേതര കോടതിയാണല്ലോ. കോടതി പ്രൊഫസറോട് കാര്യവും കാട്ടിയതല്ല. ജനായത്തനീതിയുടെ അർഹമായ വിഹിതം നഷ്ടപ്പെട്ട അധ്യാപകനതു തിരിച്ച് നൽകുകയായിരുന്നു. അത് രാഷ്ട്രത്തിന്റെപോലും ഔദാര്യമല്ല. പൗരന്റെ അന്തസ്സിന് അത്രയ്ക്കു പരിഗണന ഉറപ്പാക്കിയിട്ടുണ്ട് ജനായത്തഭരണഘടന.

സഭയിൽ ജനായത്തമുണ്ടെങ്കിലേ സഭാപൗരന് അന്തസ്സുണ്ടെന്ന് പുരോഹിതർക്കു മനസ്സിലാകൂ. അതു മനസ്സിലാക്കാത്തതുകൊണ്ടാണ്, നീതിക്കുപകരം അടിമയ്ക്കെന്നപോലെ മാപ്പും കാര്യവും വച്ചുനീട്ടുന്നത്, അസ്ഥാനത്തും അനവസരത്തിലും മാപ്പിന്റെയും കരുണയുടെയും സാമൂഹികദുരർത്ഥങ്ങൾ തിരിച്ചറിയാത്തത്, പൊതുസമൂഹത്തിൽ അപഹസിക്കപ്പെടുന്നത്.

മത്തായിസാറിനെ തിരിച്ചറിഞ്ഞതിൽ അടപ്പൂർച്ചനെ അഭിനന്ദിച്ചുകൊണ്ടു ചോദിക്കട്ടെ, അദ്ദേഹത്തിന്റെ ലേഖനങ്ങളുണ്ടാകുന്ന സഭാജനായത്തത്തിന്റെ അന്തഃസത്തയെ അച്ചനെഴുതിയ അടിമകാര്യത്തിന്റെ വ്യാകുല പ്രബന്ധത്തിൽ സ്വാംശീകരിച്ചു കീഴ്പ്പെടുത്തുകയാണോ ലക്ഷ്യം?

ഫോൺ: 0477 - 2266535

ഒരു തിരുത്ത്

2014 ജൂൺ ലക്കത്തിൽ കൈപ്പൻപ്ലാക്കലച്ചനെക്കുറിച്ച് ഇപ്പനെഴുതിയ 'കുറുത്ത ബോർഡിലെ വെളുത്തവർ' എന്ന ലേഖനത്തിൽ, പാലാ ബിഷപ്പ് ഹൗസിലെ ബ്രേക്ക് ഫാസ്റ്റിനെക്കുറിച്ചുള്ള വർണ്ണനയ്ക്കിടയിൽ, ഇപ്പനോട് ഈ വർണ്ണന നടത്തിയ സമ്പന്നനെയും



ഫോൺ: 9847126316

ഗാഡ്ഗിലിനും കസ്തുരിരംഗനും പരിസ്ഥിതിവാദികൾക്കും സ്തുതി!

● സണ്ണി പൈകട

‘സന്തോഷം കൊണ്ടെന്നിക്ക് ഇരിക്കാൻ വയ്യേ!’-ഇത് ഒരു പരസ്യവാചകത്തിന്റെ ഭാഗമാണ്. കേരളത്തിലെ കത്തോലിക്കാ പൗരോഹിത്യം ഇപ്പോൾ ഈ മാനസികാവസ്ഥയിലാണ്. പാർലിമെന്റ് തിരഞ്ഞെടുപ്പുഫലം പുറത്തുവന്ന് ഇടുക്കിയിലെ ഇടതുവിജയം ഉറപ്പായപ്പോൾ ആവേശപൂർവ്വം അവിടുത്തെ ബിഷപ്പ് ഇടതുമുന്നണി ഇടുക്കി ജില്ലാ കൺവീനറുടെ സമരത്തിൽ പ്രതികരിച്ചതുതന്നെ ഈ മാനസികാവസ്ഥയുടെ തെളിവാണ്. തങ്ങൾ നിശ്ചയിക്കുന്നതുപോലെ പൊതുകാര്യങ്ങൾ നടക്കുന്നു എന്നറിയുമ്പോൾ ആർക്കാണ് സന്തോഷവും അഭിമാനവും അൽപം ഹുങ്കും തോന്നാത്തത്! ഇത്തരം ലൗകിക സ്വഭാവങ്ങൾ കൊഴിച്ചുകളഞ്ഞ് സ്ഥിര പ്രജ്ഞയായിത്തീർന്ന ആചാര്യൻമാരല്ലല്ലോ ഇക്കാലത്ത് ഇടയന്റിംഹാസനങ്ങളിൽ വാണരുളുന്നത് എന്നു നമുക്കു സമാധാനിക്കാം.

മതപൗരോഹിത്യങ്ങളും സമുദായനേതൃത്വങ്ങളും ജയരാജഭാഷയിൽ പ്രതികരിക്കുന്നതും പെരുമാറുന്നതും എന്തുകൊണ്ടാണെന്ന് ജനാധിപത്യബോധമുള്ളവർ ആലോചിക്കണം. തിരഞ്ഞെടുപ്പുകൾ ഇനിയും വരും. ജനപ്രതിനിധികളെ പൗരോഹിത്യം നിശ്ചയിക്കും എന്ന നിലയിലേക്കു കാര്യങ്ങൾ പുരോഗമിക്കുന്നത് ആത്മാഭിമാനബോധമുള്ള രാഷ്ട്രീയപ്രവർത്തകർക്കും പൊതുസമൂഹത്തിനും ഉൾക്കൊള്ളാനാകുമോ? പൗരോഹിത്യം അതതു കാലത്തെ ഭരണകൂടങ്ങൾക്കുമേൽ സമ്മർദ്ദങ്ങളുയർത്താൻ ശ്രമിക്കുന്നത് പുതിയകാര്യമല്ല. പൊതുസമൂഹത്തിന്റെ നന്മയെ കരുതി

യുള്ള മൂല്യാധിഷ്ഠിത നിലപാടുകളുടെ സമ്മർദ്ദങ്ങളല്ല അവയുയർത്താറുള്ളത്. സ്വന്തം കുഞ്ഞാടുകളുടെ ശ്രേയസ്സ് ലക്ഷ്യമാക്കിയുള്ള സമ്മർദ്ദതന്ത്രങ്ങളുമല്ല. സ്വന്തം നിയന്ത്രണത്തിലുള്ള സ്ഥാപന വൽകൃതസാമ്രാജ്യത്തിന്റെ മേൽക്കോയ്മ നിലനിർത്തുന്നതിനും ബലപ്പെടുത്തുന്നതിനുമുള്ള താൽപ്പര്യങ്ങളാണ് മറ്റു പല രൂപത്തിൽ പൗരോഹിത്യത്തിന്റെ ഭാഗത്തുനിന്നുണ്ടാവറുള്ളത്. എന്നാൽ പ്രസ്താവനകളും ആഹ്വാനങ്ങളുംവഴി ചില ബഹളങ്ങളുണ്ടാക്കാൻ കഴിയുന്ന തിനപ്പുറത്ത് വൻതോതിൽ ജനങ്ങളെ സമരസജ്ജരാക്കാൻ സമീപകാലത്തൊന്നും പൗരോഹിത്യത്തിനു കഴിഞ്ഞിരുന്നില്ല. അതിന് ആഗ്രഹിക്കാഞ്ഞിട്ടോ ശ്രമിക്കാഞ്ഞിട്ടോ അല്ല; മറിച്ച്, കുഞ്ഞാടുകളെ പറ്റം പറ്റമായി, അണികളായി കിട്ടുന്നുണ്ടായിരുന്നില്ല.

വിമോചനസമരകാലത്തിനുശേഷം ഗാഡ്ഗിൽ കാലത്തിലാണ് വൻതോതിൽ ജനങ്ങളെ തെരുവിലിറക്കാൻ പൗരോഹിത്യത്തിനു കഴിഞ്ഞത്. ഇടയൻമാരെക്കുറിച്ച് ഉണ്ടായിക്കൊണ്ടിരുന്ന തിരിച്ചറിവിൽനിന്ന്, തങ്ങളുടെ രക്ഷകർ ഇവരല്ലാതെ മറ്റാരാണ് എന്ന നിസ്സഹായതാബോധത്തിലേക്കു കുഞ്ഞാടുകൾ കുപ്പുകുത്തി. പൊതുവിൽ ഇടയൻമാരുടെ രാഷ്ട്രീയ ഇടപെടലുകളും ഇടകോലുകളും ആർക്കുവേണ്ടിയാണെന്ന് മനസ്സിലാക്കിയിട്ടുള്ള വിശ്വാസികളുടെ പേരെക്കുപിന്നിൽ അണിനിരന്നു. ഇതൊരു പിന്നോട്ടു നടത്തമാണ്. ഇടയന്മാരുമായി നേരിട്ട് ഇടയാൻ ചുരുക്കം ചില പുലിക്കുന്നന്മാരേ ഉണ്ടായിരുന്നുള്ളുവെങ്കിലും, അത്തരമാളു

കൾ ഉയർത്തിപ്പിടിച്ച മനോഭാവം വ്യാപകമാവുന്നുണ്ടായിരുന്നു. ‘യേശുവിലാണെൻ വിശ്വാസം, കീശയിലാണെൻ ആശ്വാസം’ എന്ന വിളിക്കാത്ത മുദ്രാവാക്യം പൗരോഹിത്യത്തിന്റെ തിരുനെറ്റിയിൽ എഴുതിവെച്ചിരിക്കുന്നതുവായിക്കാൻ ശേഷിയുള്ള വിശ്വാസികളുടെ എണ്ണം ചെറുതല്ലായിരുന്നു. ദശകങ്ങൾ കൊണ്ടുണ്ടായിരുന്ന ഈ മാറ്റങ്ങളെല്ലാം അസാധുവാക്കാൻ കിട്ടിയ ആയുധങ്ങളായി ഗാഡ്ഗിൽ- കസ്തുരിരംഗൻ റിപ്പോർട്ടുകൾ ഫലപ്രദമായി ഉപയോഗിക്കപ്പെട്ടു.

ഗാഡ്ഗിൽ റിപ്പോർട്ട് പശ്ചിമഘട്ടസംരക്ഷണകാര്യത്തിൽ ഉദ്ദേശശുദ്ധിയുള്ള ഒന്നാണെന്ന് ആ വിഷയത്തെക്കുറിച്ച് പ്രാഥമികധാരണയുള്ളവരെല്ലാം സമ്മതിക്കും. എന്നാൽ ആ റിപ്പോർട്ടിൽ, അതു തയ്യാറാക്കിയ വിദഗ്ദ്ധന്മാരുടെ ജനബന്ധമില്ലായ്മയിൽനിന്നുണ്ടായ ചില വീഴ്ചകളുണ്ടെന്നതും ജനകീയതലത്തിലെ യാഥാർത്ഥ്യങ്ങൾ അറിയുന്നവർ അംഗീകരിക്കും. കസ്തുരിരംഗൻ റിപ്പോർട്ട് ഉദ്ദേശശുദ്ധിയില്ലാത്തതും പരിസ്ഥിതിലോല പ്രദേശങ്ങളുടെ നിർണ്ണയത്തിൽ വൈരുദ്ധ്യങ്ങൾ നിറഞ്ഞതുമാണെന്നതും വ്യക്തമാണ്. ഈ റിപ്പോർട്ടുകളുടെ ഫലമായി പശ്ചിമഘട്ടത്തിലെ ജനങ്ങൾക്കിടയിലുണ്ടായ അങ്കലാപ്പ് തങ്ങൾക്കു കൃഷിയിറക്കാനുള്ള വളക്കൂറുള്ള മണ്ണാണെന്ന തിരിച്ചറിവ് പൗരോഹിത്യത്തിനുണ്ടായി. ഗാഡ്ഗിൽ റിപ്പോർട്ടിലെ പോരാളികൾ യഥാസമയം ജനമദ്ധ്യത്തിലവതരിപ്പിക്കാനും അവയ്ക്കു പരിഹാരം നിർദ്ദേശിക്കാനുമുള്ള ജനാഭിപ്രായരൂപീകരണത്തിനു മുൻകൈയെടുക്കേണ്ട രാഷ്ട്രീയകക്ഷികൾ നിശ്ശബ്ദത പുലർത്തി. ആ നിശ്ശബ്ദത തന്ത്രപരമായിരുന്നു എന്നു കരുതുന്നതിലും തെറ്റില്ല. പശ്ചിമഘട്ടമേഖലയിലെ ഖനനതാൽപര്യങ്ങൾ പങ്കുവയ്ക്കുന്നവർ ഉയർന്ന രാഷ്ട്രീയനേതൃത്വമണ്ഡലത്തിലുള്ളർ കൂടിയാണല്ലോ. ഗാഡ്ഗിൽ റിപ്പോർട്ടിനെ അവഗണിക്കാനുള്ള കാരണം പ്രതീക്ഷിച്ചിരുന്നതുപോലുള്ള നിസ്സംഗതയാണവർ

പുലർത്തിയത്. ഇതാണ് പൗരോഹിത്യം ഉപയോഗിച്ച അവസരം. ഗാഡ്ഗിൽ റിപ്പോർട്ടിനെതിരെ വലിയ ജനപിന്തുണയോടെ പ്രതിരോധനം കെട്ടിപ്പടുത്തവർക്ക് കസ്തൂരി രംഗൻ റിപ്പോർട്ടിനെതിരെയും ജനങ്ങളെ അണിനിരത്തുക എളുപ്പമായിരുന്നു. എന്നാൽ ഇതിനിടയിൽ സംഭവിച്ചത് പൗരോഹിത്യത്തിന്റെ രാഷ്ട്രീയ ശാക്തീകരണമായിരുന്നു. ഇടയന്മാർ രാഷ്ട്രീയനേതൃത്വങ്ങളെ പരസ്യമായി വിരട്ടാൻമാത്രം കരുത്തരായി. പിന്നിൽ അണിനിരന്ന ജനങ്ങളുടെ ശക്തി കൊണ്ടാണ് വർക്ക് അങ്ങനെ ചെയ്യാനായത്. ഗാഡ്ഗിൽ - കസ്തൂരി രംഗൻ വിരുദ്ധസമരത്തിന്റെ കൊടികത്തോലിക്കാ പൗരോഹിത്യത്തിന്റെ കൈകളിൽ നിന്ന് ഏറ്റെടുക്കാൻ രാഷ്ട്രീയകക്ഷികൾക്കോ ഇതര സമുദായനേതൃത്വങ്ങൾക്കോ കഴിഞ്ഞില്ല. എല്ലാവരും പിന്നണിപ്പോരാളികളായി സ്വയം ചുരുങ്ങി കത്തോലിക്കാ പൗരോഹിത്യത്തിനു കരുത്തുപകർന്നു. പശ്ചിമഘട്ടമേഖലയിലെ ജനങ്ങളുടെ പ്രതിഷേധകരുത്തിൽ പൗരോഹിത്യം നിലവിട്ട് പെരുമാറാനും അട്ടഹാസങ്ങൾ മുഴക്കാനും തുടങ്ങി. പി.ടി. തോമസിന്റെ ശവഘോഷയാത്രമുതൽ കൊട്ടിയൂർമേഖലയിലെ അഴിഞ്ഞാട്ടങ്ങൾവരെ അതിന്റെ ഉദാഹരണങ്ങളാണ്.

പൗരോഹിത്യത്തിന്റെ നീക്കങ്ങളെല്ലാം എത്ര നിലവാരം കുറഞ്ഞതായിരുന്നുവെങ്കിലും അവയെല്ലാം അവരുടെ നിഗൂഢലക്ഷ്യങ്ങളിലേക്ക് മുന്നേറ്റമുണ്ടാക്കിക്കൊണ്ടിരുന്നു. ഇടതുപക്ഷം നാലു വോട്ടിന്റെ മോഹവലയത്തിൽപെട്ട് പൗരോഹിത്യനേതൃത്വത്തിൻകീഴിൽ അഭയം പ്രാപിച്ചപ്പോൾമുതൽ, പൗരോഹിത്യരാഷ്ട്രീയത്തിന്റെ വിജയമാരംഭിക്കുകയായിരുന്നു. പി.ടി. തോമസിന് കോൺഗ്രസ്സ് സ്ഥാനാർത്ഥിത്വം നിഷേധിച്ചപ്പോൾ പൗരോഹിത്യം രണ്ടാം വിജയമാഘോഷിച്ചു. ജോയിസിനെ സ്ഥാനാർത്ഥിയാക്കിയപ്പോൾ മൂന്നാം വിജയം. ജോയിസിന്റെ നല്ലഭൂരിപക്ഷത്തിലുള്ള വിജയത്തോടെ സമ്പൂർണ്ണ

വിജയം. മലയോരമേഖലയിലെ മണ്ഡലങ്ങളിലെല്ലാംതന്നെ കേരളാ കോൺഗ്രസ്സിന്റേതൊഴികെയുള്ള യു.ഡി.എഫ് സ്ഥാനാർത്ഥികൾക്ക് ഒന്നുകിൽ പരാജയം, അല്ലെങ്കിൽ ഭൂരിപക്ഷത്തിൽ ഗണ്യമായ ഇടിവ്. ഇനി ഗാഡ്ഗിൽ റിപ്പോർട്ടോ കസ്തൂരിരംഗൻ റിപ്പോർട്ടോ നടപ്പിലാക്കിയാലുമില്ലെങ്കിലും ആർക്കുചേതം! തങ്ങളുടെ കരുത്തും അധീശത്വവും ഇതുപോലെ തെളിയിക്കാൻ സമീപകാലത്തൊന്നും മറ്റൊരവസരം കിട്ടിയില്ലെങ്കിൽപ്പോലും, ഈ വിജയം നൽകിയ വിലപേശൽശേഷി ഉപയോഗപ്പെടുത്തി ഏറ്റെക്കാലം മുന്നോട്ടുപോകാനാവുമെന്ന് പൗരോഹിത്യത്തിനറിയാം. ഇലക്ഷനു മുമ്പും ശേഷവും കേരളത്തിലും ദേശീയതലത്തിലും നടന്നിട്ടുള്ളതും നടന്നുകൊണ്ടിരിക്കുന്നതുമായ എല്ലാ രാഷ്ട്രീയവിശകലനങ്ങളും മത-ജാതി മാനദണ്ഡങ്ങളെ മാത്രമടിസ്ഥാനമാക്കിയാണെന്നത് പൗരോഹിത്യത്തിന് കൂടുതൽ പ്രതീക്ഷ നൽകുന്നു. ഈ രാജ്യത്ത് മാധ്യമങ്ങളുടെയും രാഷ്ട്രീയകക്ഷികളുടെയും കണ്ണിൽ പൗരൻ മാരില്ലാതാവുകയും ഹിന്ദുവും മുസ്ലീമും കത്തോലിക്കനും യാദവനും കുർമിയുംമറ്റുംമാത്രം അവശേഷിക്കുകയും ചെയ്തിരിക്കുന്ന നല്ലകാലമോർത്ത് പൗരോഹിത്യത്തിനു സന്തോഷിക്കാം.

മേൽസൂചിപ്പിച്ച നാടകങ്ങൾ അരങ്ങേറുമ്പോൾ കാണികളുടെ റോൾപോലും ലഭിക്കാതെപോയ ഒരു വിഭാഗമാണ് കേരളത്തിലെ പരിസ്ഥിതിവാദികൾ. പശ്ചിമഘട്ട സംരക്ഷണകാര്യത്തിൽ ഗാഡ്ഗിൽ റിപ്പോർട്ടിനപ്പുറമോ ഇപ്പുറമോ ഒന്നുമില്ല എന്ന യാഥാർത്ഥ്യബോധമില്ലാത്ത നിലപാടെടുക്കുകയാണ് വർ ചെയ്തത്. സാധാരണജനങ്ങളുമായി ബന്ധമില്ലാതെയും സ്വന്തം ജീവിതഇടങ്ങളിൽ ഉണ്ടാകുന്ന പാരിസ്ഥിതികതിരിച്ചടികളിൽ പ്രതികരണമില്ലാതെയും, മറ്റെവിടെയെങ്കിലും ഉണ്ടാകുന്ന പാരിസ്ഥിതികതിരിച്ചടികളിലെ ഇരകൾ നടത്തുന്ന സമരങ്ങളിൽ ഐക്യദാർഢ്യതീർത്ഥാടനം നടത്തിയും, ചാനലുകളിൽ

വിശകലനം നടത്തിയും പരിസ്ഥിതിവാദി ചമഞ്ഞു നടക്കുന്ന അത്തരമാളുകൾക്ക് എങ്ങനെ യാഥാർത്ഥ്യബോധത്തോടെ ഒരു വിഷയത്തിൽ നിലപാടെടുക്കാനാവും! ഒരു ജനതയുടെ ഭാവിയെ ബാധിക്കുന്ന വിഷയത്തിൽ ആ ജനതയുടെ ജീവിതസാഹചര്യങ്ങളിലൂടെ കാര്യങ്ങളെ വായിച്ചറിയാനുള്ള കാഴ്ചയുടെ തെളിച്ചമില്ലാത്തവർ കർഷകരോട്, സ്റ്റാൻഡപ്പ്, നിങ്ങൾ ഗാഡ്ഗിൽ റിപ്പോർട്ട് വായിച്ചിട്ടുണ്ടോ എന്ന ഒരേയൊരു ചോദ്യമുന്നയിക്കുന്നതാണ് കണ്ടത്. പട്ടണങ്ങളിൽ സംവാദങ്ങൾ സംഘടിപ്പിച്ച്, ഗാഡ്ഗിൽ റിപ്പോർട്ടിൽ കർഷകരെ പശ്ചിമഘട്ടത്തിൽനിന്നു കുടിയിറക്കാൻ ഒരു വാചകംപോലും പറഞ്ഞിട്ടില്ല എന്ന് പല തവണ ആവർത്തിക്കുന്ന പരിസ്ഥിതിപ്രവർത്തനമാണ് നടന്നത്. ഏതു റിപ്പോർട്ടും അതു ബാധിക്കുന്ന ജനങ്ങളുടെ കണ്ണുകളിലൂടെയും അനുഭവങ്ങളിലൂടെയും നോക്കിക്കാണാനുള്ള വിനയവും ബൗദ്ധികതുറവിയുമുള്ളവർക്കേ ആ ജനങ്ങളുമായി ഫലപ്രദമായി സംവാദിക്കാനാവൂ. വളരെ വൈകി, 'യുത്ത് ഡയലോഗ്' എന്ന ഒരു കൂട്ടായ്മ ആവഴിക്കൊരു ശ്രമം നടത്തിയതും, കേരള ശാസ്ത്രസാഹിത്യപരിഷത്ത് അപര്യാപ്തതകൾ പരിഹരിക്കാൻ ചർച്ചകൾ നടത്തിയിട്ടുവേണം ഗാഡ്ഗിൽ റിപ്പോർട്ട് നടപ്പിലാക്കാൻ എന്ന ഒരു നിലപാടെടുത്തതും മാത്രമാണ്, ഗാഡ്ഗിൽ റിപ്പോർട്ടിനുശേഷം ആ വിഷയവുമായി ബന്ധപ്പെട്ട് പരിസ്ഥിതിവാദികളിൽ നിന്നുണ്ടായ ക്രിയാത്മകനിലപാടുകൾ. യഥാസമയം ഗാഡ്ഗിൽ റിപ്പോർട്ടിന്റെ പരിമിതികളെക്കുറിച്ച് തുറന്ന നിലപാടെടുക്കാൻ പരിസ്ഥിതിവാദികൾക്കെങ്കിലും കഴിഞ്ഞിരുന്നെങ്കിൽ, പൗരോഹിത്യത്തിന് ഈ വിധത്തിലൊരു ഏകപക്ഷീയ വിജയമുണ്ടാകുമായിരുന്നില്ല.

ഇതെല്ലാമറിയുന്ന പൗരോഹിത്യം ഗാഡ്ഗിലിനും കസ്തൂരിരംഗനും പരിസ്ഥിതിവാദികൾക്കും സ്തുതി പറയും എന്നുറപ്പാണ്.

ഒന്നു മോചിപ്പിച്ചുതരുമോ?

['Kerala Catholic Reformation'-ന്റെ ഒരു ഫേസ്ബുക്ക് പോസ്റ്റാണു താഴെ-എഡിറ്റർ]

താഴെപറയുന്ന എന്റെ പാപങ്ങൾ ഏതെങ്കിലും കത്തോലിക്കാപുരോഹിതൻ കുമ്പസാരംവഴി ഒന്നു മോചിപ്പിച്ചുതരുമോ?

- 1) ഞാൻ ദൈവാരാധനയ്ക്കായി പ്രതിമകളും ചിത്രങ്ങളും ഉപയോഗിച്ചിട്ടുണ്ട്; അവയുടെ മുമ്പിൽ മുട്ടുകുത്തി കുവിട്ടു പ്രണമിച്ചു ഒന്നാം പ്രമാണം ലംഘിച്ചിട്ടുണ്ട് (ലേവ്യ. 26:1), (അപ്പോ. പ്രവ. 17:29), (യേശ. 42:17), (ജറ. 10:1-11), (പുറ. 20:3).
- 2) സ്വർഗ്ഗത്തിലേക്കുപോകുവാൻ ആകാശത്തിനുകീഴിൽ പല നാമങ്ങൾ ഉപയോഗിച്ച് ഞാൻ ദൈവത്തോട് അപേക്ഷിച്ചിട്ടുണ്ട്!!! (അപ്പോ. പ്രവ. 4:12).
- 3) ഞാൻ എന്റെ ആത്മീയപിതാവ് എന്നു പല മനുഷ്യരെയും വിളിച്ചിട്ടുണ്ട് (മത്താ. 23:9).
- 4) മനുഷ്യൻ നിർമ്മിച്ച അപ്പമാകുന്ന ആലയത്തിൽ ദൈവം വസിക്കുന്നു എന്നു ഞാൻ നൂണ പറഞ്ഞിട്ടുണ്ട്; അതു പറഞ്ഞ് പലരെയും കബളിപ്പിച്ചിട്ടുണ്ട് (അപ്പോ. പ്രവ. 17:24).
- 5) രക്ഷ കിഴക്കുനിന്നും വരുന്നു എന്നു വിശ്വസിച്ചു ഞാൻ കിഴക്കോട്ടുതിരിഞ്ഞ് നമസ്കരിച്ചിട്ടുണ്ട്; അനേകരേക്കാണ്ട് നമസ്കരിപ്പിച്ചിട്ടുണ്ട് (സങ്കീ. 75:6, എസ. 8:16).
- 6) 'ഇതാ ക്രിസ്തു ഇവിടെ' അല്ലെങ്കിൽ 'അവിടെ' എന്നു പറഞ്ഞപ്പോൾ ഞാൻ അങ്ങോട്ടെല്ലാം ക്രിസ്തുവിനെ കാണാൻ ഓടിയിട്ടുണ്ട്. അനേകരെ ഓടിച്ചിട്ടുണ്ട് (മത്താ. 24:23, ലൂക്കോ. 17:23).

ദൈവത്തെ ആത്മാവിലും സത്യത്തിലും ആരാധിക്കാതെ ഞാൻ മതകർമ്മാനുഷ്ഠാനങ്ങൾ കൊണ്ട് ദൈവത്തെ ആരാധിച്ചുവെന്ന് അവകാശപ്പെട്ടിട്ടുണ്ട് (യോഹ. 4:24).

- 7) വിശുദ്ധർക്കുവേണ്ടി പ്രാർത്ഥിക്കുന്നതിനു പകരം, ഞാൻ വിശുദ്ധരോടു പ്രാർത്ഥിച്ചിട്ടുണ്ട് (എഫേ. 6:18).
- 8) കർത്താവ് ജെറമിയ 8:1-2-ൽ, 'പ്രവാചകന്മാരുടെയും പുരോഹിതന്മാരുടെയും അസ്ഥികൾ കല്ലറയിൽനിന്ന് പുറത്തെടുത്തു പ്രദർശിപ്പിക്കരുത്' എന്നു കല്പിച്ചിരിക്കുമ്പോൾ, മരിച്ചുപോയ മനുഷ്യരുടെ കല്ലറ പൊളിച്ച് അവരുടെ അസ്ഥികളും മൃതശരീരാവശിഷ്ടങ്ങളും പ്രദർശനത്തിനും വണക്കത്തിനും പ്രാർത്ഥനയ്ക്കും ഞാൻ ഉപയോഗിച്ചിട്ടുണ്ട്.
- 9) ദൈവത്തിന്റെ പ്രതിരൂപമായി പ്രതിമകളും മറ്റു വസ്തുക്കളും ഞാൻ ഉപയോഗിച്ചിട്ടുണ്ട് (2 കൊറി. 4:4).
- 10) സഭയുടെ ഭൗതികസ്വത്തുക്കൾ വിശ്വാസികളുടെ പൊതുവക എന്നു ഗണിക്കാതെ ഞാൻ സ്വാർത്ഥമായി ഉപയോഗിച്ചിട്ടുണ്ട് (അപ്പ. പ്രവ. 4:32).
- 11) എടുക്കാൻ പ്രയാസമുള്ള മതകർമ്മങ്ങൾ വിശ്വാസികളുടെ മുകളിൽ യേശുക്രിസ്തുവിന്റെ പേരു പറഞ്ഞു ഞാൻ അടിച്ചേൽപ്പിച്ചിട്ടുണ്ട് (മത്താ. 11:30).
- 12) ചില മനുഷ്യാത്മാക്കൾ ദൈവത്തിന്റെ വാസസ്ഥലത്ത് രാജ്ഞി ആയി ഇരിക്കുന്നു എന്നു ഞാൻ നൂണ പറിപ്പിച്ചിട്ടുണ്ട് (യോഹ. 14:30), (യോഹ. 3:13).
- 13) പാരമ്പര്യത്തിനുവേണ്ടി ഞാൻ ദൈവത്തെ ധിക്കരിച്ചിട്ടുണ്ട് (മത്താ. 15:6-8).

എന്റെ ഈ പാപങ്ങൾ ഏതെങ്കിലും റോമൻ കത്തോലിക്കാ പുരോഹിതൻ കുമ്പസാരംവഴി ഒന്നു മോചിപ്പിച്ചുതരുമോ?

കെ.സി.ആർ.എം. പ്രതിമാസപരിപാടി

**കെ.സി.ആർ.എം.
വാർഷികപൊതുയോഗം
ജൂലൈ 26, ശനിയാഴ്ച**

2014 ജൂലൈ 26 ശനിയാഴ്ച ഉച്ചയ്ക്കു 2 മുതൽ, പാലാ ടോംസ് ചേമ്പർ ഹാളിൽ 'കേരള കത്തോലിക്കാ സഭാനവീകരണപ്രസ്ഥാന' (KCRM) ന്തിന്റെ വാർഷികപൊതുയോഗം നടക്കും. സംസ്ഥാനചെയർമാൻ ശ്രീ പി.എസ്. ജോസഫിന്റെ ആഭ്യക്ഷ്യത്തിൽ നടക്കുന്ന പൊതുയോഗത്തിൽ സംസ്ഥാന ജനറൽ സെക്രട്ടറി ശ്രീ. കെ.കെ. ജോസ് കണ്ടത്തിൽ കഴിഞ്ഞ വർഷത്തെ പ്രവർത്തന റിപ്പോർട്ടും, സംസ്ഥാന ട്രഷറർ ശ്രീ. ഷാജു തറപ്പേൽ കഴിഞ്ഞ സാമ്പത്തികവർഷത്തെ ആഡിറ്റ് ചെയ്ത കണക്കും ചർച്ചയ്ക്കും അംഗീകാരത്തിനുമായി അവതരിപ്പിക്കുന്നതാണ്.

ഇടുക്കി, കൊല്ലം ജില്ലാക്കമ്മിറ്റികളിൽനിന്നും തൊടുപുഴ, മണ്ണയ്ക്കനാട് മേഖലാക്കമ്മിറ്റികളിൽനിന്നുമുള്ള ഭാരവാഹികളും ഈ പൊതുയോഗത്തിൽ പങ്കെടുത്ത് പ്രവർത്തനാനുഭവങ്ങൾ പങ്കുവയ്ക്കുന്നു. കൂടാതെ, സംസ്ഥാനസെക്രട്ടറി കും ഓർഗനൈസർ ശ്രീ. രെജി തള്ളാനി സംഘടനാ കാര്യങ്ങൾ സുഗമമായും കാര്യക്ഷമമായും നടത്തുന്നതിനാവശ്യമായ കാര്യങ്ങൾ വിശദീകരിക്കുന്നതുമാണ്.

തുടർന്ന്, പുതിയ സംസ്ഥാന നിർവാഹകസമിതിയുടെയും ഭാരവാഹികളുടെയും തിരഞ്ഞെടുപ്പു നടക്കും. കെ.സി.ആർ.എം-ന്റെ എല്ലാ അംഗങ്ങളെയും 'സത്യജാല' വരിക്കാരുൾപ്പെടെ എല്ലാ അഭ്യുദയകാംക്ഷികളെയും ഈ വാർഷിക പൊതുയോഗത്തിലേക്കു ഹാർദ്ദമായി ക്ഷണിക്കുന്നു.

പി.എസ്. ജോസഫ് പനച്ചിക്കവയലിൽ
(സംസ്ഥാനചെയർമാൻ, KCRM)
ഫോൺ: 9447122904

കെ.കെ. ജോസ് കണ്ടത്തിൽ
(സംസ്ഥാന ജന.സെക്രട്ടറി, KCRM)
ഫോൺ: 8547573730



കുരീപ്പുഴ ഇടവകക്കാർ ഊർജ്ജസ്വലരായി മുന്നോട്ട്

ഉജ്ജ്വലസമരത്തിന്റെ നാൾവഴി

ഔസേപ്പ് ആൻഡ്രൂസ്
(പ്രസിഡന്റ്, KCRM കൊല്ലം ജില്ലാക്കമ്മിറ്റി)

ബിഷപ്പ് വിദേശത്തുനിന്ന് വന്നാലുടൻ പ്രശ്നം ചർച്ചചെയ്തു പരിഹരിക്കും എന്ന് എല്ലാവരും കരുതിയിരുന്നു. എന്നാൽ, രൂപത കർശന നിലപാടിൽതന്നെയാണ് എന്നാണ് മനസ്സിലാകുന്നത്. അതിനായി പോലീസിനെ സ്വാധീനിക്കുന്നതായും അനുഭവപ്പെടുന്നു. കസ്റ്റഡിയിൽ എടുക്കപ്പെട്ട വാഹനങ്ങൾ ഉടമസ്ഥർക്കു വിട്ടുകൊടുക്കാതെ അവർക്കെതിരെ കൂടി കേസ്സു ചാർജ്ജ് ചെയ്യുന്നത് സൂചിപ്പിക്കുന്നത് അതാണ്. അതുകൊണ്ട്, സമരം കൂടുതൽ ശക്തമാക്കാൻ നിർബ്ബന്ധിതരായിരിക്കുകയാണ്, കുരീപ്പുഴ ഇടവകക്കാർ.

കഴിഞ്ഞ ഒന്നരമാസത്തിനുള്ളിൽ ഇടവകക്കാരുടെ സഹനസമരം പല ഘട്ടങ്ങളിലൂടെ കടന്ന് പുതിയ രൂപ-ഭാവങ്ങളാർജ്ജിച്ചു വളരുകയാണ്. അതിന്റെ ഒരു നാൾവഴി 'സത്യജാല' വായനക്കാർക്കായി ചുരുക്കിക്കൊടുക്കുന്നു:



1-ാം ഘട്ടം: കുരീപ്പുഴ ഇടവകയുടെ ചരിത്രത്തിൽനിർണ്ണായകമായൊരു വഴിത്തിരിവു സൃഷ്ടിച്ച ദിവസമായിരുന്നു, 2014 മെയ് 25. അന്നാണ്, 'ദേവാലയനിർമ്മാണം പൂർത്തീകരിക്കുന്നതുവരെ വികാരി ഫാ. ജോസഫ് ഡാനിയേലിനെ സ്ഥലം മാറ്റില്ല' എന്ന കൊല്ലം രൂപതാ മെത്രാന്റെ വാക്കുമാറ്റി, സ്ഥലംമാറ്റ ഉത്തരവ് പള്ളിയിൽ വായിച്ചത്. ഇടവകക്കാരൊന്നടങ്കം രൂപതാ ആസ്ഥാനത്തേക്ക് മാർച്ചുചെയ്തതും ക്രൂരമായ പോലീസ് വേട്ടയ്ക്കിരകളായതും, ജയിലുകളിലടയ്ക്കപ്പെട്ടതും അന്നാണ്. എന്നാൽ അന്നുമുതൽ, ഞങ്ങളിൽ ഒരു പുതിയ ശക്തിയും ചൈതന്യവും ഉണർന്നു തുടങ്ങി. തമ്മിൽ കൈകോർത്തുപിടിച്ച് വീണ്ടിടത്തുനിന്നെന്നീറ്റു നിന്നു. കൂട്ടായ വീഴ്ച കൂട്ടായ ഉയിർത്തെഴുന്നേൽപ്പിനിടയാക്കി. ഇടവക ഒരു കൂട്ടായ്മയായി മാറി.

2-ാം ഘട്ടം: ആ കൂട്ടായ്മ നൽകിയ ആത്മവിശ്വാസത്തോടെ പിറ്റേ ഞായറാഴ്ച (ജൂൺ 1) കുർബാന ചൊല്ലാൻ കുരീപ്പുഴയിലെത്തിയ രപതാ വൈദികനെ അതിനനുവദിക്കാതെ ഞങ്ങൾ തിരിച്ചയച്ചു. അന്നുതന്നെ 'കേരളകത്തോലിക്കാ സഭാ വനിതാ പ്രസ്ഥാന' (KCRM)ത്തിന്റെ പ്രവർത്തകർ കുരീപ്പുഴയിലെത്തി സംസാരിച്ചതും, കുരീപ്പുഴയിൽ കെ.സി.ആർ.എം. കൊല്ലം ജില്ലാക്കമ്മിറ്റി രൂപീകരിച്ചതും ഞങ്ങളുടെ ശക്തി ഇരട്ടിക്കാനിടയാക്കി.



3-ാം ഘട്ടം: റിമാൻഡ് ചെയ്ത് 19-ാ മത്തെ ദിവസം ജാമ്യംകിട്ടിയ ഞങ്ങളുടെ 9 സഹപ്രവർത്തകർക്ക് ജൂൺ 13-ന് ഊഷ്മളമായ വരവേല്പാണ് ഇടവകസമൂഹം നൽകിയത്. പിറ്റേ ഞായറാഴ്ച ഞങ്ങൾ നിശ്ചയിച്ച പുരോഹിതനെക്കൊണ്ടു ചൊല്ലിച്ച കുർബാനയിൽ മുഖ്യപങ്കാളിത്തം വഹിച്ചത് ഈ 9 പേരായിരുന്നു.

4-ാം ഘട്ടം: തുടർന്ന്, കെ.സി.ആർ.എം-ന്റെ സംസ്ഥാനനേതാക്കളായ കെ.കെ. ജോസ് കണ്ടത്തിൽ, കെ.ജോർജ്ജ് ജോസഫ്, റെജി ഞളാണി എന്നിവരുടെ



നേതൃത്വത്തിൽ ജൂൺ 22 ഞായറാഴ്ച, ജാമ്യം ലഭിച്ച ഈ 9 പേരേയും (1. സർവ്വശ്രീ ബൈജു വിൻസെന്റ്, 2. ജയപ്രകാശ്, 3. ജോബി, 4. യേശുദാസ്, 5. ഡയസ്, 6. തോബിയാസ്, 7. പാപ്പച്ചൻ, 8. ആൻസിത്, 9. ജബിൻ -ഇതിൽ ഗവൺമെന്റ് ജോലിക്കാരായ യേശുദാസും പാപ്പച്ചനും ഈ കേസിന്റെ പേരിൽ സസ്പെൻഷനിലാണ്) കെ.സി. ആർ.എം. സംസ്ഥാനസമിതിയുടെപേരിൽ ആദരിച്ചു.

അന്നു നടത്തിയ കൂടിയാലോചനയിൽ, പോലീസ് മർദ്ദനത്തിനും കുടുംബനാഥന്മാരെ കള്ളക്കേസിൽ കുടുക്കിയതിനും ഒരു മാസം തികയുന്ന ജൂൺ 25 മുതൽ, കള്ളക്കേസുകൾ പിൻവലിക്കാനും നഷ്ടപരിഹാരം നൽകാനും ഫാ.ജോസഫ് ഡാനിയേലിനെ വികാരിസ്ഥാനത്തു പുനഃസ്ഥാപിക്കാനും ആവശ്യപ്പെട്ട് ഇടവകയിലെ സ്ത്രീകളുടെ അനിശ്ചിതകാല കൂട്ടറിലേ സത്യഗ്രഹം ആരംഭിക്കാൻ തീരുമാനിച്ചു.



5-ാം ഘട്ടം: തൃശൂരിൽ പ്രവർത്തിക്കുന്ന 'കേരള കാത്തലിക് ഫെഡറേഷൻ' ജന.സെക്രട്ടറി ശ്രീ.വി.കെ.ജോയി ജൂൺ 25-ന് കൂട്ട റിലേ സത്യഗ്രഹം ഉദ്ഘാടനം ചെയ്തു. ഇതേഴുതുന്ന ജൂലൈ 9-ാം തീയതി സത്യഗ്രഹത്തിന്റെ 15-ാം ദിനമാണ്.

6-ാം ഘട്ടം: അതിനിടെ, ജൂൺ 6, ഞായറാഴ്ച ഇടവകയിലെ 150-ഓളം വരുന്ന സ്ത്രീകൾ വെള്ളവസ്ത്രം ധരിച്ച് കറുത്ത തുണികൊണ്ടുവായ മുടിക്കെട്ടി, മെത്രാനു നിവേദനം സമർപ്പിക്കാൻ രൂപതാ ആസ്ഥാനത്തേക്കു മൗനജാഥ നടത്തുകയും മെത്രാന്റെ അഭാവത്തിൽ നിവേദനം പ്രൊക്കുറേറ്റർ ഫാ. സന്തോഷ് യോഹന്നാനെ ഏല്പിക്കുകയും ചെയ്തു.

അടുത്ത ഘട്ടം: കൊല്ലം ചിന്നക്കട ജംഗ്ഷനിൽ, കെ.സി. ആർ.എം. കൊല്ലം ജില്ലാക്കമ്മിറ്റിയുടെ ആഭിമുഖ്യത്തിൽ, സംസ്ഥാനക്കമ്മിറ്റിയെ പങ്കെടുപ്പിച്ചുകൊണ്ട് ഒരു മുഴുവൻദിന പ്രതിഷേധ ധർണ്ണ പ്ലാൻ ചെയ്തുകൊണ്ടിരിക്കുന്നു.

